

रूस के राष्ट्रपति पुतिन ने चीन से अधिक भारत को दी अहमियत

## मोदी ने अपना जीवन भारत के लिए समर्पित कर दिया : पुतिन

आप ऊर्जावान और विचारवान व्यक्तित्व के स्वामी हैं  
पुतिन की सराहना पर नरेंद्र मोदी ने जताया आभार  
मेरा केवल एक लक्ष्य है, देश एवं देशवासियों की सेवा  
रूस में भारत के दो नए काउंसलेट खुलेंगे : पीएम मोदी  
अमेरिका ने भारत से की रूस-यूक्रेन युद्ध रोकने की अपील

मास्को, 09 जुलाई (एजेंसियां)। प्रधानमंत्री नरेंद्र मोदी रूस और ऑस्ट्रिया के तीन दिवसीय दौरे पर हैं। सोमवार को वह मास्को के वानुकोवो-2 हवाई अड्डे पर पहुंचे, जहां उनका भव्य स्वागत किया गया। रूस के उप प्रधानमंत्री डेनिस मंतुरोव ने पीएम मोदी का स्वागत किया। सोमवार की रात को पीएम मोदी ने रूसी राष्ट्रपति व्लादिमीर पुतिन से मुलाकात की। पुतिन ने देश के विकास में पीएम मोदी के योगदान की सराहना की। राष्ट्रपति पुतिन ने कहा, मैं आपको तबारा प्रधानमंत्री चुने जाने पर बधाई देता हूं। मुझे लगता है कि यह कोई संयोग नहीं, बल्कि आपके कई वर्षों के काम का नतीजा है। आपके पास आपके खुद के विचार हैं। आप एक ऊर्जावान व्यक्ति हैं। भारत और भारतीय लोगों के हित में बेहतर परिणाम प्राप्त करने में आप हमेशा सक्षम रहे। इसका परिणाम सामने है। ▶10पर



तिरंगे के रंग में रंगा यूरोप का सबसे बड़ा टावर



प्रधानमंत्री नरेंद्र मोदी रूस की राजधानी मास्को पहुंचे तो उन्हें वहां गार्ड ऑफ ऑनर देकर सम्मानित किया गया। रूस के फेस्ट उप-प्रधानमंत्री डेनिस मंतुरोव ने उनका स्वागत किया। रूस ने चीन का के राष्ट्रपति शी जिनपिंग के स्वागत के लिए अपने डिप्टी प्राइम मिनिस्टर को भेजा था। ▶10पर

कांग्रेस की शीर्ष कमेटी की रिपोर्ट के बाद हुआ निर्णय

## कांग्रेस-आपा का गठबंधन टूट ही गया



नई दिल्ली, 09 जुलाई (एजेंसियां)। कांग्रेस और आम आदमी पार्टी (आपा) का गठबंधन आखिरकार टूट ही गया। कांग्रेस की शीर्ष कमेटी की रिपोर्ट पर आलाकमान ने आपा से अलग होने का फैसला किया। शीर्ष कमेटी ने इस बात की आधिकारिक पुष्टि कर दी है कि लोकसभा चुनाव में आम आदमी पार्टी के नेताओं और कार्यकर्ताओं ने सुनियोजित तरीके से कांग्रेस प्रत्याशियों के खिलाफ काम किया और उन्हें हरवाया। उल्लेखनीय है कि लोकसभा चुनाव में जब दिल्ली में आम आदमी पार्टी (आपा) और कांग्रेस के बीच साथ मिलकर चुनाव लड़ने का समझौता हुआ था, तभी भाजपा ने इसे मजबूरी का समझौता बताया था। भाजपा का आरोप था कि केवल प्रधानमंत्री नरेंद्र मोदी को

आपा नेताओं ने ही कांग्रेस प्रत्याशियों को हरवाया


रोकने के लिए आम आदमी पार्टी और कांग्रेस साथ आ रही है, जबकि उनके बीच में किसी भी तरह का कोई सामंजस्य नहीं है। भारतीय जनता पार्टी ने यह भी संभावना जताई थी कि चुनाव के बाद यह गठबंधन टूट जाएगा और दोनों दल एक दूसरे पर आरोप-प्रत्यारोप लगाएंगे। भाजपा का आरोप अब बिल्कुल सही साबित हुआ है। आम आदमी पार्टी और कांग्रेस का गठबंधन टूट चुका है और दोनों दलों ने दिल्ली विधानसभा चुनाव में अलग-अलग उतरने की घोषणा कर दी है। ▶10पर

आरएसएस भी परिसीमन के विरोध में खड़ा हुआ

## मुस्लिमों की बढ़ती आबादी से असंतुलन का खतरा

नई दिल्ली, 09 जुलाई (एजेंसियां)। राष्ट्रीय स्वयंसेवक संघ ने राष्ट्रीय जनसंख्या नीति अख्तियार करने पर जोर दिया है। संघ ने न केवल हिंदुओं की तुलना में मुस्लिमों की बढ़ती आबादी के चलते जनसंख्या असंतुलन को चिह्नित किया है बल्कि यह भी कहा है कि पश्चिमी और दक्षिणी राज्यों में निम्न जन्म दर के चलते परिसीमन के दौरान नुकसान हुआ है। संघ ने नरेंद्र मोदी के तीसरे कार्यकाल के दौरान होने वाले परिसीमन से दक्षिणी राज्यों में होने वाले नुकसान को रेखांकित किया है। परिसीमन के बारे में विपक्षी दलों, विशेष रूप से दक्षिण भारत के सांसदों ने संसद में जो चिंता व्यक्त की है उसे दोहराते हुए संघ ने कहा है कि क्षेत्रीय असंतुलन एक और महत्वपूर्ण आयाम है जो भविष्य में संसदीय निर्वाचन क्षेत्रों की परिसीमन प्रक्रिया को प्रभावित करेगा। पश्चिम और दक्षिण के राज्य जनसंख्या नियंत्रण उपायों के संबंध में अपेक्षाकृत बेहतर प्रदर्शन कर रहे हैं और इसलिए जनगणना के बाद अगर जनसंख्या का बदलाव हुआ तो संसद में कुछ सीटें

कई और पार्टियां परिसीमन के खिलाफ एकजुट परिसीमन से दक्षिणी राज्यों में होगा नुकसान



खोने का डर है। डीएमके ने भी इस पर गंभीर चिंता व्यक्त की है। पार्टी का कहना है कि विपक्षी दल विशेष रूप से वे जो दक्षिण में अच्छा प्रदर्शन करते हैं, महसूस करते हैं कि जनसंख्या पर परिसीमन का असर उन दलों के पक्ष में हो सकता है जो उत्तर में अच्छा प्रदर्शन करते हैं। डीएमके सांसद कनिमोड़ी ने तमिलनाडु के सीएम एमके स्टालिन का एक बयान पढ़ा जिसमें कहा गया था, अगर जनगणना पर परिसीमन होने जा रहा है तो यह दक्षिण भारतीय राज्यों के

प्रतिनिधित्व को कम कर देगा। कनिमोड़ी का समर्थन करते हुए टीएमसी सांसद महेश मोड्डा ने भी कहा, आंकड़ों के अनुसार, केरल के लिए सीटों में 0 प्रतिशत की वृद्धि होगी, तमिलनाडु के लिए केवल 26 प्रतिशत लेकिन एमपी और यूपी दोनों के लिए 79 प्रतिशत की भारी वृद्धि होगी। राष्ट्रीय स्वयंसेवक संघ का तर्क है कि देश को एक ऐसी नीति की आवश्यकता है कि जनसंख्या वृद्धि किसी भी धार्मिक समुदाय या क्षेत्र पर असमान रूप से प्रभाव न डाले, जिसकी वजह से

सामाजिक-आर्थिक असमानता और राजनीतिक संघर्ष हो सकते हैं। धार्मिक और क्षेत्रीय असंतुलन पर संघ कहता है, राष्ट्रीय स्तर पर जनसंख्या स्थिर होने के बावजूद, यह सभी धर्मों और क्षेत्रों में समान नहीं है। कुछ क्षेत्रों, विशेषकर सीमावर्ती जिलों में मुस्लिम जनसंख्या में उल्लेखनीय वृद्धि हुई है। लोकतंत्र में जब संख्या प्रतिनिधित्व के संबंध में महत्वपूर्ण होती है और जनसांख्यिकी भाव्य का फैसला करती है तो हमें इसके प्रति और भी अधिक सतर्क रहना चाहिए। जनगणना में हिंदुओं की तुलना में मुसलमानों में अधिक जन्म दर दर्ज की गई है, पर कहा जाता है कि दोनों समुदायों का जन्म-दर अब लगभग समान हो रहा है। 1991 से 2011 के बीच मुसलमानों की जनसंख्या वृद्धि दर में गिरावट हिंदुओं की तुलना में अधिक दर्ज की गई है। राष्ट्रीय परिवार स्वास्थ्य सर्वेक्षण (एनएफएस) के आंकड़ों के अनुसार, पिछले दो दशकों में सभी धार्मिक समुदायों के बीच मुसलमानों की प्रजनन दर में सबसे तेज गिरावट देखी गई है। ▶10पर

डोडा के जंगलों में भी शुरू हुई मुठभेड़



जम्मू, 09 जुलाई (ब्यूरो)। कठुआ के मच्छेड़ी इलाके में सेना के जवानों पर हुए घातक हमले के 24 घंटों के बाद अब डोडा के जंगलों में भी आतंकियों से मुठभेड़ शुरू हो गई है। सेना ने बताया कि आज शाम डोडा जिले के ऊपरी इलाकों में गोली-गादी जंगलों में आतंकवादियों और सुरक्षाबलों के बीच मुठभेड़ शुरू हो गई। इलाके में आतंकवादियों की मौजूदगी की सूचना मिलने के बाद गोली-गादी इलाके में घेराबंदी और तलाशी शुरू की गई थी। तलाशी के दौरान ही आतंकवादियों ने सुरक्षाबलों पर गोलीबारी की। इसके बाद दोनों तरफ से गोलीबारी शुरू हो गई। मुठभेड़ की विस्तृत सूचना की प्रतीक्षा है। ▶10पर

त्रिपुरा में 800 से अधिक छात्र एचआईवी संक्रमित, 47 की मौत संक्रमित छात्रों के बाहरी राज्यों में जाने से बढ़ा संक्रमण का खतरा



अगरतला, 09 जुलाई (एजेंसियां)। त्रिपुरा में 828 छात्र एचआईवी पॉजिटिव पाए गए हैं। जिनमें से 47 की मौत हुई है। त्रिपुरा राज्य एड्स नियंत्रण सोसाइटी (टीएसए-सीएस) के एक वरिष्ठ अधिकारी ने यह जानकारी सार्वजनिक की है। त्रिपुरा में एचआईवी पॉजिटिव पाए गए कई छात्र देशभर में अलग-अलग संस्थानों में पढ़ने के लिए भी निकले हैं। यह और भी खतरनाक है और चिंता का विषय है, क्योंकि एचआईवी पॉजिटिव छात्रों से कई अन्य लोगों के संक्रमित होने का खतरा है। वरिष्ठ अधिकारी ने कहा, हमने अब तक 828 छात्रों की एचआईवी पॉजिटिव के तौर पर पहचान की है। जिनमें से खतरनाक संक्रमण के कारण 47 छात्रों की जान जा चुकी है। कई छात्र देश भर के प्रतिष्ठित संस्थानों में उच्च शिक्षा के लिए त्रिपुरा से बाहर चले गए हैं। सबसे बड़ा सवाल यह है कि आखिर इतनी गंभीर बीमारी कैसे फैली? दरअसल त्रिपुरा एड्स नियंत्रण सोसाइटी ने 220 स्कूलों और 24 कॉलेजों और विश्वविद्यालयों में ऐसे छात्रों की पहचान की है जो इंजेक्शन के जरिए नशीली दवाएं लेते थे। जिससे एचआईवी एक दूसरे तक पहुंचा। टीएसएसीएस के संयुक्त निदेशकों ने कहा, अब तक 220 स्कूलों और 24 कॉलेजों और विश्वविद्यालयों की पहचान की गई है, जहां के छात्र नशीली दवाएं ले रहे हैं। हमने राज्य भर में कुल 164 स्वास्थ्य सुविधाओं से डेटा जमा किया है। उल्लेखनीय है कि एचआईवी यानी ह्यूमन इम्यूनोडेफिशिएंसी वायरस एक ऐसा वायरस है, जो शरीर के इम्यून सिस्टम पर हमला करता है और उसे इतना कमजोर बना देता है कि शरीर किसी दूसरे संक्रमण या बीमारी को झेलने के काबिल ही नहीं बचता है। ▶10पर

सर्पाबा बाजार (24 कैरेट गोल्ड)

सोना : 74,800/- (प्रति 10 ग्राम)  
चाँदी : 94,400/- (प्रति किलोग्राम)

कार्टून कॉर्नर  
भाई मैं तो कहता हूँ, पर्स और चैन के साथ-साथ लोगो के सब्जी के थैले भी उड़ाना शुरू कर देते हैं

आतंकी हमले में शहीद पांच जवानों का पार्थिव शरीर देहरादून पहुंचा

देहरादून, 09 जुलाई (एजेंसियां)। जम्मू-कश्मीर के कठुआ में हुए आतंकी हमले में उत्तराखंड ने अपने पांच लाल खो दिए। शहीद जवानों के पार्थिव शव जौलीग्रंट एयरपोर्ट लाए गए। मुख्यमंत्री पुष्कर सिंह धामी ने शहीदों के पार्थिव शरीर पर पुष्प अर्पित कर श्रद्धांजलि दी। मुख्यमंत्री धामी ने कहा, यह हम सभी प्रदेशवासियों के लिए अत्यंत पीड़ा का क्षण है क्योंकि हमने भाई और बेटा भी खोया है। हमारे रणबांकुरों ने उत्तराखंड की समृद्ध सैन्य परंपरा का पालन करते हुए मां भारती के चरणों में अपना सर्वस्व न्योछावर कर दिया। पूर्व मुख्यमंत्री एवं सांसद त्रिवेन्द्र सिंह रावत, कैबिनेट मंत्री प्रेमचंद अग्रवाल, गणेश जोशी, विधायक बृज भूषण गैरोला, डीएम, एसएसपी और सेना के अधिकारियों ने भी शहीदों को श्रद्धांजलि दी। भाजपा के प्रदेश अध्यक्ष महेंद्र भट्ट ने कहा, जम्मू कश्मीर में सेना के काफिले पर आतंकवादियों द्वारा किए प्राणघाती हमले में देवभूमि उत्तराखंड के पांच जवानों के शहीद होने से हम सभी मर्माहत हैं। ▶10पर

## उत्तराखंड ने खो दिए 5 जांबाज



आतंकी हमले में शहीद उत्तराखंड के पांच जांबाज  
शुभ-लाभ नमन


सीएम धामी समेत कई नेताओं, अफसरों और नागरिकों ने दी श्रद्धांजलि

जम्मू संभाग में 3 साल में 44 सैनिक शहीद हुए

जम्मू, 09 जुलाई (सुरेश एस डुगर)। जम्मू कश्मीर में पाकिस्तान पोषित आतंकवाद की जंग में पिछले 3 साल में केवल जम्मू संभाग में 44 सैनिकों की शहादतें हो चुकी हैं। आतंकवाद का फोकस कश्मीर से शिफ्ट होकर जम्मू संभाग के जिलों की तरफ हो गया है। इन आहतियों का क्रम 11 अक्टूबर 2021 से शुरू हुआ। जम्मू क्षेत्र में विभिन्न आतंकी हमलों और मुठभेड़ों में 44 बहादुरों ने अपने प्राणों की आहुति दी। 11 अक्टूबर 2021 को चमरर के जंगलों में सेना के पांच जवानों की जान चली गई। 16 अक्टूबर 2021 को भड्डा दुरियन जंगलों में चार जवान शहीद हो गए। 30 अक्टूबर 2021 को राजौरी के नौशेरा सेक्टर में सेना के दो और जवानों ने अपने प्राणों की आहुति दी। 11 अगस्त 2022 को राजौरी के दरहाल इलाके के परगल में हुए आतंकी हमले में सेना के पांच जवान शहीद हो गए। 20 अप्रैल 2023 को पुंछ के मेंटर इलाके के भड्डा दुरियन में सेना के पांच जवान शहीद हो गए। ▶10पर

TIBCON CAPACITORS  
It's all about SAVING ENERGY AND MONEY  
GARG  
Garg Power Products Pvt. Ltd.  
Cell: -91 99 12 4444 26  
-91 99 48 1234 59

मौसम हैदराबाद  
अधिकतम : 31°  
न्यूनतम : 26°



## हिंद-प्रशांत में नाटो और मित्र देशों के बीच साझेदारी को बढ़ावा दे रहा अमेरिका, व्हाइट हाउस का बयान

वॉशिंगटन, 09 जुलाई (एजेंसियां)। व्हाइट हाउस ने नाटो शिखर सम्मेलन की पूर्व संध्या पर कहा कि संयुक्त राज्य अमेरिका नाटो गठबंधन और विश्व भर के मित्र देशों के बीच साझेदारी को प्रोत्साहित कर रहा है, विशेष रूप से उन देशों के साथ जो हिंद-प्रशांत क्षेत्र में हैं।

### 38 देशों के नेता अमेरिका में

पहले नाटो शिखर सम्मेलन की 75वीं वर्षगांठ के अवसर पर ऐतिहासिक शिखर सम्मेलन के लिए 38 विभिन्न देशों के नेता

वॉशिंगटन में एकत्र हुए हैं। इसमें यूक्रेन, जापान, न्यूजीलैंड और कोरिया गणराज्य सहित सभी नाटो सहयोगियों के साथ-साथ नाटो साझेदारों के नेता भी शामिल हैं। व्हाइट हाउस के राष्ट्रीय सुरक्षा संचार सलाहकार जॉन किर्बी ने कहा, राष्ट्रपति ने नाटो गठबंधन और विश्व भर के मित्र देशों, विशेषकर हिंद-प्रशांत क्षेत्र के देशों के बीच अधिक साझेदारी को भी प्रोत्साहित किया है। राष्ट्रपति जानते हैं कि हम सभी के सामने मौजूद वैश्विक खतरे और चुनौतियां एक-दूसरे से अभिन्न रूप से जुड़ी हुई हैं। उन्होंने आगे कहा, राष्ट्रपति ने हमारे नाटो

सहयोगियों को भी आपसी रक्षा में महत्वपूर्ण निवेश करने के लिए प्रोत्साहित किया है। जब बाइडन-हैरिस प्रशासन ने पदभार संभाला था, तब केवल नौ नाटो सहयोगी अपने सकल घरेलू उत्पाद का कम से कम दो प्रतिशत रक्षा पर खर्च कर रहे थे।

### नाटो इतिहास का सबसे मजबूत रक्षात्मक गठबंधन

किर्बी ने कहा कि 75 वर्षों से उत्तरी अटलांटिक संधि संगठन (नाटो) ने अमेरिकी लोगों की सुरक्षा करने तथा विश्व को कम

खतरनाक स्थान बनाने में महत्वपूर्ण भूमिका निभाई है। उन्होंने कहा कि नाटो इतिहास का सबसे मजबूत रक्षात्मक गठबंधन है और पिछले तीन वर्षों में राष्ट्रपति जो बाइडन ने नेतृत्व के कारण आज यह पहले से कहीं अधिक बड़ा, मजबूत, बेहतर संसाधन वाला और एकजुट है। व्हाइट हाउस के अधिकारी ने कहा, उन्होंने दो नए सदस्यों स्वीडन और फिनलैंड का स्वागत करके गठबंधन का विस्तार करने के लिए कड़ी मेहनत की है। इस सप्ताह आधिकारिक तौर पर स्वीडन का स्वागत करेंगे।

### न्यूज़ द्वाीप

भारतीय मूल के शख्स ने चार साल पहले किया था 17 साल की बच्ची से दुर्कर्म घ अब मिली 13 साल की सजा



सिंगापुर। सिंगापुर में भारतीय मूल के एक बार मालिक को 13 साल और चार सप्ताह जेल की सजा सुनाई गई। दरअसल, शख्स 17 साल की एक बच्ची से दुर्कर्म करने का दोषी पाया गया। तीसरे आरोप में भी गुनाह कबूल एक मीडिया रिपोर्ट के अनुसार, 42 वर्षीय राज कुमार बाला को पीड़िता से दुर्कर्म और छेड़छाड़ के आरोप में दोषी ठहराया गया और उसने बाल एव युवा व्यक्ति अधिनियम के तहत भगोड़े व्यक्ति को शरण देने के तीसरे आरोप में अपना गुनाह भी कबूल कर लिया। अब मांग रहे जमानत बचाव पक्ष के वकील रमेश तिवारी ने कहा कि उनके मुकदमे के खिलाफ और भी लंबित मामले हैं, जिनको सुनवाई पूरी नहीं हुई है। जबकि मामले में सुनवाई पूरी नहीं होती उन्हें जमानत दे दी जाए। सिंगापुर के एक गार्ल्स होम से भागी थी लड़की अदालत में बताया गया कि करीब चार वर्ष पहले फरवरी में पीड़िता 17 साल की थी, जब वह सिंगापुर के एक गार्ल्स होम से भाग गई थी। उसे एक अन्य भागी लड़की से होटल, मोटल और भोजनालयों के लिफ्ट इंडिया परिसर में इनलाय स्ट्रीट में बाला के डोंन बाल और बिस्ट्रो में नौकरी के अवसर के बारे में पता चला। बताया गया कि यह लड़की भी यही काम कर रही थी और इसका भी बाला ने यौन उत्पीड़न किया था। फिलहाल इस मामले में कोई आरोप नहीं लगाया गया है। पीड़िता नौकरी के लिए साक्षात्कार देने के लिए बार में गई और बाला से मिली, जिसने उसे काम समझाया। साथ ही बार में अन्य लड़की के साथ रहने की इजाजत दे दी। पीड़िता ने कुछ दिनों तक बार में काम किया। मगर फिर पुलिस को फरार लोगों के बारे में गुप्त जानकारी मिली। उन्होंने 22 फरवरी, 2020 के शुरुआती घंटों में जगह पर छापा मारा। पीड़ित छापा कार्रवाई से बचने के लिए अन्य लड़की के साथ भाग गई। बाद में बाला ने दोनों को कार में बैठाया और उन्हें अपने कोडोमिनियम में ले गया। वहां उसने दोनों लड़कियों को खुब शराब पिलाई। बाद में नशी की हालत में पीड़िता का दुर्कर्म किया। जबकि दूसरी लड़की के साथ भी गलत काम किया। पीड़िता ने कोडोमिनियम छोड़ दिया। जुलाई 2020 में खुद को गार्ल्स होम में आत्मसमर्पण कर दिया।

### बाइडन का पार्किंस का इलाज नहीं किया जा रहा है, व्हाइट हाउस ने दी जानकारी

वॉशिंगटन। व्हाइट हाउस ने अमेरिकी राष्ट्रपति जो बाइडन की स्वास्थ्य संबंधी समस्याओं से जुड़ी रिपोर्टों को लेकर स्थिति स्पष्ट की। व्हाइट हाउस ने कहा कि बाइडन का पार्किंस रोग का इलाज नहीं किया जा रहा है।



वैद्यकीय हाल ही में यह रिपोर्ट सामने आई थी कि इस बीमारी में विशेषज्ञता रखने वाले एक डॉक्टर ने पिछले वर्ष में आठ शराब व्हाइट हाउस का दौरा किया था। वहीं, डोनाल्ड ट्रंप के साथ 27 जून को हुई राष्ट्रपति पद के लिए पहली बहस में बाइडन लड़खड़ाते दिखे थे, जिसके बाद से यह चिंता बढ़ गई है कि बाइडन किसी अज्ञात बीमारी से पीड़ित हो सकते हैं। मीडिया रिपोर्ट के अनुसार, डॉ. केविन केनार्ड एक न्यूरोलॉजिस्ट होने के साथ ही मूवमेंट विकारों में विशेषज्ञ हैं। हाल ही में उन्होंने पार्किंस बीमारी पर एक पेपर प्रकाशित किया है। व्हाइट हाउस विजिटर लॉग से पता चलता है कि डॉ. केनार्ड ने पिछली गर्मियों से इस साल के वसंत तक आठ बार व्हाइट हाउस का दौरा किया। जिसके बाद व्हाइट हाउस की प्रेस सचिव कैरिन जैन-पियरे ने प्रेस ब्रीफिंग की। इस दौरान कैरिन ने डॉ. केनार्ड द्वारा व्हाइट हाउस की यात्रा की पुष्टि करने से इनकार कर दिया।

### अब बेफिक्र होकर खाइए टिफ्टे, झीगुर जैसे 16 कीड़े, सिंगापुर खाद्य एजेंसी ने इन्हें बताया सुरक्षित

ओटावा। सिंगापुर के खाद्य नियामक सिंगापुर खाद्य एजेंसी ने 16 कीड़ों को खाने के लिए सुरक्षित बताया है। इनमें झीगुर, टिफ्टे और पतंगा प्रजाति जैसे कीड़े शामिल हैं। झीगुर, टिफ्टे और पतंगा प्रजाति इंसान के खाने योग्य हैं। यह बात सिंगापुर के खाद्य नियामक सिंगापुर खाद्य एजेंसी (एसएफए) ने कही है। एसएफए ने इन कीड़ों की 16 प्रजातियों को इंसानी खानपान के लिए मंजूरी दे दी है। इसके साथ ही ये कीड़े बहुजातीय संप्रभु द्वीप देश और नगर-राज्य सिंगापुर में अंतरराष्ट्रीय स्तर पर चीनी और भारतीय व्यंजनों सहित वैश्विक खाद्य पदार्थों के पशुहू मेन्सू में शामिल हो गए हैं। एसएफए के इस एलान का खानपान के कारोबार से जुड़े लोग बेसब्री से इंतजार कर रहे थे। ये कारोबारी चीन, थाईलैंड और वियतनाम में पैदा होने वाले इन कीड़ों की सिंगापुर में आपूर्ति और खानपान की व्यवस्था करते हैं।

## ईरान के नवनिर्वाचित राष्ट्रपति ने हिज्बुल्ला के प्रति समर्थन दोहराया, इजराइल की आलोचना की



तेहरान, 09 जुलाई (एजेंसियां)।

ईरान के निव्व निर्वाचित राष्ट्रपति पेजेशकियान ने एक बार फिर हिज्बुल्ला को समर्थन की बात को दोहराया है। इरानी राष्ट्रपति का यह बयान पहली विदेश नीति टिप्पणियों में से एक है। ईरान के नवनिर्वाचित राष्ट्रपति मसूद पेजेशकियान ने एक बार फिर से लेनान के हिज्बुल्ला समूह के लिए इस्लामी गणतंत्र के समर्थन की बात को दोहराया है और साथ ही फलस्तीनियों के खिलाफ इजरायल की कार्रवाई की निंदा की। हिज्बुल्लाह के प्रमुख हसन नसरल्लाह के लिए जारी किया गया बयान इरानी राष्ट्रपति का पहली विदेश नीति टिप्पणियों में से एक था।

इजराइल के बेरुत पर कब्जा करने के बाद बनाया गया था हिज्बुल्लाह समूह - इरान हिज्बुल्ला को वित्तीय और सैन्य सहायता प्रदान करता है, जिसे लेनान के गृह युद्ध के दौरान 1982 में कट्टर दुश्मन इजराइल द्वारा बेरुत पर कब्जा करने के बाद ईरान के रिवालयशाही गार्ड्स की पहल पर बनाया गया था। इब्राहिम रईसी की मौत के बाद राष्ट्रपति बने पेजेशकियान ईरान में 19 मई को हेलिकॉप्टर हादसे में राष्ट्रपति इब्राहिम रईसी की मौत के बाद हुए दूसरे चरण के चुनाव में सुधारवादी नेता और देश में हिजाब के सख्त कानून में कुछ ढील देने के पक्षधर

मसूद पेजेशकियान (69) ने जोत दर्ज की है। वह प्रतिद्वंद्वी कट्टरपंथी नेता सईद जलीली को हराकर विजेता घोषित किए गए। पेजेशकियान को 1.63 करोड़ वोट मिले जबकि जलीली को 1.35 करोड़ मत मिले। मसूद को मिले एक करोड़ 63 लाख वोटों में से 50 फीसदी 30 साल से कम उम्र वालों के हैं।

पीएम मोदी ने दी थी बधाई - प्रधानमंत्री नरेंद्र मोदी ने मसूद पेजेशकियान को ईरान का राष्ट्रपति निर्वाचित होने पर बधाई दी थी। उन्होंने 'एक्स' पर एक पोस्ट में कहा था कि हमारे लोगों और क्षेत्र के लाभ के लिए हमारे गर्मजोशी भरे और दीर्घकालिक द्विपक्षीय संबंधों को प्रगाढ़ बनाने के लिए आपके साथ मिलकर काम करने को लेकर उत्सुक हूँ। कट्टर विचारधारा के खिलाफ नए राष्ट्रपति पेजेशकियान - मसूद पेजेशकियान ने चुनाव से पहले ही राजनीतिक भाषणों के दौरान कई बार हिजाब की खिलाफत की थी। उन्होंने कई बार कहा है कि वो किसी प्रकार के कट्टरपंथ के खिलाफ हैं, जो संस्कृति के नाम पर बने कानूनों पर सख्ती के साथ पेश आती है। इसी कानून में हिजाब की अनिवार्यता भी आती है, जो 1979 में इस्लामिक क्रांति के बाद से ईरान में लागू हुआ। पेजेशकियान ने कहा, वह इस कानून को सख्ती के खिलाफ हैं।

### संघर्ष विराम के प्रयासों को विफल कर रहे नेतृव्याहू, हमसा का गाजा शांति वार्ता में बाधा डालने का आरोप

यरुशलम। हमसा ने इजराइली प्रधानमंत्री बेंजामिन नेतृव्याहू पर गाजा में संघर्ष विराम और बंधकों की रिहाई के लिए बातचीत में बाधा डालने का आरोप लगाया। कहा कि किसी समझौते पर पहुंचने के सभी प्रयासों को विफल करने के लिए उन्हें जबरन विस्थापित करने का प्रयास किया जा रहा है। अधिकारियों के अनुसार, मध्यस्थ थिस और कतर इस सप्ताह नई बैठकों की मेजबानी करने वाले थे। बता दें कि फलस्तीनी क्षेत्र में करीब नौ महीने से हमसा और इजराइल के बीच युद्ध चल रहा है। तभी से मध्यस्थ संघर्ष विराम के लिए वार्ता कर रहे हैं, लेकिन संघर्ष को समाप्त करने के लिए वली सभी वार्ताएं अभी तक विफल हो चुकी हैं। अब मध्यस्थ फिर से समझौते पर जोर दे रहे हैं। हमसा ने एक बयान में कहा, नेतृव्याहू हमारे लोगों के खिलाफ अपनी आक्रामकता और अपराधों को बढ़ाने का काम कर रहे हैं। उसके कतर स्थित राजनीतिक नेता इस्माइल हानियेह ने कहा कि उन्होंने गाजा में घटनाओं पर मध्यस्थों के साथ तत्काल संपर्क किया था। हनियेह ने चेतावनी दी थी कि गाजा में जो हो रहा है, उसके विनाशकारी परिणाम वातवीत की प्रकृति का एक स्तर पर ला सकते हैं। जानकारी के अनुसार, गाजा शहर में भीषण लड़ाई हुई। इजराइली सेना ने फलस्तीनी क्षेत्र के उत्तर में अपनी निकारी सीमा का विस्तार किया, जिससे हजारों फलस्तीनियों को भागना पड़ा। दूसरी तरफ नेतृव्याहू ने एक बयान जारी किया, जिसमें दोहराया कि कोई भी समझौता इजराइल को गाजा में लौटने और युद्ध के सभी लक्ष्यों को प्राप्त होने तक लड़ने की अनुमति देगा। सूत्रों ने मीडिया को जानकारी दी कि सीआईए निदेशक विलियम बर्नस और इजराइल के मोसाद के प्रमुख डेविड बार्निया दोहा जाएंगे। वह कतर के प्रधानमंत्री मोहम्मद बिन अब्दुलरहमान अल-थानी से मुलाकात करेंगे।

### यूक्रेन में बच्चों के अस्पताल समेत पांच जगहों पर रूसी हमला, 30 से ज्यादा लोगों की मौत

कीव, 09 जुलाई (एजेंसियां)।

रूसी मिसाइलों ने यूक्रेन की राजधानी कीव में बच्चों के एक अस्पताल समेत 5 जगहों पर मिसाइल हमले कर 30 से ज्यादा लोगों की जान ले ली। हमलों में 40 से अधिक मिसाइलें छोड़ी गईं, जिसमें हाइपरसोनिक किंगजल मिसाइलें भी शामिल थीं।

मध्य यूक्रेन के शहर किवो रिह में एक हमले में 10 लोग मारे गए। गृह मंत्री इहोरे क्लिमचेंको ने कहा, हमलों में 154 लोग घायल हुए हैं, जिनमें से कई लोग गंभीर हैं। राष्ट्रपति वोलोदिमिर जेलेन्स्की ने कहा, इससे समझना चाहिए कि रूस किस हद तक मानवाधिकारों का दमन कर रहा है।

उन्होंने कहा, कीव में ओखमाडाइट बच्चों के अस्पताल में भीषण हमला हुआ, जिसमें कई हिस्से आंशिक रूप से ढह गए। विंग के मलबे के नीचे लोगों की तलाश की जा रही है। यहां हताहतों की 1 संख्या अभी तक ज्ञात नहीं है। ये हमले - वॉशिंगटन की तीन दिनी नाटो शिखर सम्मेलन की पूर्व संध्या पर किए गए, जिसमें विचार होगा कि



यूक्रेन को किस तरह अट्ट समर्थन दिया जाए।

### हाइपरसोनिक मिसाइलों का किया गया इस्तेमाल

रूस ने कीव पर कई महीनों में सबसे बड़ी बमबारी की है। यूक्रेनी वायु सेना ने कहा कि हमलों में हाइपरसोनिक किंगजल मिसाइलें शामिल थीं, जो सबसे उन्नत रूसी हथियार हैं। किंगजल ध्वनि की गति से 10 गुना अधिक रफतार से उड़ती है, जिससे इसे रोकना तक ज्ञात नहीं है। ये हमले - वॉशिंगटन की तीन दिनी नाटो शिखर सम्मेलन की पूर्व संध्या पर किए गए, जिसमें विचार होगा कि

## नाटो सदस्यों में अलग-थलग पड़ा कनाडा, रक्षा खर्च में कटौती से निशाने पर आए जस्टिन ट्रूडो

वॉशिंगटन, 09 जुलाई (एजेंसियां)।

नाटो के 32 सदस्य देशों में कनाडा अलग-थलग पड़ गया है। अमेरिका के एक मीडिया चैनल ने यह दावा किया है। उनका कहना है कि कनाडा अपने घरेलू रक्षा खर्च को तय सीमा तक खर्च नहीं कर पा रहा है। इसके चलते कनाडा की सेना के कई उपकरण पुराने हो गए हैं और कनाडा की सरकार में अभी रक्षा खर्च प्राथमिकता में भी नहीं है।

पहुंचे। राष्ट्रपति जो बाइडन की अध्यक्षता में नाटो की अहम बैठक वॉशिंगटन में हो रही है।

तथा कहा गया है कि रिपोर्ट में...

नाटो की बैठक में प्रधानमंत्री ट्रूडो नाटो में कनाडा के योगदान पर बात रखेंगे, जिसमें ऑपरेशन रि-एश्योरेंस भी शामिल है, जो कनाडा को सबसे बड़ी सक्रिय विदेशी सैन्य तैनाती है। साथ ही ट्रूडो यूरो-अटलांटिक क्षेत्र की सुरक्षा, स्थिरता के लिए कनाडा की प्रतिबद्धता भी जाहिर करेंगे। रिपोर्ट में कहा गया है कि पिछले कई वर्षों में, कनाडा 32 सदस्यों गठबंधन के बीच अलग-थलग हो गया है। यह घरेलू सैन्य खर्च लक्ष्यों को प्राप्त करने में विफल रहा है, साथ ही नए उपकरणों को फंड देने के लिए तय बेंचमार्क से पीछे रह गया है। फिलहाल कनाडा के उन लक्ष्यों को हासिल करने की कोई उम्मीद भी नजर नहीं आ रही।

वारे के मुताबिक रक्षा खर्च नहीं कर पाया कनाडा

अमेरिकी मीडिया की रिपोर्ट के अनुसार, नाटो के 12 संस्थापक सदस्यों में से एक कनाडा ने साल 2014 में रूस के क्रीमिया पर कब्जा करने के बाद सकल घरेलू उत्पाद का 2 प्रतिशत

रक्षा पर खर्च करने का वादा किया था। हालांकि कनाडा अपने वादे से काफी पीछे है। हालांकि नाटो के 32 सदस्य देशों में से 23 देशों ने रक्षा खर्च को लेकर तय लक्ष्यों को हासिल किया है। यूक्रेन पर हमले के बाद पुतिन को लेकर पूर्वी मोर्चे पर आशंकाएं बढ़ रही हैं। यही वजह है कि यूरोपीय देश अपना रक्षा खर्च बढ़ाने में जुटे हैं। रिपोर्ट में कहा गया है कि नाटो सम्मेलन के दौरान कनाडा पर अपने वादे को पूरा करने का दबाव डाला जा सकता है। इस बात की भी चिंता जताई जा रही है कि अगर अमेरिकी राष्ट्रपति चुनाव में डोनाल्ड ट्रंप जीत जाते हैं तो यूरोप की मुश्किलें और बढ़ सकती हैं। मीडिया रिपोर्ट में अमेरिका के एक शीर्ष अधिकारी के हवाले से यह दावा किया गया है। कहा गया है कि कनाडा की सेना के कई हथियार और उपकरण अनुपलब्ध और अनुपयोगी हैं। कनाडा की सरकार इस दिशा में खास प्रयास भी नहीं कर

रही है।

अगले 20 वर्षों में सेना पर 73 अरब डॉलर खर्च करेगा कनाडा

बता दें कि साल 2024 के बजट में, कनाडा सरकार ने रक्षा खर्च में पाँच वर्षों में 8.1 अरब अमेरिकी डॉलर और 20 वर्षों में 73 अरब अमेरिकी डॉलर खर्च करने का एलान किया है। कनाडा की रक्षा क्षमताओं को मजबूत करने और वैश्विक चुनौतियों का जवाब देने के लिए कनाडा सरकार ने यह ऐतिहासिक निवेश करने का एलान किया है। 2022 से, कनाडा ने यूक्रेन को समर्थन देते हुए 19 अरब अमेरिकी डॉलर से अधिक की आर्थिक सहायता देने की प्रतिबद्धता जताई है। इसमें 4 अरब अमेरिकी डॉलर की सैन्य सहायता शामिल है। कनाडा के प्रधानमंत्री कार्यालय के अनुसार, अन्य सहायता में 12.4 अरब अमेरिकी डॉलर की वित्तीय सहायता, 35.2 करोड़ अमेरिकी डॉलर की मानवीय सहायता, 44.2 करोड़ अमेरिकी डॉलर की विकास सहायता और 21.0 करोड़ अमेरिकी डॉलर से अधिक की सुरक्षा और स्थिरिकरण सहायता शामिल है।

### प्रधानमंत्री के ऑस्ट्रिया दौर पर प्रस्तुति देंगी डॉ. राधा अंजलि, कहा- प्रधानमंत्री की यात्रा से उत्साहित हूँ

वियना, 09 जुलाई (एजेंसियां)।

प्रधानमंत्री नरेंद्र मोदी की ऑस्ट्रिया यात्रा पर भरतनाट्यम नृत्यगना और ऑस्ट्रो-इंडियन एसोसिएशन की अध्यक्ष डॉ. राधा अंजलि का खुशी जाहिर की है। उन्होंने कहा कि हम पीएम मोदी की यात्रा से काफी उत्साहित हैं और हमारा समूह प्रधानमंत्री के आगमन पर समारोह में प्रस्तुति देगा। डॉ. राधा अंजलि ने कहा कि यह दोनों के संबंधों के लिए बहुत अच्छा और महत्वपूर्ण है। दोनों देशों के संबंध पहले से काफी अच्छे रहे हैं और यह दोस्ती और प्रगाढ़ होगी। अंजलि ने जानकारी देते हुए बताया कि ऑस्ट्रो-इंडियन एसोसिएशन पिछले 60 सालों से दोनों देशों के बीच मित्रता बढ़ाने का काम कर रही है। अभी जल्द ही हमने 60वीं वर्षगांठ मनाई है। मैं 2008 से एसोसिएशन की अध्यक्ष हूँ। हमारा उद्देश्य नृत्य प्रदर्शन, संगीत कार्यक्रम, व्याख्यान के जरिए भारत की संस्कृति को ऑस्ट्रिया में बढ़ावा देना है, जिससे लोग भारत के बारे में जान सकें। ऑस्ट्रियाई होने के नाते मैं जब भारत जाऊंगी तो ऐसा ही प्रदर्शन के जरिए ऑस्ट्रिया की संस्कृति को भारत में भी



प्रदर्शित कर सकती हूँ। ऑस्ट्रो-इंडियन एसोसिएशन पिछले 60 वर्षों से दोनों देशों के बीच मित्रता के लिए काम कर रहा है। विभिन्न स्तर और हाल ही में हमारी 60वीं वर्षगांठ है। मैं 2008 से राष्ट्रपति हूँ और हम जो काम कर रहे हैं वह नृत्य प्रदर्शन, संगीत कार्यक्रम, व्याख्यान और भारत के बारे में जानकारी के साथ ऑस्ट्रिया में भारतीय

संस्कृति को बढ़ावा देना है ऑस्ट्रियाई होने के नाते और क्योंकि मैं वहां अपने नृत्य समूह के साथ भी प्रदर्शन करती हूँ, यह कुछ ऐसा है जिसे हम ऑस्ट्रिया से भारत में प्रस्तुत कर सकते हैं। 140 साल में पहली बार भारतीय प्रधानमंत्री का ऑस्ट्रिया दौरा प्रधानमंत्री नरेंद्र मोदी जल्द ही ऑस्ट्रिया के दौरे पर जाने वाले हैं। यह बीते 40 वर्षों में किसी भारतीय प्रधानमंत्री का पहला ऑस्ट्रिया दौरा है। दौरे से पहले पीएम मोदी ने कहा कि दोनों देशों में लोकतंत्र, स्वतंत्रता और कानून का शासन के साझा मूल्य वे आधार हैं, जिस पर दोनों देश करीबी साझेदारी का निर्माण करेंगे। प्रधानमंत्री मोदी ने यह टिप्पणी ऑस्ट्रिया के चांसलर कार्ल नेहमर के उस सोशल मीडिया पोस्ट के जवाब में आई है, जिसमें नेहमर ने पीएम मोदी के स्वागत के लिए उत्सुक होने की बात कही थी। पीएम मोदी के स्वागत के लिए उत्सुक ऑस्ट्रियाई चांसलर कार्ल नेहमर ने एक्स पर साझा पोस्ट में लिखा मैं अगले सप्ताह वियना में दुनिया के सबसे बड़े लोकतंत्र भारत के प्रधानमंत्री नरेंद्र मोदी का स्वागत करने के लिए बहुत उत्सुक हूँ। यह यात्रा एक विशेष सम्मान है।



रक्षा पर खर्च करने का वादा किया था। हालांकि कनाडा अपने वादे से काफी पीछे है। हालांकि नाटो के 32 सदस्य देशों में से 23 देशों ने रक्षा खर्च को लेकर तय लक्ष्यों को हासिल किया है। यूक्रेन पर हमले के बाद पुतिन को लेकर पूर्वी मोर्चे पर आशंकाएं बढ़ रही हैं। यही वजह है कि यूरोपीय देश अपना रक्षा खर्च बढ़ाने में जुटे हैं। रिपोर्ट में कहा गया है कि नाटो सम्मेलन के दौरान कनाडा पर अपने वादे को पूरा करने का दबाव डाला जा सकता है। इस बात की भी चिंता जताई जा रही है कि अगर अमेरिकी राष्ट्रपति चुनाव में डोनाल्ड ट्रंप जीत जाते हैं तो यूरोप की मुश्किलें और बढ़ सकती हैं। मीडिया रिपोर्ट में अमेरिका के एक शीर्ष अधिकारी के हवाले से यह दावा किया गया है। कहा गया है कि कनाडा की सेना के कई हथियार और उपकरण अनुपलब्ध और अनुपयोगी हैं। कनाडा की सरकार इस दिशा में खास प्रयास भी नहीं कर

रही है।

अगले 20 वर्षों में सेना पर 73 अरब डॉलर खर्च करेगा कनाडा

बता दें कि साल 2024 के बजट में, कनाडा सरकार ने रक्षा खर्च में पाँच वर्षों में 8.1 अरब अमेरिकी डॉलर और 20 वर्षों में 73 अरब अमेरिकी डॉलर खर्च करने का एलान किया है। कनाडा की रक्षा क्षमताओं को मजबूत करने और वैश्विक चुनौतियों का जवाब देने के लिए कनाडा सरकार ने यह ऐतिहासिक निवेश करने का एलान किया है। 2022 से, कनाडा ने यूक्रेन को समर्थन देते हुए 19 अरब अमेरिकी डॉलर से अधिक की आर्थिक सहायता देने की प्रतिबद्धता जताई है। इसमें 4 अरब अमेरिकी डॉलर की सैन्य सहायता शामिल है। कनाडा के प्रधानमंत्री कार्यालय के अनुसार, अन्य सहायता में 12.4 अरब अमेरिकी डॉलर की वित्तीय सहायता, 35.2 करोड़ अमेरिकी डॉलर की मानवीय सहायता, 44.2 करोड़ अमेरिकी डॉलर की विकास सहायता और 21.0 करोड़ अमेरिकी डॉलर से अधिक की सुरक्षा और स्थिरिकरण सहायता शामिल है।

# कठुआ हमले के बाद जम्मू कश्मीर में हाई अलर्ट

जम्मू, 09 जुलाई (व्यूर)।

कुछ दिन पहले हीरानगर में हुए आतंकी हमले में शामिल आतंकी उसी दल का हिस्सा बताए जा रहे हैं जो उस पार से घुसे थे। इसमें दो दर्जन से अधिक आतंकी शामिल थे। यही कारण है कि अब कठुआ के मच्छेड़ी में हुए भयानक हमले के उपरांत हाई अलर्ट जारी कर दिया गया है। दरअसल आतंकी अब जम्मू संभाग की अर्थव्यवस्था को निशाना बनाते हुए ऐसे हमलों को अंजाम दे रहे हैं और वे पहाड़ी इलाकों में सैनिक और असेनिक वाहनों को निशाना बना रहे हैं। जम्मू संभाग के आतंकी निशाने पर आने के कारण जम्मू संभाग में एक साल के भीतर मृतक संख्या दोगुनी हो गई है।

अधिकारियों ने माना है कि जम्मू कश्मीर में सुरक्षाबलों को हाई अलर्ट पर इसलिए रखा गया है क्योंकि कुछ दिन पहले उस पार से कठुआ-पठानकोट से सटे बाईर से घुसने में कामयाब हुए आतंकी अभी हथियार नहीं चढ़े हैं। हालांकि दो को हीरानगर में मार गिराया गया था जबकि कल के हमले



में भी इसी दल के बचे हुए आतंकीयों का हाथ होने का अंदेशा जताया जा रहा है। अधिकारी कहते थे कि ये आतंकी फिदायीन हमलों को अंजाम दे सकते हैं। अधिकारियों के बकौल, उनके निशाने पर जम्मू-पठानकोट हाईवे पर स्थित सैनिक संस्थानों के साथ ही इंटरनेशनल बाईर के साथ-साथ गुजरने वाली रेल लाइन भी है। एक अधिकारी ने बताया कि आतंकी तीर्थस्थानों वाले इलाकों में भी आतंकी मचाना चाहते हैं। जानकारी के लिए कल का मच्छेड़ी का

हमला भी सुकराला देवी तीर्थस्थान के पास हुआ था।

ऐसे हमलों के बाद जम्मू संभाग में अर्थव्यवस्था को ढलान पर देखा गया है क्योंकि हमलों के बाद जम्मू कश्मीर में आने वाले टूरिस्टों के साथ-साथ वैष्णो देवी आने वाले श्रद्धालुओं की संख्या में हमेशा जबदस्त कमी आई थी। जम्मू-पठानकोट तथा जम्मू-श्रीनगर नेशनल हाईवे का इस्तेमाल प्रदेश में आने वाले अमनाथ श्रद्धालुओं, टूरिस्टों और वैष्णो देवी के

श्रद्धालुओं द्वारा किया जाता है और प्रत्येक हमले ने सबसे ज्यादा उन्हें ही दहशतजदा किया है। और ऐसे हमलों के उपरांत अब सेना की सबसे बड़ी चिंता आतंकीयों द्वारा अपनाई जा रही नई रणनीति है। एक वरिष्ठ सेनाधिकारी ने कहा, राजौरी, पुंछ, कठुआ और रियासी के पहाड़ी रास्तों पर आतंकी एक जैसी रणनीति अपना कर वाहनों पर हमले कर रहे हैं।

हालांकि पहले वे सिर्फ सैन्य वाहनों पर हमलों को अंजाम दे रहे थे लेकिन अब उनके द्वारा असेनिक वाहन को निशाना बनाए जाने से उन नागरिकों की जान सांसत में पड़ गई है जो इन मार्गों का इस्तेमाल कर रहे हैं।

अगर घटनाक्रमों पर एक नजर दौड़ाए तो आतंकीयों ने राजौरी और पुंछ में दो बार 21 दिसम्बर 2023 में डेरा की गली में तथा 4 मई 2024 को सुनह नाले के पास, सैन्य वाहनों पर पहाड़ी मोड़ों पर हमले उस समय किए थे जब सैन्य वाहनों ने तीखे मोड़ पर अपने वाहनों की स्पीड को आहिस्ता किया था। और 9 जून को त्रेयठ में श्रद्धालु-

ओं को ले जा रहे यात्री वाहन पर भी पहली बार इसी रणनीति को अपना हमला किया तो 10 की जान चली गई। नतीजतन यह सबकी चिंता का विषय हो सकता है कि पिछले साल जनवरी महीने से लेकर अब तक होने वाली आतंकी हिंसा में जम्मू संभाग में मरने वालों का आंकड़ा दोगुना हो गया है। और अब चिंता इस बात की है कि अगर जम्मू संभाग आतंकीयों के निशाने पर यूं ही बना रहा तो जम्मू संभाग कश्मीर के हिंसा के आंकड़ों से आगे निकल सकता है। यह बात अलग है कि मरने वालों में सुरक्षाकर्मियों और नागरिकों के अतिरिक्त आतंकीयों के आंकड़े भी शामिल हैं।

दरअसल अब आतंकीयों ने अपना ध्यान कश्मीर से हटा जम्मू पर केंद्रित कर दिया है। बीते दिनों में जम्मू क्षेत्र में कई आतंकी हमले हुए हैं इसमें कई लोगों की मौत हो गई। यही कारण है कि जम्मू क्षेत्र में जनवरी 2023 के बाद से कश्मीर में आतंकी घटनाओं में नागरिकों और शहीद हुए सुरक्षाकर्मियों की संख्या लगभग दोगुनी हो गई है।

## केरल के मुख्यमंत्री ने भारतीय दूतावास को दी सूचना फर्जी तरीके से लोगों को म्यांमार भेज रहे एजेंट

तिरुवनंतपुरम, 09 जुलाई (एजेंसियां)।

केरल के मुख्यमंत्री पिनराई विजयन ने म्यांमार में भारतीय दूतावास को फर्जी भर्ती एजेंटों के खिलाफ शिकायत के बारे में अवगत कराया। ये एजेंट सोशल मीडिया पर फर्जी विज्ञापन प्रकाशित करके युवाओं को म्यांमार और थाईलैंड तस्करी करके भेजते थे। जैसे ही धोखाधड़ी की जानकारी मिली, मोर्का रूट्स ने सोशल मीडिया के जरिए पूरे केरल में दिशानिर्देश और चेतावनी जारी कर दी। कोल्लम जिले के दो व्यक्ति के खिलाफ मामला दर्ज किया गया। ये शिकायत उन पीड़ितों ने की थी, जो इस धोखाधड़ी के शिकार हुए और किसी तरह इससे निकलने में कामयाब रहे।

विधानसभा में वरिष्ठ नेता रमेश चेंब्रिथला की एक याचिका पर जवाब देते हुए सीएम विजयन ने बताया कि इस मामले में दो लोगों को गिरफ्तार किया गया है। उन्होंने

कहा, इस मामले को म्यांमार में भारतीय दूतावास के समक्ष रखा गया है। इस पर आगे की कार्रवाई की गई है। मुख्यमंत्री ने आगे बताया फर्जी सिम कार्ड के जरिए साइबर वित्तीय धोखाधड़ी शामिल होने के लिए तिरुवनंतपुरम के दो लोगों को गिरफ्तार कर लिया गया है।

पिनराई विजयन ने दावा किया कि वित्तीय धोखाधड़ी को रोकने के लिए पुलिस ने प्रभावी कदम उठाए हैं। उन्होंने कहा कि राज्य पुलिस प्रमुख ने ऑनलाइन वित्तीय धोखाधड़ी के बारे में रिजर्व बैंक गवर्नर और भारत साइबर सेल समन्वय केंद्र को एक रिपोर्ट भेजी है। इस मामले में आगे की कार्रवाई जारी है। विदेशी भर्ती एजेंसियों, नौकरी घोटालों और मानव तस्करी की शिकायतों की जांच के लिए नोर्का रूट्स, केंद्रीय विदेश मंत्रालय और केरल पुलिस ने एक संयुक्त उपक्रम लागू किया गया, जिसका नाम ऑपरेशन शुभभागा है।

## केंद्रीय मंत्री ने डीएमके सरकार पर लगाए गंभीर आरोप तमिलनाडु में दलितों पर हो रहा अत्याचार

चेन्नई, 09 जुलाई (एजेंसियां)।

केंद्रीय मंत्री एल मुग्गन ने मंगलवार को आरोप लगाया कि तमिलनाडु में दलितों के खिलाफ बड़े पैमाने पर अत्याचार हो रहे हैं और द्रमुक सरकार के शासन में राज्य में राजनीतिक नेता भी सुरक्षित नहीं हैं। मुग्गन ने एक सर्वेक्षण का हवाला देते हुए दावा किया कि राज्य में हर साल दलितों के खिलाफ अत्याचार के दो हजार से ज्यादा मामले दर्ज किए जाते हैं।

मुग्गन ने मंगलवार को भाजपा मुख्यालय में एक संवाददाता सम्मेलन के दौरान कहा कि पार्टी की राज्य इकाई के उपाध्यक्ष वी पी दुरईसामी के नेतृत्व में तमिलनाडु भाजपा का एक प्रतिनिधिमंडल शाम को राष्ट्रीय अनुसूचित जाति आयोग और राष्ट्रीय मानवाधिकार आयोग से मिलेगा और उनसे इस मामले में उचित कार्रवाई करने की मांग करेगा। संवाददाता सम्मेलन में दुरईसामी सहित भाजपा की तमिलनाडु इकाई के वरिष्ठ नेता भी मौजूद थे। मुग्गन ने कहा, मई 2021 में द्रमुक के सत्ता में आने के बाद तमिलनाडु में दलितों के खिलाफ अत्याचारों में जबरदस्त तेजी आई है। एक सर्वेक्षण के अनुसार, राज्य में हर साल दलितों के खिलाफ अत्याचार के 2,000 से अधिक मामले दर्ज किए जाते हैं।

केंद्रीय मंत्री ने साल 2022 से दलितों के खिलाफ कथित अत्याचार की घटनाओं में तेजी और राज्य में भाजपा नेताओं पर हमले और हत्या की घटनाओं को



लेकर स्टालिन सरकार पर हमला बोला। उन्होंने इसे स्टालिन सरकार की विफलता बताया। मुग्गन ने कहा कि हाल ही में दलित नेता और बसपा के प्रदेश अध्यक्ष के आर्मस्ट्रॉंग की हत्या कर दी गई थी। द्रमुक के शासनकाल में राजनीतिक नेता भी सुरक्षित नहीं हैं। डीएमके सरकार में अनुसूचित जाति के नेताओं और लोगों की कोई सुरक्षा नहीं है। द्रमुक सरकार में उन्हें उत्पीड़न का सामना करना पड़ता है।

केंद्रीय मंत्री ने कहा कि डीएमके दावा करती है कि वह सामाजिक न्याय की अग्रणी है, लेकिन पार्टी इस विचार का पालन नहीं कर रही है। राज्य में दलितों पर अत्याचार की घटनाओं के कारण सीएम स्टालिन को सामाजिक न्याय के बारे में बात करने का नैतिक अधिकार नहीं है।

## महाराष्ट्र सरकार बदलेगी अंग्रेजों के जमाने के नाम

सात लोकल रेलवे स्टेशनों का नाम बदलने का प्रस्ताव पारित

मुंबई, 09 जुलाई (एजेंसियां)।

महाराष्ट्र की महायुति सरकार अंग्रेजों के जमाने के नाम बदलेगी। सात लोकल रेलवे स्टेशनों का नाम बदलने का प्रस्ताव पारित हुआ है। नए नामों को मंजूरी का प्रस्ताव केंद्र सरकार को सौंपा जाएगा। राज्य के संसदीय कार्य मंत्री चंद्रकांत पाटिल द्वारा पेश किए गए प्रस्ताव को सर्वसम्मति से स्वीकार कर लिया गया है। मुंबई के कई स्टेशनों के नाम ब्रिटिशकालीन हैं। मुंबई सेंट्रल रेलवे स्टेशन, करी रोड स्टेशन या सैंडहर्स्ट रोड स्टेशन जैसे कई उदाहरण हैं। महाराष्ट्र विधान परिषद ने मंगलवार को सर्वसम्मति से ब्रिटिश काल में रखे गए मुंबई के सात रेलवे स्टेशनों का नाम बदलने का प्रस्ताव पारित किया।

मुख्यमंत्री एकनाथ शिंदे के नेतृत्व वाली शिबसेना, भाजपा और उपमुख्यमंत्री अजित पवार के नेतृत्व वाली एनसीपी वाली महायुति सरकार अब नए नामों को मंजूरी के लिए केंद्र सरकार को सौंपेगी। राज्य के संसदीय कार्य मंत्री चंद्रकांत पाटिल द्वारा पेश किए गए प्रस्ताव को सर्वसम्मति से स्वीकार कर लिया गया है। मुंबई लोकल ट्रेन के



अधिकांश स्टेशनों के नाम अंग्रेजी में हैं। यह तर्क दिया गया है कि वे एक औपनिवेशिक विरासत को दर्शाते हैं। जिन स्टेशनों का नाम बदलेगा उनमें करी रोड स्टेशन का नाम बदलकर लालबाग, सैंडहर्स्ट रोड का नाम डोंगरी, मरीन लाइन्स का नाम मुंबादेवी और चर्ची रोड का नाम

गिरगांव रखा जाएगा। सैंडहर्स्ट रोड का नाम बदलना सेंट्रल लाइन के साथ-साथ हार्बर लाइन पर भी लागू होगा। अन्य स्टेशनों में कॉटन ग्रीन स्टेशन का नाम बदलकर कालाचौकी, डॉकयार्ड रोड का नाम मडगांव और किंग्स सर्कल का नाम तीर्थकर पार्थनाथ रखा जाएगा।

ऐसा पहली बार नहीं है, जब मुंबई में किसी स्टेशन का नाम बदला गया है। इससे पहले विकटोरिया टर्मिनस (वीटी) जैसे प्रतिष्ठित स्टेशनों का नाम बदलकर छत्रपति शिवाजी महाराज टर्मिनस (सीएसएमटी) और एलफिंस्टन रोड से प्रभादेवी कर दिया गया था। इससे सार्वजनिक स्थानों के लिए सांस्कृतिक रूप से गूँजे वाले नामकरण को अपनाने की गति को बढ़ावा मिला। इस बीच, विधान परिषद में विपक्ष के नेता अंबादास दानवे ने छत्रपति संभाजीनगर शहर में हवाई अड्डे का नाम बदलने के संबंध में एक सवाल उठाया, जिसे वर्तमान में औरंगाबाद हवाई अड्डा कहा जाता है। हालांकि, दानवे की इस मांग पर चर्चा की मांग को उपसभापति नीलम गोरेहे ने यह कहते हुए खारिज कर दिया कि संबंधित मंत्री बाद में उनके सवाल का जवाब दे सकते हैं। महाराष्ट्र सरकार ने पहले मराठवाड़ा क्षेत्र के औरंगाबाद और उस्मानाबाद जिलों के नाम बदलकर क्रमशः छत्रपति संभाजीनगर और धाराशिव कर दिए थे।

आजम खां के हमसफर रिजॉर्ट को जेसीबी ने रौंदा

अवैध कब्जे से मुक्त हुई सरकारी जमीन

रामपुर, 09 जुलाई (एजेंसियां)।

सरकारी जमीन पर अवैध रूप से कब्जा जमा कर सपा नेता आजम खां द्वारा बनाए गए हमसफर रिजॉर्ट को प्रशासन के बुलडोजर ने रौंदा डाला। प्रशासन ने अवैध कब्जे से सरकारी जमीन मुक्त कर ली है। शहर विधायक आकाश सक्सेना की शिकायत पर छानबीन और अवैध कब्जे की आधिकारिक पुष्टि के बाद प्रशासन ने यह कदम उठाया। जिला प्रशासन ने तहसीलदार सदर की कोर्ट में वाद दायर किया था। इसमें कहा गया था कि रिजॉर्ट में खाद के गड्ढों की 0.038 हेक्टेयर जमीन है, जिसकी गाटा संख्या 164 है। कोर्ट के आदेश पर पैमाइश कराई गई। इसमें पुष्टि हुई कि यह जमीन खाद के गड्ढों की है। कोर्ट ने अवैध कब्जा हटाने और क्षतिपूर्ति बसूलने के आदेश दिए। आदेश के पालन में प्रशासन की टीम जेसीबी लेकर हमसफर रिजॉर्ट पहुंची और शकूबा मुक्त कराने की प्रक्रिया शुरू की। जेसीबी की मदद से अवैध निर्माणों और कब्जों को हटाया गया। प्रशासन की इस कार्रवाई ने इलाके में खलबली मच गई है।

## बांग्लादेशी आतंकी संगठन अंसार-अल-इस्लाम प. बंगाल में सक्रिय

अंसार के तीन आतंकवादी पकड़े गए

कोलकाता, 09 जुलाई (एजेंसियां)।

बांग्लादेश के आतंकी संगठन अंसार-अल-इस्लाम के पश्चिम बंगाल में सक्रिय होने का खुलासा हुआ है। इस विदेशी आतंकी संगठन ने यहाँ पर शहादत मॉड्यूल बना रखा है। आपस में बातचीत के लिए आतंकी ऐसे ऐप का प्रयोग करते हैं जो जल्दी सुरक्षा एजेंसियों के रडार पर नहीं आ पाता। इस मॉड्यूल में ज्यादा से ज्यादा आतंकीयों की भर्ती भी करवाई जा रही है। इसका खुलासा कोलकाता पुलिस की स्पेशल टास्क फोर्स (एसटीएफ) ने किया है। एसटीएफ ने अंसार-अल-इस्लाम के 3 आतंकी गिरफ्तार किए हैं जिन्होंने पूछताछ में अपने खतरनाक मंसूबों का खुलासा किया है।

पश्चिम बंगाल पुलिस की कोलकाता एसटीएफ ने 22 जून 2024 को मोहम्मद हबीबुल्लाह नाम के आतंकी को गिरफ्तार किया था।

हबीबुल्लाह को वर्द्धमान जिले से पकड़ा गया था। हबीबुल्लाह ही शहादत मॉड्यूल का चीफ बताया जा रहा है। इस पर काफी पहले



से कोलकाता एसटीएफ नजर रखे हुए थे।

पूछताछ में हबीबुल्लाह ने खतरनाक मंसूबों के अलावा अपने गिरोह में जुड़े साथियों के नाम भी बताए। हबीबुल्लाह के बयान के आधार पर एसटीएफ ने 25 जून को हरेज शेख और 28 जून को अनवर शेख को दबोच लिया था। हरेज शेख की गिरफ्तारी हावड़ा जंक्शन से जबकि अनवर शेख को चेन्नई से पकड़ा गया था। इन तीनों से हुई पूछताछ में खुलासा हुआ कि ये सभी बांग्लादेशी आतंकी संगठन अंसार-अल-इस्लाम का

नेटवर्क पश्चिम बंगाल में खड़ा करने की कोशिश में जुटे हुए थे। यहाँ ये इसका शहादत मॉड्यूल तैयार कर रहे थे, जिसके लिए अंडे पैमाने पर युवाओं की भर्ती करवाई जा रही थी। सुरक्षा एजेंसियों से बचने के लिए ये सभी आरोपित बातचीत के लिए टेलीग्राम सहित कुछ अन्य ऐसे ऐप का प्रयोग करते थे जिनको आसानी से ट्रेस नहीं किया जा सकता।

बताया जा रहा है कि पुलिस और अन्य सुरक्षा एजेंसियों को चकमा देने के लिए इन आतंकीयों ने अपने फर्जी नाम भी रख रखे

थे। बातचीत में ये आतंकी कई कोडवर्ड का भी प्रयोग करते थे जिसे पुलिस डिकोड करने के प्रयास में लगी हुई है। इंटरनेट के जरिए ये आतंकी जिहादी सोच के युवाओं को चिह्नित करते थे फिर उनसे बातचीत की जाती थी। भारत में यह संगठन हबीबुल्लाह ही ऑपरेट करता था। उसका निर्देश सभी मानते थे। फिलहाल पश्चिम बंगाल पुलिस यह पता लगाने में जुटी हुई है कि गिरफ्तार आतंकीयों ने अपने नेटवर्क की जड़ें भारत में कितनी गहरी कर रखी हैं।

अंसार अल इस्लाम बांग्लादेश में भी एक प्रतिबंधित आतंकी समूह है। इस संगठन से जुड़े लोगों पर बांग्लादेश में भी अल्पसंख्यकों और सैन्य बलों पर हमले सहित कई अन्य आतंकी और आपराधिक आरोप लगे हैं। हाल में ही जून 2024 में बांग्लादेश की पुलिस ने कॉक्स बाजार से इस आतंकी संगठन के 3 सदस्य गिरफ्तार किए थे। इनकी पहचान मोहम्मद ज़करिया, मोहम्मद नियामत उल्लाह और मोहम्मद ओजाय्यर के तौर पर हुई थी। इन सभी की उम्र 20 वर्ष के आसपास है। माना जाता है कि इस गिरोह के लोग अफगानिस्तान में सक्रिय तालिबानियों को अपना आदर्श मानते हैं।

राज्य कर सकते हैं तीन नए कानूनों में संशोधन: चिदंबरम

## नए कानून के खिलाफ कांग्रेस ने राज्यों को भड़काया

नई दिल्ली, 09 जुलाई (एजेंसियां)।

केंद्र सरकार द्वारा पुराने समय से चले आ रहे ब्रिटिश कालीन कानून को हटा कर नया भारतीय कानून लागू किए जाने के खिलाफ कांग्रेस राज्य सरकारों को भड़काने का काम कर रही है। कांग्रेस नेता चिदंबरम दक्षिण के कांग्रेस शासित राज्यों को नए भारतीय कानून के खिलाफ भड़काने का काम कर रहे हैं।

चिदंबरम ने तीन नए आपराधिक कानूनों में राज्य-विशिष्ट संशोधनों का सुझाव देने के लिए एक समिति नियुक्त करने के तमिलनाडु सरकार के फैसले का स्वागत किया। उन्होंने कहा कि आपराधिक कानून संविधान की एक समवर्ती सूची का विषय है, जो राज्यों को नए कानून में संशोधन करने के लिए सक्षम बनाता है।

चिदंबरम ने कहा, इस साल एक जुलाई से लागू हुए तीन आपराधिक कानूनों में संशोधनों का सुझाव देने के लिए समिति नियुक्त करने के तमिलनाडु सरकार के फैसले का स्वागत करता हूँ। उन्होंने कहा, आपराधिक कानून संविधान की समवर्ती सूची का विषय है और राज्य विधानमंडल



नए कानून में संशोधन करने में सक्षम है। चिदंबरम ने कहा, मैं न्यायमूर्ति (सेवानिवृत्त) के सत्यनारायणन की एक सदस्यीय समिति के रूप में नियुक्ति का भी स्वागत करता हूँ। मैं समिति से न्यायाधीशों, वकीलों, पुलिस, कानून शिक्षकों, विद्वानों और मानवाधिकार कार्यकर्ताओं सहित सभी हितधारकों के साथ परामर्श करने का अनुरोध करता हूँ।

तमिलनाडु के मुख्यमंत्री एम. के. स्टालिन ने सोमवार को नए आपराधिक कानूनों में राज्य की दृष्टि से विशेष संशोधन की सिफारिश के लिए पहला कदम उठाते हुए उच्च न्यायालय के एक सेवानिवृत्त न्यायाधीश की एकल समिति गठित करने का आदेश दिया था, जो तीनों कानूनों का

अध्ययन करेगी तथा इनमें संशोधनों के लिए राज्य सरकार से सिफारिश करेगी। स्टालिन ने केंद्रीय कानूनों में राज्य के संशोधनों पर विचार-विमर्श के लिए राज्य सचिवालय में एक उच्च-स्तरीय परामर्शदात्री बैठक की अध्यक्षता करने के बाद अधिकारियों को मद्रास उच्च न्यायालय के सेवानिवृत्त न्यायाधीश एम सत्यनारायणन की एकल समिति गठित करने का निर्देश दिया था। यह समिति नए कानूनों की स्पष्ट रूप से जांच करेगी, राज्य स्तर पर अधिकांशों सहित सभी हितधारकों के साथ परामर्श करेगी और एक महीने के भीतर राज्य सरकार को एक रिपोर्ट (राज्य-स्तरीय संशोधनों पर) सौंपेगी।

## श्रावण का राशिफल

मेघ - चू,चे,चो,ला,लि,तू,ले,लो,अ



आज दिन अच्छा है दिन भर उत्साह बना रहेगा. आप अपने प्रियजनों के साथ कहीं बाहर जाने का प्रोग्राम बनाएं अपने प्रिय की खामियों को ढूँढने में समय बर्बाद न करें. अविवाहित लोगों को विवाह या प्रेम प्रस्ताव मिल सकते हैं. परिवार में वैचारिक मतभेद खत्म हो सकता है. पड़ोस में कोई विवाद होने पर आप स्वयं सरकारात्मक ढंग,व्यायाम करें स्वास्थ्य अनुकूल रहेगा।

वृषभ - इ,उ,ए,ओ,वा,पि,सु,वे,वो

आज धरती को प्रणाम करें कर दर्शन करें , दिन बढ़िया बितेगा . आप अपने कारोबार में अत्यधिक सफल होंगे और ग्राहकों के साथ स्थायी संबंध बनाएंगे. आप अपनी योग्यता को साबित करने के लिए बेहतर अवसरों का लाभ उठाएंगे. आपके सम्मान और प्रतिष्ठा में वृद्धि होगी. आप बच्चों से खुश रहेंगे और अपने जीवनसाथी के साथ संतोषपूर्वक जीवन का लाभ उठाएंगे. स्वास्थ्य के सन्दर्भ में आज आप चिड़चिड़े हो सकते हैं,दिन के पीछले भाग में कुछ आराम का व्यवहार करें।

मिथुन - क,कि,कृ,घ,ङ,छ,के,को,ह

आज आमदनी में बढ़ोतरी होगी पैसों की स्थिति में सुधार हो सकता है. इनकम बढ़ने के कुछ अच्छे मोके भी आपको मिल सकते हैं. विनये आप खुद भी हेरान हो सकते हैं. हाल ही में कुछ नए दोस्त मिल सकते हैं. आप अपनी संवेद या मामलों के कानों के लिए उत्कृष्ट होंगे. जिस स्थिति का सामना कर रहे हैं, उससे आपको फायदा ही होगा. जो खाम बात है उसे गंभीरता से ही लें. आज अपनी सोच पॉजिटिव रखें कार्यशैली में बदलाव करें।

कर्क - ही,हु,हे,हो,डा,डी,डू,डो,डो

आज काम का बोझ ज्यादा रहेगा लेकिन श्रम तक पूरा काम आसानी से निपटा लेंगे.साथ ही काम पूरा करने में आपको किसी सहकर्मी की मदद भी मिल सकती है.आपके करियर में अचानक बदलाव आ सकता है, जिससे आपको धन लाभ का अवसर प्राप्त होगा.आज आपके कुछ नए दोस्त बन सकते हैं. वैवाहिक जीवन खुशहाल बना रहेगा.आज आपको कुछ चीजों का खास ध्यान रखना चाहिए और जोखिम भरे काम को करने से बचना चाहिए.शिवजी पर काले तिल चढ़ाएं।

सिंह - म,मी,मू,मे,मो,टा,टी,दू,टे

लोगों में व्यवहार करने समय चौकड़ा रहने की जरूरत है उचित का कोई बहिये अवसर आपको मिल सकता है. स्वास्थ्य बेहतर बना रहेगा. घर में परेशानियों पैदा हो सकती हैं लेकिन अपने साथी को छोटी-छोटी बातों के लिए ताने देने से बचें. आज के दिन अधिकांश समय खरीदारी और दूसरी गतिविधियों में जाएगा. सामान्य रूप से आज आपका दिन मिलाजुला रहेगा. परिवार के बड़े लोगों का आपको आज सहयोग मिलेगा.खर्चा ज्यादा होगा।

कन्या - टो,प,पी,पू,पण,ठ,पे,पो

दिन मिलाजुला रहेगा लेन-देन और निवेश के मामलों में नई नीति अपना होगा . आपके आसपास चहल-पहल भी रहेगी. आपकी एकाग्रता चरम पर होगी और एक साथ कई काम भी संभालने पड़ सकते हैं. लोगों से मिलने या परिवार के साथ कहीं जाने का कार्यक्रम बन सकता है. काम और मेहनत दोनों ज्यादा रहेंगे फिर भी सिद्धि मिलेगी।

तुला - र,री,रू,रे,रो,ता,ति,तू,ते

आज लाभ मिलेगा चिंता मुक्त होंगे किन्तु यदि आप आर्थिक लाभ हेतु आसान तरीकों की तलाश करते हैं तो मुश्किलें ही आएंगी काम नही होंगे चलती हुई व्यापारिक गतिविधियों से आपको अच्छा लाभ हो सकता है. विचित्र मामलों में आपको सावधान रहना चाहिए ख अविवाहितों के जीवन में आज प्रेम का प्रवेश हो सकता है ख छात्रों के लिए समय अनुकूल है।

वृश्चिक - तो,न,नी,नू,ने,नो,या,यी,यू

आज आप के काम बनेंगे आप की प्रशंसा होगी कुछ लोग आपसे प्रभावित भी हो सकते हैं.आपकी ऊर्जा बढी हुई रहेगी. उमर दिया आ पैसे आज आपको वापस मिल सकता है.धन लाभ के नए रास्ते खुले नजर आ सकते हैं.आज का दिन खुद में बदलाव लाने वाला है.इससे आपको सफलता मिलेगी। कामकाजी महिलाओं को कोई छोटा उद्योग शुरू करने में घर वालों का सहयोग प्राप्त हो सकता है.गाय को गेहूँ गुड़ गुड़ और नदी को भूसा खिलाएं।

धनु - ये,यो,म,मी,मू,धा,फा,ढा,मे

आज सूर्य उषासना करे आरोग्यता मिलेगी सूर्य अटक का पाठ करें. अपने वाले खर्चों के प्रबंध को लेकर आपको मिल चुककर आगे बढ़ने का प्लान बनाना होगा. आज आप अपने जीवनसाथी के साथ सैर-सपाटे का मजा ले सकते हैं. साथ में समय गुजाने का यह बहिया मौका है. आज अपने व्यापार में विस्तार करने के लिए उत्सव दिव है. अगर आप नौकरी करते हैं तो आज ट्रॉसफर के योग हैं आज आप गुस्से और व्यवहार में बदलाव बहुत जरूरी हैं।

मकर - भो,ज,जी,खि,खू,खे,खो,ग,गि

आज व्यापार में और कार्य शैली में साथ ही साथ बिजनेस में कुछ बदलाव करना पड़ सकता है किसी खास मामले को लेकर परिवार से बातचीत हो सकती है. ऑफिस के काम या अपने किसी शौक के कारण आप व्यस्त हो सकते हैं . कुछ जिम्मेदारियां और जरूरी काम आपको निपटाने पड़ सकते हैं. निवेश करने या किसी को आर्थिक मदद देने के पहले सलाह कर लें. नए जमीन और चाहन खरीदने का विचार बन रहा है

कुम्भ - गु,गे,गो,सा,सी,सू,से,सो,द

आज आद्य के खोल खुले रहेंगे विचित्र मोचें पर आज अच्छा लाभ संभव है. आज इस धरणा में कई गतिविधियों में शामिल होंगे. व्यापार के कारण यात्रा सम्भव है नए संपर्कों से भी लाभ होगा जो भविष्य में फायदेदार साबित होगा. व्यावसायिक व्यक्त अपने प्रतिद्वंद्वियों को बहुत पीछे छोड़ देंगे. भूमि, वाहन आदि की विक्री और खरीद के लिए समय अनुकूल है आप सुखी वैवाहिक जीवन का आनंद लेंगे दाम्पत्यजीवन सुखमय बीतेगा।

मीन - दी,दू,थ,झ,ज,दे,दो,चा,ची

आज बड़े बुजुर्गों का आशीर्वाद लेकर काम आरंभ करें कार्य सिद्ध होंगे जीवनसाथी के साथ रिश्ते बेहतर होंगे.आर्थिक पक्ष आज पहले से मजबूत रहेगा.साथे हुए काम पूरे हो सकते हैं. आपके मन में नए-नए विचार आ सकते हैं.जिनको आप अपने जीवन में उतारने में कामयाब रहेंगे.संनियर आपके कामों की प्रशंसा करेंगे.जो लोग स्वास्थ्य के क्षेत्र से जुड़े हैं, उन्हें कार्यक्रम में पदोन्नति और प्रशंसा मिल सकती है.नेत्रालों के साथ मौज-मस्ती में आपका दिन बीत सकता है.शिवजी पर पूजा जल चढ़ाएं।

## बुधवार का पंचांग

दिनांक : 10 जुलाई 2024 , बुधवार  
विक्रम संवत : 2081  
मास : आषाढ , शुक्ल पक्ष  
तिथि : चतुर्थी प्रातः 07:54 तक  
नक्षत्र : मघा प्रातः 10:15 तक  
योग : व्यतिपात रात्रि 03:09 तक  
करण : विष्टि प्रातः 07:54 तक  
चन्द्रराशि : सिंह  
सूर्योदय : 05:48 , सूर्यास्त 06:54 ( हैदराबाद )  
सूर्योदय : 05:59 , सूर्यास्त 06:50 ( बंगलोर )  
सूर्योदय : 05:51 , सूर्यास्त 06:44 ( तिरुपति )  
सूर्योदय : 05:41 , सूर्यास्त 06:44 ( विजयवाडा )  
शुभ चौपड़िया  
लाभ : 06:00 से 07:30  
अमृत : 07:30 से 09:00  
शुभ : 10:30 से 12:00  
चल : 03:00 से 04:30  
लाभ : 04:30 से 06:00  
राहुकाल : दोपहर 12:00 से 01:30  
दिशाशुल : उत्तर दिशा  
उपाय : तिळ्ही खाकर यात्रा का आरंभ करें  
दिन विशेष : गण्डमूल प्रातः 10:15 तक , भद्रा प्रातः 07:53 तक

पं.चिदम्बर मिश्र (टिड्डू महाराज)

हमारे यहाँ पाण्डित्य पूर्ण यज्ञ अनुष्ठान, भागवत कथा एवं मूल चाराण, वास्तुशास्त्र, गृहप्रवेश, शतचंडी, विवाह, कुंडली मिलान, नवग्रह शास्त्रि, ज्योतिष सम्बन्धी शंका समाधान किए जाते हैं फ़क्रड का मन्दिर, रिकारवंग, हैदराबाद, (तेलंगाना) 9246159232, 9866165126 chidamber11@gmail.com

## दीया दिखाएंगी डबल इंजन का दम

जयपुर,09 जुलाई (एजेंसियां)।

इसी साल जनवरी में भजनलाल सरकार का अंतरिम बजट पेश करने के बाद कल बुधवार को वित्त मंत्री दीया कुमारी सुबह 11 बजे विधानसभा में पूर्ण बजट पेश करेंगी। बजट का आकार करीब 4 लाख 90 हजार करोड़ के आस-पास रह सकता है।

जानकारी के मुताबिक अंतरिम बजट में राजस्व संग्रहण के जो लक्ष्य तय किए गए थे, उनमें इस बार कोई बदलाव नहीं किया जा रहा है। यानी बजट का साइज भी लगभग वही रहने वाला है, जो अंतरिम बजट में पेश किया गया था। हालांकि अंतरिम बजट में घोषणा नहीं की गई थी और इस बार नई सरकार अपने पहले बजट में बंपर घोषणाएं कर सकती हैं।

रोजगार: बजट में करीब एक लाख नई भर्तियों का एलान हो सकता है। हालांकि सरकार 70 हजार भर्तियों की घोषणा पहले ही कर चुकी है। इन्हें

## नई सरकार अपने पहले बजट में कर सकती है बंपर घोषणाएं

## भजनलाल सरकार का पहला पूर्ण बजट

सुबह 11 बजे विधानसभा में वित्त मंत्री करेंगी पेश

4 लाख 90 हजार करोड़ का हो सकता बजट

एक लाख नई भर्तियों का हो सकता है एलान

मैट्रो के लिए फेज टू को मिल सकती है अनुमति



शामिल करते हुए ही नई एक लाख भर्तियों की घोषणा की जा सकती है। स्वास्थ्य: निसंतान दंपतियों के लिए आईवीएफ ट्रीटमेंट को स्वास्थ्य बीमा के दायरे में लाया जा सकता है। अब तक ये इलाज बीमा कवर से बाहर है। इसके अलावा कुछ गंभीर बीमारियों के लिए भी हेल्थ कवर का एलान किया जा

सकता है। महिला महाविद्यालय का एलान: राजस्थान में जिन जिलों में महिला महाविद्यालय नहीं हैं, वहां नए महाविद्यालय खोले जाने का एलान किया जा सकता है। इफ्रास्ट्रक्चर: राजस्थान में इफ्रास्ट्रक्चर का दायरा बढ़ाया जा सकता है।

का दायरा बढ़ाया जा सकता है।

बिजली कंपनियों के घाटा कम करने के लिए घोषणा: राजस्थान की बिजली कंपनियों की स्थिति खराब है। अब तक करीब एक लाख करोड़ रुपये के घाटे में बिजली कंपनियां पहुंच चुकी हैं। इसलिए कुछ घाटे वाली जगहों पर प्राइवेट एडमिनिस्ट्रेशन की एंटी की जा सकती है। घरों में सोलर प्लांट स्थापित करने के लिए प्रधानमंत्री सूर्योदय योजना का एलान किया जा सकता है। मौजूदा वित्त वर्ष में सरकार की कमाई के आंकड़े

मौजूदा वित्त वर्ष के अप्रैल और मई माह में राज्य सरकार का कुल स्टेट टैक्स और नॉन टैक्स रेवेन्यू 19 हजार करोड़ रहा है। इनमें शराब से इस साल कुल 17100 करोड़ के टैक्स कलेक्शन का

अनुमान है। इसमें से अब तक आया 1192 करोड़ सरकार को मिल चुका है। वहीं, कमर्शियल टैक्स को लेकर बजट अनुमान 88300 करोड़ रखा गया है। इसमें से अब तक आया 5678 करोड़ मिल चुका है। स्टॉप रजिस्ट्रेशन को लेकर अंतरिम बजट अनुमान 11300 करोड़ रखा गया है, जिसमें अब तक आया 662 करोड़ मिला है। इसी तरह खनन से राजस्व प्राप्ति का बजट अनुमान 9500 करोड़ रखा गया है, जिसमें से अब तक 613 करोड़ आया है। वहीं, ट्रांसपोर्ट से टैक्स कलेक्शन का बजट अनुमान 8100 करोड़ है, जिसमें से अब तक आया 507 करोड़ रुपये सरकार के खजाने में आ चुका है। इसके अलावा 12 हजार करोड़ रुपये की मार्केट बोरोइंग की गई है। केंद्र से प्रांट के रूप में भी लगभग साढ़े 4 हजार करोड़ रुपये मिले हैं। इस राजस्व प्राप्ति के विरुद्ध सरकार ने मई तक 41 हजार करोड़ रुपये का खर्च किया है।

## दोस्त की नकली फेसबुक आईडी बनाकर मैसेज भेजा

## साइबर ठग ने की दो लाख की ठगी

झुंझुनू,09 जुलाई (एजेंसियां)। झुंझुनू के नयासर गांव में साइबर ठग ने एक युवक शाहिद के दोस्त की नकली फेसबुक आईडी बनाकर मदद के नाम पर एक लाख रुपयों की मांग की। दोस्त की मदद करने के लिए पीड़ित युवक ने इधर-उधर से रुपये उधार लेकर दोस्त को ऑनलाइन भेज दिए लेकिन रुपये भेजने के बाद पता चला कि मदद के नाम पर पीड़ित युवक मुसीबत में फंस गया है।

नयासर निवासी शाहिद ने बताया कि उसका दोस्त घाघू निवासी अजय सजुदी अरब में रहता है। उसके पास फेसबुक पर एक मैसेज आया था, मैसेज भेजने वाले ने अजय की फोटो लगाकर आईडी बना रखी थी। मैसेज में बताया गया था कि उसने अकाउंट में पांच लाख रुपये भेजे हैं और यह रकम उसे एक दिन बाद मिल जाएगी। उसने यह भी कहा कि उसका वीजा खत्म होने वाला है, इसलिए उसे तत्काल दो लाख रुपयों की जरूरत है, उसने एजेंट का बैंक अकाउंट नंबर भी भेजा। शाहिद ने बिना जांच-पड़ताल किए अपने परिचितों से उधार लेकर ई-मित्र से एक लाख रुपये बैंक अकाउंट में जमा करा दिए। रुपये जमा कराने के बाद शाहिद ने अजय को फोन करके बताया तो अजय ने कहा कि उसने ऐसा कोई फोन नहीं किया था और न ही उसका वीजा खत्म हो रहा है। इसके बाद शाहिद को उसके साथ हुए साइबर फ्रॉड के बारे में पता चला।

## खुद को पुराने सिक्कों का सौदागर बताकर दिया एक करोड़ का लालच

## 3.58 लाख रुपए ठगे, पुलिस ने किया गिरफ्तार

दौसा,09 जुलाई (एजेंसियां)।

यदि आपके पास भी पुराने नोट या सिक्के हैं तो सावधान हो जाइए, किसी ऑनलाइन साइबर ठग चक्र में कहीं आप भी कंगाल न हो जाएं। ताजा मामला दौसा का है। यहां साइबर क्राइम पुलिस थाना ने पुराने सिक्कों को करोड़ों रुपये में खरीदने का झांसा देकर ठगी करने वाले आरोपी गिरफ्तार किया है। आरोपी ने रमेश शर्मा से 3.58 लाख रुपये की ऑनलाइन ठगी की थी। पुलिस ने बताया कि आरोपी पूर्व में भी ठगी के मामले में जेल जा चुका है। दौसा पुलिस अधीक्षक रंजीता शर्मा ने बताया कि साइबर अपराध की बढ़ती वारदात पर अंकुश लगाने और वांछित आपराधी की गिरफ्तारी के लिए बृजेश कुमार मीना पुलिस उप अधीक्षक साइबर क्राइम जिला दौसा की देखरेख में साइबर थाना



दौसा के नेतृत्व में एक विशेष टीम का गठन कर आरोपी को 08 जुलाई 2024 को नगर जिला डींग से गिरफ्तार किया है। 27 अक्टूबर 2023 को परिवारी रमेश चंद शर्मा पुत्र गोविन्दनारायण शर्मा निवासी नांगल लोटवाडा जिला दौसा ने थाना पर एक रिपोर्ट दी। उसमें लिखा कि 08 अक्टूबर 2023 को इण्डियन आर्मी ओल्डट

जरिए प्रार्थी से संपर्क कर कभी रजिस्ट्रेशन फीस, इनकम टैक्स, कभी गाड़ी खराब होना, पुलिस द्वारा गाड़ी को पकड़ना आदि का बहाना बनाकर रमेश से 357540 रुपये का फ्रॉड किया। इसके बाद रमेश ने आईटीएक्ट में मामला दर्ज कराया और पुलिस ने जांच शुरू की। साइबर क्राइम पुलिस थाने से टीम का गठन किया गया। तकनीक आधार पर आरोपी की तलाश करते हुए 08 जुलाई 2024 को उस बुदमाश को नगर जिला डींग से गिरफ्तार कर लिया। उसके बाद आज आरोपी को न्यायालय में पेश किया गया। जहां न्यायालय में पीसी रिमांड दिया गया। अब पुलिस आरोपी से गहनता से पूछताछ कर रही है। आरोपी से और भी कहीं खुलासे होने की उम्मीद है।

## सलाह केंद्र की काउंसलिंग ने बिछड़े दम्पति को फिर से एक किया

अब दोनों मिलकर करेंगे बच्चों की परवरिश



अजमेर,09 जुलाई (एजेंसियां)। अजमेर जिले के पुष्कर थाना परिसर में संचालित महिला सुरक्षा एवं सलाह केंद्र में बिछड़े जोड़ों को काउंसलिंग के जरिये मिलाया जा रहा है। इसी क्रम में काफी समय से अलग रह रहे एक दम्पति की काउंसलिंग कर पूर्व में की गई न्यायालय की कार्यवाही को वापस लेकर फिर से एक साथ रहने के लिए सहमत किया गया।

पुष्कर थाने में महिला अधिकारिता विभाग एवं एस.के. शिक्षण एवं सामाजिक विकास संस्थान भरतपुर द्वारा संचालित महिला-सुरक्षा एवं सलाह केन्द्र पुष्कर की प्रभारी विधि काउंसलर पूजा कुमारी दायमा व सामाजिक कार्यकर्ता कामिनी गुप्ता ने काउंसलिंग कर नागौर जिला निवासी सेठुराम व पुष्कर निवासी मंजु देवी के बीच आपसी समझौता करवाया। जिसके बाद

वे दोनों पूर्व में की गई अपनी पुलिस कार्यवाहियों एवं दहेज प्रताड़ना, घरेलू हिंसा समेत अन्य कानूनी वादों को वापस लेकर अपने चार बच्चों की परवरिश साथ मिलकर करने को सहमत हो गए।

विधि काउंसलर पूजा कुमारी ने दंपती को पुलिस कार्यवाही एवं न्यायालय में चलने वाले वाद के चलते होने वाले लाभ-हानि की जानकारी दी। वहीं सामाजिक कार्यकर्ता कामिनी गुप्ता ने तलाक के बाद जीवन में आने वाली परेशानियों एवं बच्चों के बिखरते भविष्य के बारे में अवगत कराया। दोनों की काउंसलिंग से दंपती पुनः एक साथ रहने के लिए सहमत हुए और एक-दूसरे को माला पहनाकर साथ रहने का वादा किया।

## भाजपा के नए प्रदेश अध्यक्ष मोहन लाल बड़ौली को दी बड़ी जिम्मेदारी

चंडीगढ़,09 जुलाई (एजेंसियां)।

हरियाणा में भारतीय जनता पार्टी को नया प्रदेश-शाध्यक्ष मिल गया है। मोहन लाल बड़ौली को नए प्रदेश अध्यक्ष की जिम्मेदारी सौंपी गई है। मोहन



लाल बड़ौली राई से विधायक हैं। बड़ौली ने मुख्यमंत्री नायब सैनी का स्थान लिया है, सीएम बनने के बाद भी सैनी ये पद संभाले हुए थे। राज्य में कुछ महीनों में विधानसभा चुनाव होने हैं। इससे पहले ये अहम फैसला लिया गया है। भाजपा 2014 से हरियाणा में सत्ता में है, लेकिन कांग्रेस ने हाल के लोकसभा चुनावों में अच्छा प्रदर्शन किया है। राज्य की 10 में से पांच सीटों पर पार्टी ने जीत हासिल की। मौजूदा विधायक बड़ौली सोनीपत लोकसभा सीट से करीबी मुकाबले में अपने कांग्रेस प्रतिद्वंद्वी से लोकसभा चुनाव हार गए थे।

## छात्रों के लिए हरियाणा सरकार की बड़ी घोषणा

रोडवेज बसों में छात्रों को 150 कि.मी. तक मिलेगी बस-पास की सुविधा

चंडीगढ़,09 जुलाई (एजेंसियां)।

हरियाणा की भाजपा सरकार विधानसभा चुनाव से पहले बड़ी घोषणाएं कर रही हैं। सरकार ने जनता का लुभाने के लिए बड़े-बड़े एलान कर रही है। अब सैनी सरकार ने छात्रों के लिए बड़ी घोषणा की है। सरकार के परिवहन मंत्री असीम गोयल ने मंगलवार को बड़ी घोषणा करते हुए प्रदेश के विद्यार्थियों के बस-पास सुविधा को बढ़ा दिया है। अब छात्रों की सुविधा दी है। वह हरियाणा किलोमीटर तक बसों में होगा। ऐसे में छात्र अब 150 किलो मीटर तक मुफ्त सफर कर सकेंगे। इससे पहले बस पास की सुविधा केवल 60 किलोमीटर तक थी। इससे पहले हरियाणा में नायब सैनी



सरकार ने बड़ा फैसला लेते हुए 10वीं और 12वीं में 60 प्रतिशत नंबर पाने वाले हर स्टूडेंट्स का हैप्पी कार्ड बनाने की सुविधा दी है। वही हरियाणा रोडवेज की बसों में 500 किलोमीटर तक फ्री यात्रा कर सकेंगे। निजी स्कूलों के बच्चों को भी फायदा प्रदेश सरकार शिक्षा का स्तर और मजबूत करने में लगी हुई है। इसके तहत छात्रों के लिए नई योजनाएं और

सुविधाएं लागू की जा रही हैं। सरकार के हैप्पी कार्ड की सुविधा का फायदा सरकारी के साथ सभी निजी स्कूलों के छात्रों को भी होगा। सरकार 10वीं और 12वीं कक्षा की बोर्ड परीक्षा में 60 प्रतिशत या इससे अधिक अंक लेने वाले विद्यार्थियों को हैप्पी कार्ड देने की तैयारी की है। इसके तहत विद्यार्थी हरियाणा रोडवेज की बसों में 500 किलोमीटर फ्री यात्रा कर सकेंगे।

## नगर निगम के गेट पर छोटे व्यापारियों का धरना

अजमेर,09 जुलाई (एजेंसियां)। शहर के चूड़ी बाजार से हटाए गए टेलों को लेकर मंगलवार को स्ट्रीट वेंडर्स का गुस्सा फूट पड़ा। उन्होंने नगर निगम पर भ्रष्टाचार के आरोप लगाते हुए विरोध प्रदर्शन किया। उन्होंने आरोप लगाया कि नगर निगम की इस कार्यवाही से वह बेर-जेजार हो गए हैं। गुस्साए छोटे व्यापारियों ने अजमेर नगर निगम के गेट के बाहर अपने परिवार के साथ धरना दिया। नगर निगम के पास चूड़ी बाजार क्षेत्र में 10 साल पूर्व बनाए गए वेंडिंग जॉन में अस्थाई टेला लगाकर व्यापार करने वाले व्यापारियों ने नगर निगम के अधिकारियों पर भ्रष्टाचार का आरोप लगाते हुए कहा कि नगर निगम के अधिकारियों द्वारा बड़े व्यवसायों जैसे लेकर हमारे टेलों को हटाया जा रहा है।



## 15 जुलाई को शुभ योगों में मनाई जाएगी भडल्या नवमी

सनातन धर्म में भडल्या नवमी का विशेष महत्व है। इसे अंबुज मुहूर्त भी कहा जाता है। आसान शब्दों में कहें तो भडल्या नवमी पर बिना किसी ज्योतिषीय सलाह के सभी प्रकार के शुभ कार्य कर सकते हैं। इस वर्ष देवशयनी एकादशी 17 जुलाई को है। इससे पूर्व 15 जुलाई तक शुभ कार्य कर सकते हैं। पाल बालाजी ज्योतिष संस्थान जयपुर जोधपुर के निदेशक ज्योतिषाचार्य डॉ. अनीष व्यास ने बताया कि आषाढ़ माह में शुक्ल पक्ष की नवमी तिथि 14 जुलाई को संध्याकाल 05:26 मिनट से शुरू होगी और अगले दिन 15 जुलाई को शाम 07:19 मिनट पर समाप्त होगी।

उदया तिथि के अनुसार 15 जुलाई को भडल्या नवमी मनाई जाएगी। भडल्या नवमी हर वर्ष आषाढ़ माह के शुक्ल पक्ष की नवमी तिथि को मनाया जाता है। भडल्या नवमी पर एक साथ 07 शुभ योग बन रहे हैं। इन योग में भगवान शिव की पूजा करने से सभी प्रकार के मनोरथ सिद्ध हो जायेंगे। यह दिन अक्षय तृतीया की तरह शुभ कार्य के लिए श्रेष्ठ माना जाता है। भडल्या नवमी स्वयंसिद्ध तिथि है। इस तिथि पर सभी प्रकार के शुभ कार्य कर सकते हैं। साथ ही शुभ कार्यों की शुरुआत कर सकते हैं। इसके लिए किसी ज्योतिष से सलाह लेने की आवश्यकता नहीं होती है। ज्योतिषाचार्य ने बताया कि आषाढ़ माह में

शुक्ल पक्ष की नवमी तिथि 14 जुलाई को संध्याकाल 05:26 मिनट से शुरू होगी और अगले दिन 15 जुलाई को शाम 07:19 मिनट पर समाप्त होगी।

उदया तिथि के अनुसार 15 जुलाई को भडल्या नवमी मनाई जाएगी। इस दिन गुप्त नवरात्र की नवमी भी होगी। इस वर्ष 06 जुलाई से लेकर 15 जुलाई तक गुप्त नवरात्र है। इन नौ

योग का निर्माण दिन भर है। ज्योतिष रवि योग को शुभ मानते हैं। इस योग में भगवान शिव की पूजा करने से साधक को मनोवांछित फल की प्राप्ति होगी।

शिववास योग :- भडल्या नवमी पर शिववास योग का भी संयोग बन रहा है। इस योग का निर्माण संध्याकाल 07:19 मिनट तक हो रहा है। इस समय देवों के देव महादेव कैलाश पर्वत पर मां गौरी के साथ विराजमान रहेंगे। इस दौरान भगवान शिव एवं मां पार्वती की पूजा करने से घर में सुख, समृद्धि आती है।

करण योग :- भडल्या नवमी पर अभिजीत मुहूर्त दोपहर 11:59 मिनट से लेकर दोपहर 12:55 मिनट तक है। इस दिन बालव, कौलव और तैलिल योग का भी निर्माण हो रहा है। कुल मिलाकर भडल्या नवमी पर दिन के किसी समय राहुकाल को छोड़कर शुभ कार्य कर सकते हैं। इस तिथि पर राहु काल प्रातः काल 07:17 मिनट से 09 बजे तक है।

महत्व :- भडल्या नवमी तिथि स्वयंसिद्ध मुहूर्त है। इस तिथि पर शुभ कार्य करने के लिए ज्योतिष गणना की आवश्यकता नहीं पड़ती है। किसी भी समय जातक अपनी सुविधा के अनुसार शुभ कार्य कर सकते हैं। साथ ही शुभ कार्य का श्रीगणेश कर सकते हैं। इस तिथि पर शुभ कार्य करने से अक्षय तृतीया के समतुल्य फल प्राप्त होता है।



डॉ. अनीष व्यास  
भविष्यवाक्ता और कुण्डली विश्लेषक  
पाल बालाजी ज्योतिष संस्थान, जयपुर-जोधपुर  
मो. 9460872809

दिनों में दस महाविद्याओं की देवी की भक्तिभाव से पूजा-अर्चना की जाती है। तंत्र साधना सीखने वाले साधक इन नौ दिनों में मां की कठिन तपस्या करते हैं।

सिद्ध योग :- भडल्या नवमी पर सिद्ध योग का निर्माण हो रहा है। इस योग का निर्माण सुबह 07 बजे तक है। इसके बाद साध्य योग का संयोग बन रहा है। साध्य योग 16 जुलाई को सुबह 07:19 मिनट तक है। सिद्ध और साध्य को बेहद शुभ मानते हैं। इन योग में शुभ कार्य कर सकते हैं। साथ ही शुभ कार्य का श्रीगणेश कर सकते हैं।

रवि योग :- आषाढ़ माह के शुक्ल पक्ष की नवमी पर रवि योग का निर्माण हो रहा है। इस

## सावन में इस बार अद्भुत संयोग, 5 सोमवार और 4 मंगला गौरी व्रत, 3 शुभ योग में शुरू पवित्र माह

हिंदू धर्म में श्रावण मास का विशेष महत्व है। ये शिव की पूजा आराधना का मास है। श्रावण मास भगवान शिव को समर्पित होता है। मान्यता है सावन के महीने में जो भी पूजा पाठ की जाती है उसका विशेष फल प्राप्त होता है। इस बार सावन पर काफी अद्भुत संयोग बन रहे हैं। इस बार सावन के महीने की शुरुआत और समापन सोमवार से हो रहा है।

सावन माह में इस बार भक्तों को भगवान शिव की आराधना करने का ज्यादा मौका मिलेगा। क्योंकि सावन में इस बार पांच सोमवार होंगे। पहला सोमवार 22 जुलाई को होगा। इस बार सावन माह 29 दिन का होगा। सावन माह की जैसे-जैसे तिथि नजदीक आती जा रही है वैसे वैसे शिवालयों में भी तैयारी शुरू होने लगी है। 22 जुलाई को श्रावण के पहले सोमवार की शुरुआत होगी। 29 जुलाई को दूसरा, 5 अगस्त को तीसरा, 12 अगस्त चौथा और 19 अगस्त को पांचवा और अंतिम सोमवार रहेगा।

5 सावन सोमवार, 4 मंगला गौरी पूजन गांव गुरु पां। ओमप्रकाश जोशी बताते हैं सावन का पहला सोमवार 22 जुलाई को है। इसी दिन से सावन मास आरंभ हो रहा है। साथ ही इस बार सावन मास में

यह शुभ संयोग बन रहा है। सावन की शुरुआत सोमवार से और समापन भी सोमवार को हो रहा है। 22 जुलाई को सावन श्रवण नक्षत्र, प्रीति और स्वार्थ सिद्धि योग में हो रहा है। उन्होंने बताया श्रावण मास में भोलेनाथ ही नहीं बल्कि महिलाओं को मंगला गौरी पूजन के भी चार दिन मिलेंगे। चार मंगलवार मंगला गौरी यानि मां पार्वती की पूजा की जाएगी।



शिवालयों में सावन की तैयारी शहर के ऑफिसर्स कॉलोनी स्थित मनोकामना पूर्ण महादेव मंदिर, जसदेर धाम स्थित शिव शक्ति धाम, महाबाव रोड स्थित सफेद आकड़ा महादेव मंदिर, रातानाड़ा स्थित शूजेधर महादेव मंदिर, हल्देधर महादेव मंदिर में सावन की तैयारी शुरू हो गयी है। इन मंदिरों में बड़े स्तर पर शिव अभिषेक और पूजन किया जाएगा।

## सावन शिवरात्रि पर बन रहा है विशेष संयोग, इस शुभ मुहूर्त में करें पूजा

कब मनाई जाएगी सावन शिवरात्रि सावन शिवरात्रि का पावन त्योहार इस बार 2 अगस्त 2024 को मनाया जाएगा, इसकी शुरुआत 2 अगस्त को दोपहर 3:24 से हो जाएगी जो कि अगले दिन 3 अगस्त शाम 3:26 पर होगी। ऐसे में उदया तिथि के अनुसार 2 अगस्त को ही सावन शिवरात्रि का त्योहार मनाया जाएगा। सावन शिवरात्रि के दिन निशा काल में भगवान शिव की पूजा अर्चना करने से भक्तों के सभी दुख और कष्ट दूर होंगे और भगवान उन्हें मनचाहा वरदान देते हैं।

सावन शिवरात्रि पर बन रहा है यह शुभ संयोग सावन शिवरात्रि के पावन त्योहार पर इस बार विशेष संयोग बन रहा है। ज्योतिषों के अनुसार, इस बार सावन शिवरात्रि शुरुआत के दिन पड़ रही है। ऐसे में सवार्थ सिद्धि योग बन रहा है। साथ ही यज्ञ संयोग में भगवान शिव के साथ मां लक्ष्मी की कृपा के लिए अद्भुत संयोग है, ऐसे में आप इस दिन भगवान शिव की पूजा अर्चना करने के साथ ही मां लक्ष्मी की भी सच्चे मन से आराधना करें।

सावन शिवरात्रि पर करें ये विशेष काम सावन शिवरात्रि के मौके पर आप गन्ने के रस में गंगाजल और गुलाब जल मिलाकर भगवान शिव का रुद्राभिषेक किया जाए, तो इससे भगवान भोलेनाथ बहुत जल्दी प्रसन्न होते हैं। अगर आप भगवान शिव का रुद्राभिषेक नहीं कर पाए, तो शिव मंदिर में जाकर उनके शिवलिंग पर जल अर्पित करें और तीन बेलपत्र चढ़ाएं ऐसा करने से भगवान शिव की कृपा आप पर बनेगी और आप इस सावन शिवरात्रि पर अपना मनचाहा वरदान पा सकते हैं।

## 55 फीट जमीन के अंदर स्थित है यह चमत्कारी मंदिर, 500 साल पुराना है इसका इतिहास

उत्तर प्रदेश के मथुरा के विश्राम घाट पर एक ऐसा मंदिर स्थित है, जिसे रुद्र चर्चिका के नाम से जाना जाता है। यह मंदिर जितना ऊपर है उतना ही जमीन के अंदर। इस मंदिर की खास बात यह है कि इसमें एक मूर्ति स्थापित है। लाल सिंद्धर से उस मूर्ति का चोला चढ़ाया जाता है। यह मंदिर करीब साढ़े 500 वर्ष से अधिक पुराना है।



500 साल से अधिक पुराना है मंदिर मथुरा में हमेशा से ही राजाओं ने राज किया है। प्राचीन समय में भी राजा यहां पर राज किया करते थे। राजाओं के राज करने की निशानी यहां आज भी मौजूद है। राजस्थान के एक राजा भारमल ने मंदिर का निर्माण कराया था। रुद्र चर्चिका का मंदिर के पुजारी जगदीश्वर चतुर्वेदी ने बताया कि यह मंदिर साढ़े 500 वर्ष से अधिक पुराना है। मंदिर का निर्माण राजस्थान के राजा भारमल ने कराया था। मंदिर के चारों ओर शुभ कलाकृति बनी हुई हैं। यह मंदिर यमुना के किनारे विश्राम घाट पर स्थित है। उन्होंने बताया कि यह मंदिर 55 फीट ऊंचा है। उतना ही हिस्सा जमीन में बना हुआ है।

इसका जो इतिहास है आप डेढ़ और दो साल पुराने इतिहास में देख सकते हैं। यह एक ऐतिहासिक इमारत है। उन्होंने बताया कि राजा भारमल ने हमारे पिताजी के पूर्वजों को दान किया था और वह हमारे जजमान थे। उन्होंने बताया कि इस मंदिर की खास बात यह है कि एक लाल पत्थर की मूर्ति इनबिल्ट है। यह मथुरा की सबसे पुरानी ऐतिहासिक इमारत है। 550 वर्ष पहले 10 रुपए साल के शुल्क पर इसे दिया गया था।

## आखिर कौन हैं बिमला देवी जिन्हें भोग लगाने के बाद ही प्रसाद ग्रहण करते हैं भगवान जगन्नाथ

पुरी का जगन्नाथ मंदिर पवित्र चार धामों में से एक है। हर स्थान पर राधा रानी के साथ विराजने वाले प्रभु यहां भाई बलभद्र और बहन सुभद्रा के साथ स्थापित हैं। मान्यता है कि पुरी की जगन्नाथ भगवान की मूर्ति में भगवान श्री कृष्ण का हृदय धड़कता है। हर साल आषाढ़ माह के शुक्ल पक्ष की द्वितीया तिथि को पुरी में भव्य रथ यात्रा निकलती है, जिसमें देश-विदेश से हजारों लोग शामिल होते हैं। पुरी के भगवान जगन्नाथ का बिमला देवी से गहरा नाता है। भगवान से पहले बिमला देवी को भोग लगाए जाने की परंपरा है। मान्यता है कि बिमला देवी के भोग लगाए बगैर भगवान जगन्नाथ भोग ग्रहण नहीं करते हैं। तो चलिए जानते हैं आखिर कौन हैं बिमला देवी और क्यों प्रभु से पहले उन्हें लगाया जाता है भोग।

माता पार्वती का रूप भगवान जगन्नाथ के धाम पुरी में बिमला देवी की भी पूजा की जाती है। देवी बिमला को आदि शक्ति मां पार्वती का स्वरूप माना जाता है, जो भगवान विष्णु की बहन हैं। पौराणिक मान्यताओं के अनुसार, बिमला देवी पुरी की अधिष्ठात्री देवी हैं। पुरी मंदिर परिसर में देवी बिमला की पीठ स्थापित है। मंदिर में भोग तैयार होने पर भगवान जगन्नाथ को लगाया जाने वाला भोग पहले बिमला देवी को चढ़ाया जाता है उसके बाद ही प्रभु को भोग लगाया जाता है।



### बिमला देवी को क्यों चढ़ाया जाता है भोग

पौराणिक कथा के अनुसार, भगवान विष्णु के लिए देवी लक्ष्मी स्वयं भोग तैयार करती थीं। नारद मुनि को इस भोग को चखने की बड़ी इच्छा थी। आखिरकार माता लक्ष्मी को प्रसन्न कर वरदान में भोग चखने का वर मांग लिया।

माता लक्ष्मी ने उन्हें भोग प्रसाद दिया लेकिन इसे अपने तक ही सीमित रखने के लिए कहा। नारद मुनि प्रसाद लेकर कैलाश चले गए और उनके मुंह से महाभोग की बात निकल गई। भगवान शिव ने भी प्रसाद ग्रहण करने की इच्छा जताई। प्रसाद ग्रहण कर भोलेनाथ प्रसन्न होकर नृत्य करने लगे जिससे कैलाश

डगमगाने लगा। देवी पार्वती ने इसका कारण पूछा और भोग की बात पता चलने पर प्रसाद ग्रहण करने की इच्छा जताई लेकिन प्रसाद समाप्त हो गया था। इससे देवी रुठ गईं। इसके बाद भगवान शिव देवी के साथ जगन्नाथ धाम पहुंचे। देवी पार्वती ने मायके में भोजन करने की इच्छा प्रकट की। भगवान जगन्नाथ जी सब कुछ समझ गए और देवी लक्ष्मी के हाथ से बने भोग का प्रसाद पाने से कर्म का सिद्धांत बिगड़ सकता है इसलिए मैंने इसे सीमित रखा था लेकिन अब सभी इसे ग्रहण कर पाएंगे। मेरे लिए तैयार भोग सबसे पहले मेरी बहन पार्वती देवी को अर्पित किया जाएगा। संतानों के प्रति बिमल प्रेम के कारण देवी पार्वती बिमला देवी के रूप में जगन्नाथ धाम में विराजेगी।

## सूर्य करने वाले हैं कर्क राशि में गोचर

### कर्क संक्राति के दिन जरूर करें इन नियमों का पालन



ग्रहों के राजा सूर्य देव 30 दिनों में एक राशि से दूसरी राशि में प्रवेश करते हैं। सूर्य के एक राशि से दूसरे राशि में गोचर करने को संक्राति कहा जाता है। सूर्य देव अभी मिथुन राशि में हैं जल्द ही कर्क राशि में प्रवेश करने जा रहे हैं। सूर्य के कर्क राशि में गोचर करने के दिन को कर्क संक्राति कहा जाता है। हर संक्राति को भगवान सूर्य की विधि-विधान से पूजा की जाती है। इस दिन कुछ नियमों का पालन करना जरूरी होता है जिसके बारे में आपको बताने वाले हैं।

### सूर्य देव का राशि परिवर्तन

पंचांग के अनुसार, ग्रहों के राजा सूर्य देव 16 जुलाई को प्रातः 11 बजकर 29 मिनट पर मिथुन राशि से निकलकर कर्क राशि में प्रवेश करेंगे। कर्क राशि में सूर्य देव 19 जुलाई को पुष्य नक्षत्र, 2 अगस्त को अश्लेषा नक्षत्र और 16 अगस्त को मघा नक्षत्र में गोचर करेंगे। 16 अगस्त को सूर्य देव अपनी राशि सिंह में भी गोचर करेंगे।

### कर्क संक्राति के दिन करें इन नियमों का पालन

सूर्य देव 16 जुलाई को प्रातः 11 बजकर 29 मिनट पर मिथुन राशि से निकलकर कर्क राशि में प्रवेश करेंगे। इस शुभ दिन पर सुबह जल्दी उठकर स्नान करें और पूजा घर की साफ-सफाई करें। इसे दिन पवित्र नदियों में स्नान करना बेहद शुभ और फलदाई माना जाता है। अगर गंगा स्नान करना नहीं हो तो घर में नहाने के जल में गंगाजल मिलाकर स्नान करना चाहिए। इस दान-पुण्य करने का भी बहुत महत्व है। संक्राति के दिन सात्विक भोजन करना चाहिए और मांस मदिरा से दूर रहना चाहिए। संक्राति के दिन भगवान सूर्य को अर्घ्य देकर उनकी पूजा करनी चाहिए। शास्त्रों के अनुसार संक्राति के दिन सूर्य को अर्घ्य देने से अकारण मृत्यु होता है और कुंडली में मौजूद दोष दूर होते हैं। ऐसा माना जाता है कि इस दिन पवित्र जल में स्नान करने और दान करने से सभी पाप नष्ट हो जाते हैं।

## वृष राशि में मंगल का गोचर होते ही इन 4 राशियों की जाग जाएगी सोई किस्मत

आहस, ऊर्जा के कारक ग्रह मंगल जुलाई में वृष राशि में गोचर करने वाले हैं। मंगल का राशि परिवर्तन कुछ राशियों के जीवन में सुख, ऐश्वर्य, संपत्ति और सेहत के मामले में लाभदायक होगा।

मंगल ग्रह 12 जुलाई 2024 को रात 07 बजकर 12 मिनट पर वृष राशि में प्रवेश करेंगे। मंगल मेष और वृश्चिक राशि के स्वामी हैं। मंगल के गोचर से मेष राशि वालों को बंपर लाभ मिलेगा। कारोबार में वृद्धि होगी। करियर के लिहाज से अच्छे दिन शुरू होने वाले हैं। धन दौलत में बढ़ोतरी के योग बन रहे हैं।

कर्क राशि वालों को मंगल का राशि परिवर्तन आर्थिक और पारिवारिक मामले में लाभ देगा। व्यापार को लेकर बनाई योजना सफल हो सकती है। धन प्राप्ति के नए अवसर मिलेंगे। संतान पक्ष से शुभ समाचार मिल सकते हैं। कर्क राशि वालों को मंगल का राशि परिवर्तन आर्थिक और पारिवारिक मामले में लाभ देगा। व्यापार को लेकर बनाई योजना सफल हो सकती है। धन प्राप्ति के नए अवसर मिलेंगे। संतान पक्ष से शुभ समाचार मिल सकते हैं।



वृष राशि - मंगल शुक्र की राशि वृषभ में गोचर कर रहे हैं, शुक्र-मंगल में मित्रता का भाव है। ऐसे में आपकी आध्यात्म में रुचि बढ़ेगी। छात्रों को प्रतियोगी परीक्षा में सफलता मिलेगी। कार्यस्थल पर आपके काम की सराहना होगी। सेहत अच्छी रहेगी।

कुंभ राशि - मंगल गोचर से आपके जीवन में सकारात्मक आएगी। नई नौकरी के योग बनेंगे। कोर्ट-कचहरी के मामलों में सफलता मिलेगी। वैवाहिक जीवन सुखमय रहेगा।



## सारिपोधा सानिवारम के फर्स्ट लुक में पुलिस किरदार में दिखीं प्रियंका मोहन

नानी अभिनीत अपकर्मिंग फिल्म सारिपोधा सानिवारम से एक्ट्रेस प्रियंका मोहन का फर्स्ट लुक सामने आया है। तस्वीर में वह एक पुलिस अधिकारी के रूप में एक बैग पकड़े आसमान की ओर देखती दिखाई दे रही हैं। फिल्म में एक्ट्रेस चारु की भूमिका निभा रही हैं। निर्माताओं ने सोशल मीडिया पर एक्ट्रेस का पहला लुक शेयर किया है। उन्होंने कैप्शन में लिखा, सूर्या सैटरडे से चारुलता के रूप में प्रियंका मोहन ऑफिशियल का परिचय, वह सीधे आपके दिलों तक रिपोर्ट करने के मिशन पर हैं। हाल ही में फिल्म का पहला सिंगल गरम गरम भी रिलीज किया गया, जिसे काफी सकारात्मक



प्रतिक्रिया मिली थी। निर्माताओं ने फिल्म से नानी का लेटेस्ट लुक भी जारी किया था, जिसमें उनके किरदार का एक अलग पक्ष दिखाया गया था। नए पोस्टर में नानी को ज्यादा शांत और संयमित दिखाया गया है, जो उनके किरदार के शांत पक्ष को दिखाता है। डीवीवी एंटरटेनमेंट द्वारा निर्मित, सारिपोधा सानिवारम विवेक अर्थरया द्वारा लिखित और निर्देशित है। फिल्म में एसजे सूर्या और साई कुमार भी हैं। यह फिल्म 29 अगस्त, 2024 को हिंदी, तेलुगु, तमिल, कन्नड़ और मलयालम सहित कई भाषाओं में सिनेमाघरों में आने वाली है।

## ब्लैक आउटफिट में प्रज्ञा जायसवाल ने दिखाई दिलकश अदा



साउथ की खूबसूरत एक्ट्रेस प्रज्ञा जायसवाल आए दिन अपनी लेटेस्ट तस्वीरों इंस्टाग्राम अकाउंट पर पोस्ट कर अक्सर फैस का सारा ध्यान अपनी ओर खींच लेती हैं। उनका हर एक लुक सोशल मीडिया पर पोस्ट होते ही चंद ही मिनटों में वायरल होने लगता है। अब हाल ही में एक्ट्रेस ने बेहद ही खूबसूरत सी तस्वीरों इंस्टाग्राम पर साझा की हैं। इन तस्वीरों में उनका कातिलाना अवतार देखकर फैस एक बार फिर से अपने होश खो बैठे हैं। एक्ट्रेस प्रज्ञा जायसवाल जब भी अपनी फोटोज इंस्टाग्राम पर पोस्ट करती हैं तो अक्सर फैस उनके हर एक लुक पर अपना दिल हार जाते हैं। हाल ही में एक्ट्रेस ने बेहद ही शानदार फोटोशूट की तस्वीरों फैस के बीच शेयर की हैं। इन तस्वीरों में वो अपने कातिलाना अंदाज से लोगों के बीच कहर बरपा रही हैं। एक्ट्रेस जब भी अपनी तस्वीरों इंस्टाग्राम पर पोस्ट करती हैं तो फैस अक्सर उनके लुक्स की तारीफ करते नहीं थकते हैं। इन तस्वीरों में आप देख सकते हैं एक्ट्रेस ने ब्लैक कलर का रिवीलिंग लहंगा पहना हुआ है, जिसमें वो एक से बढ़कर एक सिजलिंग अंदाज में पोज देते हुए नजर आ रही हैं। गले में नेकलेस, खुले बाल, मिनिमल मेकअप और न्यूड शोड लिपस्टिक लगाकर एक्ट्रेस प्रज्ञा जायसवाल ने अपने आउटलुक को कंप्लीट किया है। प्रज्ञा जायसवाल सोशल मीडिया लवर हैं और आए दिन अपनी स्लैमरस फोटोज इंस्टाग्राम पर पोस्ट कर अक्सर फैस

को अपने कातिलाना हुस्न का दीदार करवाती रहती हैं। एक्ट्रेस प्रज्ञा जायसवाल की इंस्टाग्राम पर फैस फॉलोइंग लिस्ट काफी तगड़ी है। उन्हें 215 मिलियन यूजर्स इंस्टाग्राम पर फॉलो करते हैं।



## इंडो वेस्टर्न आउटफिट पहन रकुल प्रीत सिंह ने ढाया कहर


बॉलीवुड एक्ट्रेस रकुल प्रीत सिंह हमेशा अपनी बोल्ट तस्वीरों को लेकर सोशल मीडिया पर लाइमलाइट बटौरती रहती हैं। अब हाल ही में एक्ट्रेस रकुल प्रीत सिंह ने अपने लेटेस्ट फोटोशूट की कुछ स्टाइलिश फोटोज इंस्टाग्राम पर पोस्ट की हैं। इन तस्वीरों में उनकी शाह अदाएं देखकर फैस लड्डू हो गए हैं। एक्ट्रेस रकुल प्रीत सिंह ने हाल ही में लेटेस्ट स्टाइलिश आउटफिट पहनकर फोटोशूट करवाया है। इन तस्वीरों में उनका कातिलाना अंदाज देखकर फैस एक बार फिर से अपने होश खो बैठे हैं। रकुल प्रीत सिंह ने अपने लेटेस्ट फोटोशूट के दौरान बेहद ही स्टाइलिश स्कर्ट पहनी हुई है, उन्होंने साड़ी स्टाइल लुक से स्कर्ट को डिजाइन करवाया है। बालों का बन बनाकर और लाइट मेकअप कर के एक्ट्रेस रकुल प्रीत सिंह ने अपने इस लुक को और भी ज्यादा शानदार तरीके से निखारा है। रकुल प्रीत सिंह ने गले में हैवी ज्वेलरी पहनी हुई है जिसे वो फ्लॉन्ट करती हुई एक से बढ़कर एक पोज देती हुई नजर आ रही हैं। एक्ट्रेस रकुल प्रीत सिंह अपने हर एक अंदाज में कहर ढाती हैं। चाहे वो इंडियन हो या फिर वेस्टर्न लुक उनका नया लुक फैस के बीच ट्रेंड करता है। रकुल प्रीत सिंह सोशल मीडिया लवर हैं। इंस्टाग्राम पर एक्ट्रेस की फैस फॉलोइंग लिस्ट काफी ज्यादा जबरदस्त है।

## वेब सीरीज मिक्सचर में नजर आएंगी अनुष्का रंजन

बॉलीवुड एक्ट्रेस अनुष्का रंजन अपने अपकर्मिंग प्रोजेक्ट को लेकर सुर्खियों में हैं, बताया जा रहा है कि वह हनीश कालिया के निर्देशन में बनी एक्शन थ्रिलर सीरीज मिक्सचर में अहाना कुमारा के साथ नजर आएंगी। अहाना कुमारा द एक्सीडेंटल प्राइम मिनिस्टर, सलाम वेंकी, लिपस्टिक अंडर माई बुक्स और खुदा हाफिज जैसे बड़े प्रोजेक्ट्स में नजर आ चुकी हैं। मिक्सचर एक मनोरंजक सीरीज है, जिसमें अपराध और रहस्य की दुनिया है। सीरीज का हिस्सा बनने पर अनुष्का रंजन ने कहा, मैं मिक्सचर के कलाकारों के साथ काम करके और इस एक्शन थ्रिलर में शामिल होकर बेहद एक्साइटेड हूँ। इस प्रोजेक्ट ने अपनी कहानी और किरदारों के जरिए मुझे नई ऊंचाइयों पर पहुंचाया है। अनुष्का ने कहा: कहानी में आए उतार-चढ़ाव ने मुझे लगातार बांधे रखा। गोवा और मुंबई के शूटिंग एक्सपीरियंस ने रोमांच को बढ़ा दिया। मैं दर्शकों के साथ इस सफर को साझा करने के लिए बेताब हूँ और ऐसी प्रतिभाशाली टीम के साथ काम करने के अवसर के लिए आभारी हूँ। पिनाका एंटरटेनमेंट द्वारा निर्मित मिक्सचर इस साल के आखिर में रिलीज होगी।



इसकी शूटिंग गोवा के खूबसूरत लोकेशन्स और मुंबई की व्यस्त सड़कों पर हुई है, जो दर्शकों के लिए रोमांचक एक्सपीरियंस होगा। एक्ट्रेस के बारे में बात करें तो, अनुष्का रंजन का जन्म मुंबई में 1 अक्टूबर 1990 को हुआ। उनके पिता एक्टर व डायरेक्टर शशि रंजन हैं। उन्होंने ब्रिगिंग वुड्स से 2 साल का एक्टिंग डिप्लोमा किया और फिर कई सालों तक नादिरा बब्बर के थिएटर ग्रुप में भी काम किया। अनुष्का ने गुरुजी वीरू कृष्णा से कथक की ट्रेनिंग ली, वह एक ट्रेंड कथक डांसर हैं। उन्होंने 2015 में फिल्म वेडिंग पुलाव से डेब्यू किया। इसके बाद वह बत्ती गुल मीटर चालू में नजर आईं। इसके अलावा, उन्होंने वेब सीरीज फितरत में काम किया।



## फिल्म जेबरा से दाली धनंजय का पहला लुक सामने आया

ईश्वर कार्तिक द्वारा निर्देशित मल्टी-स्टार फिल्म में प्रतिभाशाली नायक सत्यदेव और कन्नड़ स्टार दाली धनंजय मुख्य भूमिका निभा रहे हैं। जेबरा नामक इस फिल्म का निर्माण पद्मजा फिल्मस प्राइवेट लिमिटेड और ओल्ड टाउन पिक्चर्स के बैनर तले एस्पन रेड्डी, एस पद्मजा, बाला सुंदरम और दिनेश सुंदरम ने किया है। फिल्म से सत्यदेव का पहला लुक उनके जन्मदिन के अवसर पर जारी किया गया। पोस्टर में सत्यदेव को सूट पहने स्टाइलिश अवतार में दिखाया गया है, लेकिन वे यहां बहुत गंभीर दिख रहे हैं और उनके चेहरे पर गहरी निगाहें हैं। वे कंधे पर बैग टांगे हुए उग्रता से चलते हुए दिखाई दे रहे हैं। दूसरे हाथ में कलम है। बैकग्राउंड पोस्टर में सत्यदेव को कॉरसी नोटों के साथ दिखाया गया है। फर्स्ट लुक से ही पता

चलता है कि फिल्म में सत्यदेव का किरदार कितना दमदार होने वाला है। लक फेब्स द ब्रेव फिल्म की टैगलाइन है जिसकी शूटिंग पूरी हो चुकी है और फिलहाल पोस्ट-प्रोडक्शन का काम चल रहा है। निर्माता जल्द ही फिल्म की रिलीज डेट की घोषणा करेंगे। प्रिया भवानी शंकर और जेनिफर पिकिनाटो इस क्राइम एक्शन एंटरटेनर में मुख्य भूमिका में हैं, जबकि अनुभवी अभिनेता सत्यराज फिल्म में महत्वपूर्ण भूमिका में नजर आएंगे। सत्य अकाला और सुनील अन्य प्रमुख कलाकार हैं। के. जी. एफ और सालार फेम रवि बसकर ने फिल्म के लिए संगीत दिया है, जबकि सत्य पौनमार सिनेमैटोग्राफर हैं। एस श्रीलक्ष्मी रेड्डी सह-निर्माता हैं। अनिल कृष संपादन का काम संभालते हैं, जबकि संवाद मीराज द्वारा लिखे गए हैं।

## विजय सेतुपति स्टार महाराजा का 12 जुलाई को नेटफ्लिक्स पर होगा प्रीमियर, हिंदी में भी देख सकेंगे

साउथ सुपरस्टार विजय सेतुपति की बहुप्रतीक्षित फिल्म महाराजा 12 जुलाई को नेटफ्लिक्स पर रिलीज होने के लिए पूरी तरह तैयार है। निर्माताओं ने आज फिल्म का धमाकेदार पोस्टर जारी किया है, जिसमें विजय सेतुपति खून से लतपथ कुर्सी पर बैठे दिख रहे हैं, उनके पीछे पुलिस वाले खड़े हैं। यह पोस्टर फिल्म की कहानी और उसमें छिपे रहस्यों की एक झलक दिखाता है। महाराजा एक तमिल भाषा की एक्शन थ्रिलर फिल्म है, जिसे पोंगल के मौके पर 14 जून को सिनेमाघरों में रिलीज किया गया था। फिल्म में विजय सेतुपति एक ऐसे शास्त्र की भूमिका निभा रहे हैं, जिसकी लक्ष्मी चोरी हो जाती है। इस घटना के बाद कई चौंकाने वाले राज सामने आते हैं और महाराजा उन रहस्यों को सुलझाने और चीजों को ठीक करने के लिए हर हद तक जाने को तैयार है। यह फिल्म तमिल, तेलुगु, मलयालम, कन्नड़ और हिंदी भाषाओं में नेटफ्लिक्स पर उपलब्ध होगी। फिल्म के निर्माताओं का मानना है कि यह फिल्म विभिन्न भाषाओं के दर्शकों को पसंद आएगी और यह नेटफ्लिक्स पर एक बड़ी सफलता हासिल करेगी। फिल्म में विजय



सेतुपति एक नाई की भूमिका में दिखे हैं। जिसकी पूरी दुनिया उसका बच्चा है। घर में एक दिन डकैती पड़ जाती है और वह बदला लेने के लिए निकलता है। वह पुलिस स्टेशन जाकर शिकायत करता है कि तीन लोगों ने उसपर हमला किया है और उसकी बेटी के बचाने वाली लक्ष्मी की चोरी हो गई है। अब ये लक्ष्मी क्या है ये जानने के लिए फिल्म के ओटीटी पर रिलीज होने का इंतजार करें।

## बॉक्स ऑफिस पर फिल्म मुंज्या ने भारत में पार किया 100 करोड़ रुपए की कमाई का आंकड़ा

मोना सिंह, शरवरी वाघ और अभय वर्मा की फिल्म मुंज्या को सिनेमाघरों में रिलीज का पांचवां सप्ताह चल रहा और यह दर्शकों के बीच अपनी पकड़ मजबूत बनाए हुए है। कल्कि 2898 एडी के तूफान के आगे फिल्म अब भी टिकी हुई है, लेकिन वक्त के साथ इसकी रफ्तार धीमी हो चुकी है। हालांकि, 31वें दिन मुंज्या की कमाई में इजाफा देखने को मिला और अब इस फिल्म ने भारत में 100 करोड़ रुपये का आंकड़ा पार कर लिया है। बॉक्स ऑफिस ट्रेकर सैकनलिक की रिपोर्ट के मुताबिक, मुंज्या ने अपनी रिलीज के 31वें दिन यानी पांचवें रविवार को 1105 करोड़ रुपये का कारोबार किया, जिसके बाद इसका कुल बॉक्स ऑफिस कलेक्शन 104131 करोड़ रुपये हो गया है। दुनियाभर में मुंज्या ने 120 करोड़ रुपये

से अधिक का कारोबार कर लिया है। हॉरर के साथ कॉमेडी के तड़के से भरपूर इस फिल्म का निर्माण दिनेश विजान ने किया है। आदित्य सरपोतदार ने इस फिल्म का निर्देशन किया है। बॉक्स ऑफिस पर मुंज्या का सामना कार्तिक आर्यन की फिल्म चंद्र चैंपियन से हो रहा है। यह फिल्म 14 जून को सिनेमाघरों में रिलीज हुई थी और बॉक्स ऑफिस पर इसका दैनिक कारोबार 60 करोड़ रुपये की ओर है। इसके अलावा प्रभास, दीपिका पादुकोण, अमिताभ बच्चन जैसे सितारों से सजी फिल्म कल्कि 2898 एडी भी सिनेमाघरों में लगी हुई है। नाम अधिन निर्देशित फिल्म की कहानी महाभारत काल से शुरू होकर कलयुग के अंत तक जाती है।



# सीएसआर फंड से हो रहा प्राथमिक विद्यालयों का कार्याकल्प

## महाराजगंज के दो प्राइमरी विद्यालयों का हो रहा मेकओवर



लखनऊ, 09 जुलाई (एजेंसियां)। शिक्षा के आधुनिकीकरण को लेकर सीएसआर फंड के प्रयास अब मूर्त रूप ले रहे हैं। बड़ी-बड़ी निजी कंपनियां अपने सीएसआर फंड के माध्यम से योगी सरकार की महत्वाकांक्षी योजना मिशन कार्याकल्प से जुड़कर विद्यालयों को वर्ल्ड क्लास सुविधाओं से लैस करने के लिए आगे आ रही हैं। इसी क्रम में टाटा की एयर इंडिया सैट्स अपने सीएसआर फंड से प्रदेश के प्राइमरी विद्यालयों का कार्याकल्प कर रही है, जिसमें एक पूरी तरह बनकर तैयार है तो दूसरा भी जल्द बनकर तैयार हो रहा है। जनपद महाराजगंज में निर्मित इन प्राइमरी विद्यालयों को वर्ल्ड क्लास सुविधाओं से लैस किया जा रहा है। किचन से लेकर क्लासरूम, स्मार्ट क्लास तक की सभी सुविधाएं किसी

ब्रांडेड प्राइवेट स्कूल की तर्ज पर बनाई गई हैं। उल्लेखनीय है कि योगी सरकार ने प्रदेश के प्राइमरी स्कूलों को विभिन्न पैरामीटर्स पर आधुनिक बनाने के लिए मिशन कार्याकल्प की शुरुआत की थी। सरकार की ओर से निजी कंपनियों को भी इस योजना से जुड़कर सहयोग करने की अपील की गई थी। एआई सैट्स ने महाराजगंज के दो प्राइमरी स्कूलों के कार्याकल्प का जिम्मा उठाया है। इसके लिए उसने जिला प्रशासन को 45 लाख रुपये मुहैया कराए हैं। इस धनराशि से चौक क्षेत्र के कंपोजिट विद्यालय सोनाड़ी खास व प्राथमिक विद्यालय चौक छावनी को वर्ल्ड क्लास सुविधाओं से लैस किया जा रहा है। इनमें से एक प्राथमिक विद्यालय छावनी के कार्याकल्प का कार्य पूर्ण हो चुका है। प्राथमिक विद्यालय का यह बदला हुआ

स्वरूप लोगों को अचंभित कर रहा है। इसकी दीवारों पर वुड फर्निशिंग कराई गई है। कंप्यूटर, इंटरैक्टिव पैनल, स्मार्ट क्लास, फर्नीचर आदि सुविधा मुहैया कराकर दोनों विद्यालयों को मॉडल स्कूल के रूप में विकसित किया गया है। जिन 19 पैरामीटर पर इन स्कूलों को सुधारा गया है, उसमें पेय जल, ब्लैक बोर्ड, फर्नीचर, शौचालय, नल से जल, रंगी पुताई, साइंस लैब, लाइब्रेरी, कंप्यूटर लैब शामिल है। एआई सैट्स के अधिकारियों के अनुसार, उत्तर प्रदेश में शिक्षा और उससे जुड़े इंफ्रास्ट्रक्चर की गुणवत्ता को सुधारने के लिए मुख्यमंत्री योगी आदित्यनाथ द्वारा शुरू की गई पहल कार्याकल्प के तहत इन दोनों स्कूलों का चयन किया गया है। चयनित जिला वंचित और पिछड़ा हुआ है और यहीं

पर कंपनी ने बीते दिनों जांब फेयर का भी आयोजन किया था। इन दोनों स्कूलों के कार्याकल्प की परियोजना पर कुल 45 लाख रुपये की लागत आएगी। इन स्कूलों के मेकओवर का उद्देश्य शिक्षा को बढ़ावा देना है। एआई सैट्स का प्रयास सुविधा के अभाव में स्कूल नहीं आने वाले विद्यार्थियों की उपस्थिति बढ़ाना है। साथ ही, स्मार्ट और ऑनलाइन कक्षाओं के माध्यम से गुणवत्तापूर्ण शिक्षा प्रदान करना, खेल सुविधाओं की स्थापना के माध्यम से खेलने के साथ-साथ अच्छे स्वास्थ्य के साथ सीखने को बढ़ावा देना, छात्रों के बीच पढ़ने और पुस्तकालय की आदतों को बढ़ावा देने के लिए पुस्तकालय का निर्माण करना, स्कूलों में स्वच्छता में भाग लेने के लिए अधिक से अधिक बालिकाओं को आकर्षित करना शामिल है। वहीं,

शौचालय का निर्माण, चारदीवारी की बाड़ लगाना और ज्ञानवर्धक वॉल पेंटिंग के जरिए छात्रों के लिए पढ़ने के अवसर उपलब्ध कराना भी इसका उद्देश्य है। कई बड़ी सरकारी और गैर सरकारी संस्थाएं अपने सीएसआर फंड के माध्यम से शिक्षा विभाग के मिशन कार्याकल्प में सहयोग कर रही हैं। बेसिक शिक्षा विभाग के अनुसार, प्रदेश में 75 संस्थाओं ने सीएसआर फंड के तहत 18 हजार करोड़ रुपये से ज्यादा राशि का सहयोग किया है। इसमें किसी ने स्कूल इंफ्रास्ट्रक्चर में सुधार के लिए, किसी ने स्मार्ट क्लास के लिए सहयोग किया है। वहीं, सीएसआर के माध्यम से कंप्यूटर/साइंस लैब, फर्नीचर, झूले और आरओ भी लगाए गए हैं। कुछ संस्थाओं ने खुद इंफ्रास्ट्रक्चर मुहैया कराया है तो कुछ ने इंफ्रास्ट्रक्चर के लिए धनराशि प्रदान की है।

## यूपी का आम अब और खास बनेगा खास

आम के पेड़ों छंटाई के लिए अब अनुमति की जरूरत नहीं

सीएम योगी सरकार के फैसले से बागवानों को बड़ी राहत

लखनऊ, 09 जुलाई (एजेंसियां)।

यूपी का आम अब और खास बनेगा। इसका श्रेय योगी सरकार द्वारा चंद माह पहले लिए गए एक फैसले को जाता है। फैसले के तहत अब आम उत्पादकों को आम के पुराने वृक्षों के जीर्णोद्धार हेतु पेड़ों की ऊंचाई कम करने और उनकी उत्पादकता बनाये रखने हेतु की जाने वाली काट-छांट के लिए किसी सरकारी विभाग से अनुमति लेने की आवश्यकता नहीं है। इस फैसले से आम के पुराने बागों का कैनेपी प्रबंधन आसान हो गया है। इसका नतीजा आने वाले कुछ वर्षों में दिखेगा। कैनेपी प्रबंधन के कारण आम के पुराने बाग नए सरीखे हो जाएंगे। फलतः अच्छे होने से उत्पन्न तो बढ़ेगा ही, फलों की गुणवत्ता भी सुधरेगी। इससे निर्यात की नई संभावनाओं के द्वार भी खुलेंगे।

उल्लेखनीय है कि आम उत्तर प्रदेश के महत्वपूर्ण फलों में से एक है। प्रदेश में 2.6 लाख हेक्टेयर क्षेत्रफल में आम की खेती से 45 लाख टन आम पैदा होता है। प्रदेश में चालीस वर्ष से अधिक उम्र के बागीचे लगभग 40 फीसद (लगभग 1 लाख हेक्टेयर) हैं। इन बागों में पुष्पन और फलत के लिए जरूरी नई पतियों और टहनियों की संख्या कम हो चुकी है। लम्बी और मोटी-

मोटी शाखाओं की ही अधिकता है। आपस में फंसी हुई शाखाओं के कारण बागों में पर्याप्त रौशनी का सर्वथा अभाव है। ऐसे पेड़ों में कीट और बीमारियों का प्रकोप अधिक है और दवा अधिक लगाने के साथ दवा का छिड़काव भी मुश्किल है। आम के भुगने और थ्रिप्स के नियंत्रण के लिये छिड़की गई दवा अंदर तक नहीं पहुंच पाती है। दवा की अधिक मात्रा से छिड़काव करने पर पर्यावरण भी प्रदूषित होता है। ऐसे बागों की उत्पादकता बमुश्किल 7 टन तक मिल पाती है जबकि एक बेहतर प्रबंधन वाले प्रति हेक्टेयर आम के बाग से 12-14 टन उपज लेना संभव है।

इन्हीं तथ्यों का ध्यान रखते हुए केंद्रीय उपोष्ण बागवानी संस्थान ने आम के ऐसे वृक्षों के जीर्णोद्धार हेतु उचित काट-छांट की तकनीक विकसित की है जिससे वृक्ष का छत्र खुल जाता है और पेड़ की ऊंचाई भी कम हो जाती है। इसे वृक्ष की तृतीयक शाखाओं की काट-छांट या टेबल टॉप प्रूनिंग भी कहा जाता है। इस प्रकार की काट-छांट से पेड़ 2-3 साल में ही 100 किलोग्राम/वृक्ष का उत्पादन देने लगता है। उत्तर प्रदेश के लिए आम बेहद खास है। रकबे और उत्पादन में इसका नंबर देश में प्रथम है। यहां के दशहरी, लंगड़ा, चौसा, आम्रपाली, गौरजीत आदि की अपनी बेजोड़ खूबसूरती और स्वाद है। चूँकि डबल इंजन की सरकार के लिए किसानों, बागवानों का हित सर्वोपरि है इसलिए इनकी आय बढ़ाने के लिए सरकार लगातार प्रयास भी कर रही है। इसी क्रम में योगी सरकार ने ये फैसला लेकर बागवानों को बड़ी राहत दी है।

## हाथरस हादसे में एसआईटी की रिपोर्ट के बाद बड़ा एक्शन

### एसडीएम, सीओ और तहसीलदार समेत छह निलंबित

लखनऊ, 09 जुलाई (एजेंसियां)।

हाथरस हादसे की जांच के लिए गठित विशेष जांच टीम (एसआईटी) द्वारा 300 पन्नों की जांच रिपोर्ट पेश किए जाने के बाद सरकार ने एसडीएम समेत छह अधिकारियों को कर्तव्य में ला-परवाही बरतने के आरोप में निलंबित कर दिया है। सिकन्दराराज के तहसीलदार को भी निलंबित कर दिया गया है। 2 जुलाई को साकार विश्व हरि उर्फ भोले बाबा के सत्संग में भगदड़ के बाद 121 लोगों की मौत हो गई थी। इस मामले की जांच के

लिए उत्तर प्रदेश के मुख्यमंत्री योगी आदित्यनाथ ने सख्त कार्रवाई के निर्देश दिए थे। हाथरस प्रकरण अब सुप्रीम कोर्ट चला गया है। अब इस मामले की सुनवाई सुप्रीम कोर्ट में होगी। भगदड़ को लेकर सुप्रीम कोर्ट में दाखिल जनहित याचिका पर जल्द से जल्द सुनवाई की मांग की गई थी। जिसे कोर्ट ने स्वीकार कर लिया है। एसआईटी ने अपनी रिपोर्ट में लिखा है कि सत्संग का आयोजन कराने वाली कमेटी की लापरवाही के कारण हादसा हुआ है। इसके अलावा प्रशासन पर भी

सवालिया निशान उठे हैं। हालांकि रिपोर्ट में भोले बाबा का जिक्र नहीं है। जानकारी के मुताबिक एसआईटी की इस रिपोर्ट में 119 लोगों के बयान भी दर्ज किए गए हैं। जांच कर रही टीम में एडीजी आगरा जोन अनुपम कुलश्रेष्ठ और अलीगढ़ कमिश्नर चैत्रा वी शामिल थीं। एसआईटी ने कहा है कि मामले में गहन जांच की भी जरूरत है, जिससे घटना से जुड़े कुछ बड़े खुलासे होने का अंदेशा लगाया जा सकता है। एसआईटी ने अपनी जांच के दौरान यूपी

पुलिस के कई आला अधिकारियों से भी पूछताछ की थी। जिनमें हाथरस के डीएम आशीष कुमार और एसपी निपुण अग्रवाल का नाम भी था। एसआईटी के खुलासे में बड़ी बाधा सत्संग में जुटे लोगों की संख्या से जुड़ी थी। एसआईटी ने कहा है कि सत्संग में 2 लाख से अधिक लोग पहुंचे थे, जबकि अधिकारियों ने करीब 80,000 लोगों के लिए अनुमति मांगी थी। 2 जुलाई को जिस दिन भगदड़ हुई, उस दिन ड्यूटी पर मौजूद पुलिस अधिकारियों के बयान भी शामिल किए गए हैं। सआईटी रिपोर्ट में पीड़ित परिवारों

के बयान भी शामिल हैं। इससे पहले, उत्तर प्रदेश न्यायिक आयोग की टीम ने हाथरस भगदड़ मामले में कई प्रत्यक्षदर्शियों के बयान दर्ज किए थे। रिपोर्ट में कहा गया है कि उप जिला मजिस्ट्रेट सिकन्दराराज ने बिना कार्यक्रम स्थल का निरीक्षण किए कार्यक्रम की अनुमति दे दी। अगर प्रशासन मुस्लैद होता तो इस तरह की घटना को होने से रोका जा सकता था। आयोजकों पर भी कार्रवाई होने की पूरी संभावना है क्योंकि सबसे ज्यादा लापरवाही बरतने में उनका हाथ सबसे ज्यादा है।



मुख्यमंत्री योगी आदित्यनाथ से मंगलवार को उनके सरकारी आवास पर उत्तराखंड के पूर्व सीएम एवं मौजूदा सांसद त्रिवेन्द्र सिंह रावत ने शिष्टाचार भेंट की।

## हाथरस हादसा : भोले बाबा समेत 20 ढोंगी होंगे ब्लैक लिस्ट

### 13 अखाड़ों का साझा निर्णय

प्रयागराज, 09 जुलाई (एजेंसियां)। हाथरस कांड से सुर्खियों में आए नारायण साकार हरि उर्फ भोले बाबा समेत 20 ढोंगी बाबाओं को ब्लैक लिस्ट किया जाएगा। सभी 13 अखाड़ों ने यह निर्णय लिया है। कुंभ मेला प्रशासन के साथ 18 जुलाई को होने जा रही बैठक में अखाड़ा परिषद की ओर से इसका प्रस्ताव रखा जाएगा। मेला अधिकारी को कहा जाएगा कि इन ढोंगी स्वयंभू बाबाओं को मेले में भूमि और सुविधाएं न दी जाएं।

अखिल भारतीय अखाड़ा परिषद के अध्यक्ष महंत रवींद्र पुरी के मुताबिक भोली भाली जनता को भ्रमित कर अपने भक्तिजाल में फंसाने वाले तरह-तरह के रूपों वाले पाखंडी बाबाओं की सूची अखाड़ा परिषद ने तैयार कर ली है। ऐसे ढोंगी बाबाओं को महाकुंभ में अपनी दुकानें नहीं सजाने दी जाएंगी। इस बारे में सभी 13 अखाड़ों के प्रतिनिधियों की सहमति बन चुकी है कि पाखंडी बाबाओं की सूची जारी की जाए।

अखाड़ा परिषद के अध्यक्ष रवींद्र पुरी ने बताया कि खुद को त्रिकालदर्शी, भागवान, परमब्रह्म और ईश्वरीय अवतार बताकर जनता को ठगने वाले बाबाओं को काली सूची में डाला जा रहा है। इनमें नारायण साकार हरि उर्फ भोले बाबा, सेक्स सीडी कांड में फंसने के बाद दक्षिणी अमेरिका के इकाडोर में अलग देश बसाने का दावा करने वाले स्वामी नित्यानंद, बाबा राम रहीम समेत 20 से अधिक बाबा शामिल हैं। अखाड़ा परिषद का मानना है कि संतों को लोक हित और पर-पोषण के जरिए समाज में संस्कार और मर्यादा का वातावरण पैदा करना चाहिए। इसके विपरीत ढोंगी बाबा समाज को अंध विश्वास और पाखंड के जाल में फंसाकर गुमराह कर रहे हैं।

अखिल भारतीय अखाड़ा परिषद के महामंत्री महंत हरि गिरि ने कहा, नारायण साकार हरि खुद को परम ब्रह्म बताता है। वह कहता है कि वही ब्रह्मा, विष्णु, महेश है। वह जब चाहेगा प्रलय कराकर सृष्टि को मिटा देगा। ऐसे 20 ढोंगी बाबाओं की सूची शासन को दी जा रही है, ताकि उन्हें महाकुंभ में भूमि-सुविधाओं से वंचित किया जा सके।

## एसआईटी रिपोर्ट में पाखंडी बाबा को वलीन चिट?

अलीगढ़, 09 जुलाई (एजेंसियां)।

हाथरस हादसे के मूल कारणों और लापरवाही उजागर करने के लिए गठित की गई एसआईटी ने 855 पेज की अपनी रिपोर्ट शासन को सौंप दी है। एडीजी आगरा-कमिश्नर अलीगढ़ की संयुक्त एसआईटी की रिपोर्ट में दक्षिण के कुछ राज्यों के नंबर, कुछ अधिकारी-कर्मचारी, सेवादार-आयोजक इस पूरे घटनाक्रम के लिए जिम्मेदार ठहराए गए हैं।


दो जून की दोपहर हुए इस हादसे के बाद ही मुख्यमंत्री स्तर से एसआईटी जांच का आदेश जारी किया गया था। एसआईटी ने 132 लोगों के बयान दर्ज किए। हाथरस हादसे की जांच रिपोर्ट में हादसे के कारणों, अनदेखी, लापरवाही और जवाबदेही आदि तथ्यों को गोपनीय रखा गया है। दक्षिण के कुछ राज्यों के नंबर, कुछ अधिकारी-कर्मचारी, सेवादार-आयोजक इस पूरे घटनाक्रम के लिए जिम्मेदार ठहराए गए हैं। लेकिन पाखंडी बाबा को बलाग बचा लिया गया है।



उल्लेखनीय है कि जनपद हाथरस के सिकन्दराराज में बीते 02 जुलाई को सत्संग के दौरान घटित हादसे के तत्काल बाद गठित एडीजी जोन आगरा और मंडलायुक्त अलीगढ़ की एसआईटी ने 02, 03 और 05 जुलाई को घटना स्थल का निरीक्षण किया था। जांच के दौरान कुल 125 लोगों का बयान लिया गया, जिसमें प्रशासनिक एवं पुलिस अधिकारियों के साथ आम जनता एवं प्रत्यक्षदर्शियों का बयान भी लिया गया। इसके अलावा, घटना के संबंध में प्रकाशित समाचार की प्रतियां, स्थलीय विडियोग्राफी, छायाचित्र, विडियो क्लिपिंग का संज्ञान लिया गया। जांच समिति की रिपोर्ट में हादसे के लिए कार्यक्रम आयोजकों को मुख्य रूप से जिम्मेदार माना है। जांच समिति ने अब तक हुई जांच और कार्रवाई के आधार पर हादसे के पीछे किसी बड़ी साजिश से भी इंकार नहीं किया है और गहन जांच की जरूरत बताई है। जांच समिति ने कार्यक्रम आयोजक तथा तहसील

स्तरीय पुलिस व प्रशासन को भी दोषी पाया है। स्थानीय एसडीएम, सीओ, तहसीलदार, इंस्पेक्टर, चौकी इंचार्ज द्वारा अपने दायित्व का निर्वहन करने में लापरवाही के जिम्मेदार हैं। उप जिला मजिस्ट्रेट सिकन्दराराज द्वारा बिना कार्यक्रम स्थल का मुआयना किये आयोजन की अनुमति प्रदान कर दी गई और वरिष्ठ अधिकारियों को अवगत भी नहीं कराया। उक्त अधिकारियों द्वारा कार्यक्रम को गंभीरता से नहीं लिया गया और वरिष्ठ अधिकारियों को अवगत भी नहीं कराया गया। एसआईटी ने संबंधित अधिकारियों के विरुद्ध कार्रवाई की संस्तुति की है। तदक्रम में, उप जिला मजिस्ट्रेट सिकन्दराराज, पुलिस क्षेत्राधिकारी सिकन्दराराज, थानाध्यक्ष सिकन्दराराज, तहसीलदार सिकन्दराराज, चौकी इन्चार्ज कचौरा एवं चौकी इन्चार्ज पौरा को शासन द्वारा निलंबित कर दिया गया है। रिपोर्ट में कहा गया कि आयोजकों ने तथ्यों को छिपाकर कार्यक्रम के आयोजन की अनुमति

ली। अनुमति के लिए लागू शर्तों का अनुपालन नहीं किया गया। आयोजकों द्वारा अप्रत्याशित भीड़ को आमंत्रित कर पर्याप्त एवं सुचारु व्यवस्था नहीं की गई। न ही कार्यक्रम के लिए स्थानीय प्रशासन द्वारा दी गई अनुमति की शर्तों का पालन किया गया। आयोजक मंडल से जुड़े लोग अव्यवस्था फैलाने के दोषी पाए गए हैं। इनके द्वारा जिन लोगों को बिना विधिवत पुलिस वेरिफिकेशन के जोड़ा गया, उनसे अव्यवस्था फैली। आयोजक मंडल द्वारा पुलिस के साथ दुर्व्यवहार किया गया। स्थानीय पुलिस को कार्यक्रम स्थल पर निरीक्षण से रोकने का प्रयास किया गया। सत्संगकर्ता और भीड़ को बिना सुरक्षा प्रबंध के आपस में मिलने की छूट दी गई। भारी भीड़ के दृष्टिगत यहां किसी प्रकार की बैरीकेटिंग अथवा पैसेज की व्यवस्था नहीं बनाई गई थी और हादसा घटित होने पर आयोजक मंडल के सदस्य घटना स्थल से भाग गए।



## अभिनव बिंद्रा ने मौजूदा समय के खिलाड़ियों के लिए कही अहम बात, भारतीय दल को दी ये सलाह

नई दिल्ली, 09 जुलाई (एजेंसिया)।

पेरिस ओलंपिक का आयोजन कुछ ही दिनों में होना है और इसके लिए भारत सहित इसमें हिस्सा लेने वाले सभी देश के एथलीट पूरी तरह तैयार हैं। इस बीच, 2008 बीजिंग ओलंपिक में स्वर्ण पदक जीतने वाले निशानेबाद अभिनव बिंद्रा ने अपने समय के खिलाड़ियों को तुलना मौजूदा दौर के खिलाड़ियों से करते हुए बड़ी बात कही है। भारत के पहले व्यक्तिगत स्पर्धा के ओलंपिक चैंपियन बिंद्रा का मानना है कि खिलाड़ियों की मौजूदा पीढ़ी उनके समय के कमजोर दिखने वाले खिलाड़ियों की तुलना में अधिक मजबूत है।

जमीनी स्तर पर काम करने की जरूरत -

बिंद्रा ने कहा कि भारत को 30-40 ओलंपिक पदक जीतने का सपना देखना शुरू करने के लिए जमीनी स्तर पर बहुत काम करने की जरूरत है। उन्होंने कहा, हमें खेल को अलग तरह से देखना शुरू करना होगा। वर्तमान में हम यह देख रहे हैं कि विश्व स्तर पर एथलीट कैसा प्रदर्शन कर रहे हैं। यह हमें मजबूती देता है। हमें राष्ट्र निर्माण में खेल की बड़ी भूमिका को देखने की जरूरत है। बीजिंग ओलंपिक में निशानेबाजी में स्वर्ण पदक जीतने वाले बिंद्रा ने 26 जुलाई से शुरू होने वाले ओलंपिक खेलों के लिए देश की तैयारियों को आयोजित एक पैनल चर्चा के दौरान भारतीय

दल को सलाह दी कि वे अतीत या भविष्य के बारे में सोचने की गलती न करें। भारत के लगभग 125 खिलाड़ियों ने इन खेलों के लिए क्वालिफाई कर लिया है, जो देश के इतिहास में सबसे ज्यादा है। उन्होंने कहा, एथलीटों की सबसे बड़ी गलती यह है कि वे या तो अतीत में जीते हैं या भविष्य के बारे में सोच रहे हैं। वे इस वास्तविकता के बारे में भूल जाते हैं मौजूदा समय की अहमियत सबसे ज्यादा है।

मौजूदा दौर के खिलाड़ियों का आत्मविश्वास अधिक है - बिंद्रा ने कहा, मैं एक ऐसी पीढ़ी से आया हूँ जो स्वभाव से कमजोर दिखती थी। आज के दौर के

खिलाड़ियों का आत्मविश्वास कहीं अधिक है। वे इन खेलों में सिर्फ हिस्सा लेना नहीं बल्कि पदक जीतना चाहते हैं। वे खिलाड़ी कोई और पदक नहीं बल्कि स्वर्ण पदक जीतना चाहते हैं। यह हमारे समाज का प्रतिबिंब है कि पिछले कुछ वर्षों में यह कैसे विकसित हुआ है।

इस 41 वर्षीय खिलाड़ी ने कहा कि खेलों को देखने और उसके बारे में बात करने का तरीका बदल गया है लेकिन जिस चीज में बदलाव नहीं आया है वह है एथलीटों को मिलने वाली कड़ी प्रतिक्रिया। बिंद्रा ने कहा, अब अलग तरह से बाचरीयत होती है। उसमें हालांकि कई समानताएं हैं।

### न्यूज़ ब्रीफ

#### बेडमिंटन खिलाड़ी ने लगाया नेटमाव का आरोप

मुंबई। पेरिस ओलंपिक की तैयारियों में लगे बेडमिंटन खिलाड़ी चिराग शेट्टी ने महाराष्ट्र सरकार पर सीतेला व्यवहार करने के आरोप लगाये हैं। चिराग ने कहा है कि जहाँ टी20 विश्व कप विजेता टीम का सम्मान करने के साथ ही उन्हें प्रदेश सरकार ने 11

करोड़ इनाम का इनाम देने की घोषणा की है। वहीं जब वह थॉमस कप जीत कर आये थे तो इनाम की बात तो दूर है उनका सम्मान भी नहीं किया गया था। चिराग ने कहा कि वह क्रिकेट और क्रिकेटर्स के खिलाफ नहीं हैं पर उनका मानना है कि सरकार को दोहरा मापदंड नहीं अपनाना चाहिये। इससे साफ है कि सरकार बेडमिंटन और अन्य खेलों के खिलाड़ियों की उपलब्धियों की उम्मीद करती है। उन्होंने कहा कि सरकार को सभी खेलों को समान रूप से देखना चाहिए। चिराग ने 2022 में भारत को थॉमस कप की ट्रॉफी दिलाने में अहम भूमिका निभाई थी। इस टीम में वह महाराष्ट्र के एकमात्र खिलाड़ी थे। चिराग ने कहा, 'थॉमस कप भी क्रिकेट विश्व कप की तरह है। मैं उस भारतीय बेडमिंटन टीम का हिस्सा था जिसने फाइनल में चैंपियन इंडोनेशिया को हराकर अपना पहला खिताब जीता था। मैं भारतीय टीम में महाराष्ट्र का एकमात्र खिलाड़ी था, जब सरकार विश्व कप जीतने वाले क्रिकेट सितारों को सम्मानित कर सकती है, तो उन्हें मेरे प्रयासों को भी सराहना मिलनी चाहिए थी। सरकार को किसी भी अन्य खेल को समान रूप से महत्व देना चाहिए। चिराग ने कहा कि वह क्रिकेट या क्रिकेटर्स से कोई शिकायत नहीं है। उन्होंने अपने साथी बेडमिंटन खिलाड़ियों की उपलब्धियों को मान्यता देनी होगी। चिराग, ' मैं क्रिकेट के खिलाफ नहीं हूँ। बेडमिंटन खिलाड़ियों ने टी20 विश्व कप जीत पर खुशी मनायी पर हम चाहते हैं वैसा ही व्यवहार अन्य खेलों के साथ भी होना चाहिये।

#### निरंतरता की कमी के कारण पाक टीम हार रही: गिलेस्पी

लाहौर। पाकिस्तान क्रिकेट पिछले काफी समय से खराब दौर से गुजर रही है। उसे सभी तीनों प्रारूपों में अधिकतर मुकाबलों में हार मिली है। आईसीसी टूर्नामेंट में भी टीम का प्रदर्शन बेहद खराब रहा है। अब इसी का कारण पूर्व

ऑस्ट्रेलियाई तेज गेंदबाज जेसन गिलेस्पी ने बताया है। गिलेस्पी के अनुसार पाक टीम में निरंतरता की कमी है। गिलेस्पी टेस्ट प्रारूप में टीम के गेंदबाजी कोच भी हैं। गिलेस्पी के अनुसार अगले माह अगस्त में बांग्लादेश के खिलाफ होने वाली दो मैचों की टेस्ट सीरीज में उनकी टीम को अपनी इस कमी को दूर करने का प्रयास करना होगा। पिछले साल भारत में हुए एकदिवसीय विश्वकप में भी पाक टीम शुरुआत में ही बाहर हो गयी थी। इसके बाद टीम को संफेद गेंद वाले प्रारूप में अमेरिका, आयरलैंड, इंग्लैंड, न्यूजीलैंड, भारत और अन्य टीमों के खिलाफ भी हार ही मिली थी। वहीं अब पाकिस्तान की टीम को 21 अगस्त से अपनी ही जमीन पर बांग्लादेश के खिलाफ टेस्ट सीरीज खेलनी है। इसका पहला मुकाबला 21 अगस्त को रावलपिंडी में शुरू होगी। वहीं दूसरा टेस्ट 30 अगस्त को कराची में खेला जाएगा। लाल बज्र क्रिकेट में पिछले साल के अंत में उन्होंने शान मसूद की कप्तानी में ऑस्ट्रेलिया के खिलाफ तीन मैचों की टेस्ट सीरीज खेली थी। ऑस्ट्रेलिया दौरे के दौरान पाक को आने वाली मुश्किलों को के बाद भी गिलेस्पी ने उनके प्रदर्शन के सकारात्मक पहलुओं पर भी बात की। ध्यान दिया। गिलेस्पी ने कहा, ऑस्ट्रेलिया के पिछले दौरे में पाकिस्तान की टीम 3-0 से हारी थी पर उन्होंने अच्छा खेला। सीरीज में कुछ ऐसे पल भी आए जब वे विरोधियों पर हावी रहे। उन्होंने टीम में प्रतिभा होने के बाद भी निरंतरता की कमी को हार का मुख्य कारण करार दिया।

#### भारतीय टीम वनडे सीरीज के लिए रोहित विराट और बुमराह को दे सकती है ब्रेक

नई दिल्ली। भारतीय कप्तान रोहित शर्मा, चैंपियन बल्लेबाज विराट कोहली और स्टावर गेंदबाज जसप्रीत बुमराह को अगस्त में श्रीलंका के विरुद्ध तीन मैचों की वनडे सीरीज से आराम दिया जा सकता है और केवल राहुल या हार्दिक पांड्या इस प्रारूप में कप्तानी कर सकते हैं। समझा जाता है कि रोहित और विराट ने बीसीसीआई से लंबा ब्रेक मांगा है चूंकि दोनों आईपीएल की शुरुआत से लगातार खेल रहे हैं। रोहित ने छह महीने से ब्रेक नहीं लिया है। उन्होंने दिसंबर जनवरी में दक्षिण अफ्रीका के विरुद्ध टेस्ट सीरीज से लगातार खेला है। उसके बाद अफगानिस्तान के विरुद्ध टी-20, इंग्लैंड के विरुद्ध टेस्ट सीरीज, आईपीएल और टी-20 विश्व कप शामिल है। बोर्ड के बताया, चैंपियंस ट्रॉफी से पहले इंग्लैंड के विरुद्ध तीन वनडे तैयारी के लिए काफी है। इसके बाद अगले कुछ महीने दोनों टेस्ट को प्राथमिकता देते क्योंकि भारत को सितंबर से जनवरी के बीच 10 टेस्ट खेलने हैं।

## गौतम गंभीर बने टीम इंडिया के हेड कोच द्रविड़ की जगह लेंगे, 2027 तक रहेगा कार्यकाल

मुंबई, 09 जुलाई (शुभ लाभ ब्यूरो)।


गौतम गंभीर टीम इंडिया के हेड कोच बन गए हैं। बीसीसीआई सेक्रेटरी जय शाह ने मंगलवार को इसका ऐलान किया। 42 साल के गंभीर ने द वॉल के नाम से मशहूर राहुल द्रविड़ की जगह ली है।

द्रविड़ का कार्यकाल टी-20 वर्ल्ड कप के बाद खत्म हो गया। गंभीर का कार्यकाल जुलाई 2027 तक रहेगा।

गंभीर ने डेढ़ महीने पहले कोलकाता नाइट राइडर्स को आईपीएल-2024 का चैंपियन बनाया था। वे इसी साल कोलकाता की फ्रेंचाइजी के मेंटॉर बने थे। इतना ही नहीं, गंभीर ने अपनी मेंटॉरशिप में लखनऊ सुपर जायंट्स को लगातार 2 सीजन के प्लेऑफ में पहुंचाया था।

शाह ने द पोस्ट में लिखा- 'मॉडर्न-डे क्रिकेट का विकास तेजी से हुआ है और गंभीर ने इसे बड़े करीब से देखा है। गौतम ने अपने करियर में कई कठिनाइयों को पार किया है। उन्होंने अलग-अलग रोल निभाया है। मुझे भरोसा है कि वे भारतीय क्रिकेट को आगे बढ़ाने के लिए आइडियल पर्सन हैं। उनका क्लियर विजन, एक्सपीरियंस उन्हें भारतीय टीम की कोचिंग भूमिका को निभाने के लिए सक्षम बनाता है।

**इंडिया मेरी पहचान, देश की सेवा करना गर्व की बात: गंभीर**



खुद को हेड कोच बनाए जाने के बाद गौतम गंभीर ने सोशल मीडिया पोस्ट में लिखा- 'इंडिया मेरी पहचान है और देश की सेवा करना मेरे लिए गर्व की बात है। टीम इंडिया में वापसी करके गौरवान्वित महसूस कर रहा हूँ, हालांकि कैप अलग होगी, लेकिन मेरा लक्ष्य वही होगा, जो हमेशा से रहा है... मैं भारतीय को गौरवान्वित करना। मैं इन ब्लू के कंधों पर 140 करोड़ भारतीयों के सपने हैं और मैं उन्हें पूरा करने का हर संभव प्रयास करूंगा।

गंभीर को इंटरनेशनल या डोमेस्टिक लेवल पर कोचिंग का कोई अनुभव नहीं है, वह 2 आईपीएल फ्रेंचाइजी में कोचिंग स्टाफ के इंचार्ज रहे हैं। आईपीएल 2022 और 2023 में वे लखनऊ सुपर जायंट्स के मेंटॉर थे, वहीं 2024 सीजन में कोलकाता के साथ

जुड़े। गंभीर ने लखनऊ में रहते पहले दोनों सीजन में टीम को प्लेऑफ तक पहुंचाया। वहीं, इस सीजन में कोलकाता को चैंपियन बनाया। गंभीर बतौर खिलाड़ी 2007 में भारत की टी-20 वर्ल्ड कप जीत और 2011 में वनडे वर्ल्ड कप जीत का हिस्सा थे। उन्होंने 2011 से 2017 तक सात आईपीएल सीजन के लिए कोलकाता की कप्तानी की और उन्होंने पांच बार प्लेऑफ के लिए भी क्वालिफाई किया। बतौर कप्तान उन्होंने साल 2012 और 2014 में दो खिताब जीते।

राहुल द्रविड़ को नवंबर 2021 में भारत का हेड कोच बनाया गया, तब टीम इंडिया टी-20 वर्ल्ड कप के ग्रुप स्टेज से ही बाहर हो गई थी। 2022 के टी-20 वर्ल्ड कप में टीम ने फिर सेमीफाइनल खेला। 2023 में

वनडे वर्ल्ड कप के बाद द्रविड़ का कार्यकाल खत्म हो गया था, लेकिन टीम इंडिया के फाइनल में पहुंचने के कारण उनका कार्यकाल टी-20 वर्ल्ड कप तक बढ़ा दिया गया था। फिर द्रविड़ ने भारत को टी-20 में वर्ल्ड चैंपियन बना दिया। 29 जून को भारत ने साउथ अफ्रीका को 7 रन से हराते हुए टी-20 वर्ल्ड कप जीता।

द्रविड़ की कोचिंग में टीम इंडिया 2023 में एशिया कप भी जीत चुकी है। भारत ने मेजबान श्रीलंका को हराकर खिताब जीता था।

टीम इंडिया ने साल 2000 के बाद विदेशी हेड कोच अपॉइंट करने को प्राथमिकता देना शुरू कर दिया था। इस दौरान न्यूजीलैंड के जॉन राइट, ऑस्ट्रेलिया के ग्रेग चैपल, साउथ अफ्रीका के गैरी कर्टन और जिम्बाब्वे के डंकन प्लेचर ने कोचिंग की जिम्मेदारी संभाली। प्लेचर का कार्यकाल 2015 में खत्म हुआ, उनके बाद भारतीय हेड कोच बनाने का सिलसिला शुरू हुआ। तब से रवि शास्त्री 2 बार, वहीं अनिल कुंबले और राहुल द्रविड़ 1-1 बार कोच पद संभाल चुके हैं। 2007 में लालचंद राजपूत भी टीम के कोच बने थे। अब गंभीर ने कोचिंग पद संभाला है। इस तरह 21वीं सदी में वह टीम इंडिया के 5वें भारतीय कोच बने। उनका कार्यकाल 2027 के वनडे वर्ल्ड कप तक रहेगा।

## रुने को हराने के बाद दर्शकों से मिड़े नोवाक जोकोविच, चिढ़ाने का लगाया आरोप

लंदन, 09 जुलाई (एजेंसिया)।

सर्बिया के नोवाक जोकोविच वर्ष के तीसरे ग्रैंडस्लैम विंबलडन के प्री क्वार्टर फाइनल मुकाबले के बाद टेनिस कोर्ट पर मौजूद कुछ दर्शकों से भिड़ गए। जोकोविच ने आरोप लगाया कि होलान्ड रूने के खिलाफ मैच के दौरान स्टैंड पर मौजूद कुछ दर्शकों ने बू करने (चिढ़ाने) की कोशिश की। जोकोविच रूने को हराकर 15वीं बार विंबलडन के क्वार्टर फाइनल में पहुंचे हैं। विंबलडन में सात बार के चैंपियन जोकोविच रिकॉर्ड 25वें ग्रैंडस्लैम की तुलना में उतरे हैं। जोकोविच उस वक्त अपना आपा खो बैठे जब सेंटर कोर्ट पर मौजूद कुछ दर्शक लगातार मैच के दौरान रूने के समर्थन में उतरे हैं। जोकोविच का कहना है कि वे उन्हें बू करने की कोशिश कर रहे थे। जोकोविच ने मैच के बाद कहा, उन सभी प्रशंसकों को जिन्होंने सम्मान दिया, मैं आपको तहे दिल से धन्यवाद देता हूँ और इसकी सराहना करता हूँ। जिन लोगों ने एक खिलाड़ी का अपमान करने की कोशिश की, उन्हें गुड नाइट। कहा कि कुछ फैंस रूने के समर्थन में नारे लगा रहे थे, ना कि आपको बू करने की कोशिश कर रहे थे। इस पर जोकोविच ने पलटवार करते हुए कहा, वे चिढ़ाने की कोशिश ही कर रहे थे। मैं इसे



स्वीकार नहीं कर सकता। मुझे पता है कि वे रूने के समर्थन में नारे लगा रहे थे, लेकिन यह बू करने का एक बहाना है। मैं 20 साल से टूर का हिस्सा हूँ और मुझे सभी तरह के ट्रिक्स पता हैं। मैं ध्यान सिर्फ उन सम्मानित लोगों पर रहता है जो पैसे देकर टिकट लेते हैं और टेनिस को पसंद करते हैं तथा खिलाड़ियों का सम्मान करते हैं। मैंने बहुत अधिक प्रतिकूल वातावरण में खेला है, मुझ पर विश्वास करें, आप लोग मुझे छू नहीं सकते। जोकोविच ने कहा, दर्शकों का अधिकार है कि वे किसका समर्थन करें। मुझे नहीं पता इस मामले में विंबलडन क्या करेगा। अगर कोई गलत व्यवहार करता है तो आप पूरे स्टैंड को बाहर नहीं भेज सकते।

## एम्मा नवारो ने कोको गफ को दी शिकस्त इटली के खिलाड़ियों ने किया बड़ा कारनामा

लंदन, 09 जुलाई (एजेंसिया)।

सेंटर कोर्ट में अमेरिकी टेनिस खिलाड़ी एम्मा नवारो के विरुद्ध कोको गफ बेहतर प्रदर्शन करने में नाकाम रही। नवारो ने उन्हें विंबलडन के चौथे दौर में 6-4, 6-3 से शिकस्त दी। मौजूदा यूएस ओपन चैंपियन और ऑल इंग्लैंड क्लब में नंबर 2 वरियता प्राप्त गफ ने कहा, हमारे पास एक गेम प्लान था, लेकिन मैं उसे लागू करने में नाकाम रही। मैं मैच के दौरान कोच से सलाह मांग रही थी, लेकिन मैं अच्छा नहीं खेल सकी।

इस वर्ष विंबलडन से शीर्ष महिलाओं की विदाई में गफ नई खिलाड़ी थीं। नंबर 1 इगा स्विन्यातेक हार गई, नंबर 3 अरिना सबालेन्का एक मैच खेलने से पहले घायल होकर हट गई और नंबर 6 मार्केटा वॉइसोवा अंतिम स्थान पर रहीं। पिछले वर्ष की



चैंपियन भी पहले दौर में हार गई थीं। 19वीं वरियता प्राप्त नवारो पहली बार किसी ग्रैंड स्लैम के क्वार्टर फाइनल में पहुंचीं। उन्होंने दूसरे दौर में दिखाया कि वह किस प्रकार की टेनिस खेलने में सक्षम हैं, जब उन्होंने चार बार की प्रमुख चैंपियन नाओमी ओसाका को हराया था। 123 वर्षीय नवारो ने कहा, मुझे विश्वास था कि मैं जीत सकती हूँ और यह

संभव है। मैं ग्रैंड स्लैम के अंत तक जाने के लिए कड़ी मेहनत कर रही हूँ। महिला सिंगल्स में मेडिसन कोज के तीसरे सेट में 5-5 के स्कोर पर हट जाने के कारण जैस्मोन पाओलिनी ने क्वार्टर फाइनल में जगह बनाई। पाओलिनी का अगला मुकाबला एम्मा नवारो से होगा। रिबाकिना वाकओवर के साथ क्वार्टर फाइनल में पहुंचीं। पूर्व विंबलडन चैंपियन एलिना रिबाकिना रूसी 17वीं वरियता प्राप्त एना कलंस्काया के चोट के कारण मुकाबले से हटने के बाद क्वार्टर फाइनल में पहुंचीं। वह 6-3, 3-0 स्कोर से आगे चल रही थी, जब कलंस्काया को चोट लगी। इसके कारण रिबाकिना वाकओवर मिला। इटली के तीन खिलाड़ी क्वार्टर फाइनल में इटली के लॉरेजो मुसेती ने फ्रांस के जियोवात्री एमपेस्की को हराकर पहली बार किसी ग्रैंड स्लैम क्वार्टर फाइनल में प्रवेश कर लिया। मुसेती ने 21 वर्ष के प्रतिद्वंद्वी को विंबलडन प्री क्वार्टर फाइनल में 4-6, 6-3, 6-3, 6-2 से मात दी। इससे पहले ऑस्ट्रेलियाई ओपन चैंपियन जानिक सिनर और महिला वर्ग में सातवीं रैंकिंग नवारो जैस्मोन पाओलिनी ने भी अंतिम आठ में जगह बना ली। यह पहली बार हुआ है कि इटली के तीन खिलाड़ी किसी ग्रैंडस्लैम के क्वार्टर फाइनल में पहुंचे हों।

## टी20 चैंपियन भारत जीत का जश्न मालदीव में मनाए, बिगड़े रिशतों को सुधारने में जुटा द्वीपीय राष्ट्र

नई दिल्ली, 09 जुलाई (एजेंसिया)।

हाल ही में टी20 विश्व विजेता बनी भारतीय क्रिकेट टीम को मालदीव के पर्यटन विभाग ने देश में अपनी जीत का जश्न मनाने के लिए आमंत्रित किया है। बता दें कि रोहित शर्मा की अगुआई वाली भारतीय टीम ने 29 जून को फाइनल में दक्षिण अफ्रीका को सात रन से हराकर बारंबारोस में टी20 विश्व कप की ट्रॉफी जीती है।

#### विश्व विजेता टीम की मेजबानी करने के लिए उत्सुक

एक संयुक्त बयान में कहा गया है कि, मालदीव विपणन और जनसंपर्क निगम (एमएमपीआरसी/विजिट मालदीव) ने मालदीव पर्यटन उद्योग संघ (एमएटीआई) के साथ मिलकर भारतीय राष्ट्रीय क्रिकेट टीम को विशेष और खुला निमंत्रण दिया है। इस मामले में एमएमपीआरसी के सीईओ और



प्रबंध निदेशक इब्राहिम शिरोरी और एमएटीआई के महासचिव अहमद नजीर ने कहा कि वे भारत की विश्व विजेता टीम की मेजबानी करने के लिए उत्सुक हैं।

#### विश्व विजेता का स्वागत करना सम्मान की बात

इब्राहिम शिरोरी और अहमद नजीर ने अपने संयुक्त बयान में कहा, कि हमें आपकी मेजबानी करने और दौरों को और यादगार बनाने में काफी गर्व महसूस होगा। उन्होंने कहा कि वह निमंत्रण मालदीव और भारत के बीच मजबूत और लंबे समय से चले आ रहे सांस्कृतिक और खेल संबंधों को भी दर्शाता है। शिरोरी ने आगे कहा, मालदीव के लिए भारतीय क्रिकेट टीम का स्वागत करना और उनकी जीत की खुशी में शामिल होना बहुत सम्मान की बात होगी। उन्होंने कहा, हम भारतीय

क्रिकेट टीम की मेजबानी करने के अवसर का बेसब्री से इंतजार कर रहे हैं, ताकि उन्हें अपनी जीत के जश्न की यादें बनाने के लिए एक आदर्श माहौल मिल सके।

#### देश में विश्व चैंपियन का हुआ था मत्स्य स्वागत

बता दें कि भारतीय क्रिकेट टीम के टी-20 में विश्व विजेता बनने के बाद दिल्ली और मुंबई दोनों जगहों पर क्रिकेट प्रशंसकों ने उनका जोरदार स्वागत किया, इस कड़ी में मुंबई के मरीन ड्राइव पर लाखों समर्थकों की मौजूदगी में विजय परेड भी निकाली गई है। फिलहाल भारत की टी-20 विश्व विजेता टीम ब्रेक कर चुकी है। जिसका अगला अंतरराष्ट्रीय क्रिकेट दौरा 27 जुलाई से श्रीलंका के खिलाफ छह मैचों की श्रृंखला है। जिसमें तीन वनडे और तीन टी-20 अंतरराष्ट्रीय मैच शामिल हैं।



## संपादकीय

## सार्वजनिक एस्टेट प्राधिकरण

**राज्य** की संपत्तियों में इजाफा करने की जरूरत का एक तर्क दिल्ली में हिमाचल भवन और सदन के बाद द्वारका में डेढ़ सौ कमरों की क्षमता में पूरा होने जा रहा है। कुछ इसी तरह की वकालत में गुजरात व हरिद्वार में हिमाचल भवन जबकि चंडीगढ़ में भी एक शाही ठिकाना बनेगा। जहरूतें मंजिलें और मकसद चुनती हैं, कई बार मंजिल व आ के जरूरत मिल जाती है। हिमाचल के ओहदों, प्रभावशाली लोगों और राज्य के कसौदों में ऐसे भवनों का नाम होता है, चरना प्रदेश में दो हजार के करीब डाक बंगले क्यों तैयार होते। हिमाचल भवन अपने आप में एक वीआईपी तस्वीर है, जो नेता, मीडिया, अधिकारी से प्रशासनिक अधिकारी के लिए एक चुनिंदा सुविधा है, चरना आम जनता के लिए जिला मुख्यालयों की दौड़ या राजधानी शिमला का सफर चुनौती बन जाता है। बेशक इस संदर्भ में नए भवन, नए आश्रय स्थल और नए मुकाम स्थापित होने चाहिए। आम जनता के लिए हर जिला मुख्यालय में उसके आकार में उसके आकार के अरूपर संयुक्त विश्राम गृह की व्यवस्था होनी चाहिए। हर विभाग के अलग-अलग डाक बंगले बनाने से कहीं बेहतर है कि जिला स्तर पर पचास से सौ कमरों तक का संयुक्त विश्राम गृह बनाकर इनका संचालन पर्यटन निगम या पब्लिक-प्राइवेट पार्टनरशिप के तहत किया जाए। दरअसल हिमाचल में विभागीय इमारतों के निर्माण, देखरेख या उनके सही इस्तेमाल के लिए एक आचार संहिता तथा एक राज्य स्तरीय एजेंसी चाहिए। प्राय: देखा जाता है कि फंड की अत्यधिक उपलब्धता का गैर जरूरी कार्य पहले से मौजूद सरकारी इमारतों से चरपां होता है या प्रभावशाली नेता इसकी आमद से अपने घर, गांव या बस्ती में डाक बंगला खड़ा कर देते हैं।

आम जनता के लिए हर जिला मुख्यालय में उसके आकार के अनुरूप संयुक्त विश्राम गृह की व्यवस्था होनी चाहिए। हर विभाग के अलग-अलग डाक बंगले बनाने से कहीं बेहतर है कि जिला स्तर पर पचास से सौ कमरों तक का संयुक्त विश्राम गृह बनाकर इनका संचालन पर्यटन निगम या पब्लिक-प्राइवेट पार्टनरशिप के तहत किया जाए। दरअसल हिमाचल में विभागीय इमारतों के निर्माण, देखरेख या उनके सही इस्तेमाल के लिए एक आचार संहिता तथा एक राज्य स्तरीय एजेंसी चाहिए। प्राय: देखा जाता है कि फंड की अत्यधिक उपलब्धता का गैर जरूरी कार्य पहले से मौजूद सरकारी इमारतों से चरपां होता है या प्रभावशाली नेता इसकी आमद से अपने घर, गांव या बस्ती में डाक बंगला खड़ा कर देते हैं। इसमें दो राय नहीं कि कई ऐसी लोकेशन पर डाक बंगले बने हैं, जो पर्यटन की अमानत में एक सुखद प्हासाहो स सकते हैं, लेकिन इनकी बुकिंग प्रक्रिया इतनी भी सरल नहीं कि आम नागरिक या पर्यटक सीधे बुकिंग करा सकें। ऐसे में हिमाचल को सार्वजनिक एस्टेट प्राधिकरण का गठन करके तमाम डाक बंगले, विभागीय इमारतें, मंदिर ट्रस्टों की संपत्तियां व भविष्य की योजनाओं में ऐसे निर्माण के अधिकार की जिम्मेदारी इसके अधीन आनी चाहिए। इससे विभागीय इमारतों व उनके तहत सार्वजनिक जमीन का सही इस्तेमाल होगा तथा व्यर्थ छोड़े गए भवनों की सूरत बदलेगी। सार्वजनिक एस्टेट प्राधिकरण के तहत अंतरराज्यीय संपत्तियों की देखभाल, इस्तेमाल व बुकिंग इत्यादि का एक पारदर्शी और आम हिमाचली के लिए भी सुविधा का प्रावधान होगा। मसलन चंडीगढ़ व दिल्ली में सरकारी बसों की पार्किंग व राज्य के अपने बस स्टैंड की जरूरतें पूरी की जा सकती हैं, तो हिमाचल के अंतरराज्यीय बस रूटों के दृष्टिगत खान-पान, ठहराव व वाहन सुविधाओं से सुसज्जित परिसर निर्मित हो सकते हैं। सार्वजनिक एस्टेट प्राधिकरण की भूमिका में हिमाचल का लैंड बैंक तैयार करना तथा पर्यावरण मंत्रालय की मंजूरियों के लिए एक स्थायी विंग की स्थापना से कार्य निष्पादन में निरंतरता आएगी। अतीत में हिमाचल की बाहरी राज्यों में अनेक संपत्तियां थीं, उनके विशेष उद्देश्य रहे, लेकिन घाटे पूरे करने के लिए सबसे पहले नाहन फाउंडरी, फिर एचपीएमसी, विश्वविद्यालय और कुछ अन्य विभागों ने बोली लगा दी। ऐसे में अगर सार्वजनिक एस्टेट प्राधिकरण जैसी एजेंसी होती तो प्रदेश इनका उपयोग कई उद्देश्यों और कई विभागों के लिए कर सकता था। हिमाचल में अलग-अलग विभाग और निगम-बोर्ड संपत्तियों की फेहरिस्त में थो निचालते रहते हैं, लेकिन राज्य को इनमें अपनी दौलत नजर नहीं आती। चिकित्सा व पुलिस महकमे को छोड़कर राज्य की सारी संपत्तियों के संचालन की जिम्मेदारी प्राधिकरण को मिलनी चाहिए। यह प्राधिकरण अगर चाहे तो सरकारी कर्मचारियों की आवासीय व्यवस्था के लिए राज्य में कुछ कर्मचारी नगर विकसित कर सकता है। मसलन सोलन-शिमला के बीच, ऊना-हमीरपुर के बीच, पालमपुर-धर्मशाला के बीच या मंडी-बिलासपुर के बीच अगर कर्मचारी नगर बसें, तो यह शहरीकरण, यातायात व्यवस्था, रोजगार तथा प्रदेश के भविष्य को संबोधित करेंगे, जबकि जमीन का भी बेहतर इस्तेमाल होगा। प्राधिकरण हर शहर में भूमि बैंक बनाने की दिशा में सार्वजनिक, वन तथा निजी भूमि के मसलों का हल निकाल कर एक स्थायी रास्ता निकाल सकता है।

## कुछ

## अलग

# सौती स्वयंवर और भगवान परशुराम

**अब** अपने गुरु विश्वामित्र जी के साथ चलते हुए रामचंद्र जी अपने भाई लक्ष्मण के साथ जनकपुरी पहुंच गए। यहां पर गुरुवर विश्वामित्र जी को पता चला कि राजा जनक अपनी पुत्री सीता के विवाह को लेकर चिंतित हैं। उन्हें इस घटना की भी जानकारी हुई कि किस प्रकार सीता जी ने शिव जी के धनुष को किसी समय विशेष पर उठाकर एक ओर रख दिया था। तब राजा जनक ने यह निश्चय किया था कि वह अपनी पुत्री का विवाह उस राजकुमार के साथ करेंगे जो इस धनुष को तोड़ देगा। इस प्रकार सीता जी का यह स्वयंवर नहीं था अपितु राजा जनक की शर्त के अनुसार होने वाला विवाह था। स्वयंवर में कन्या को अल्पदं का वर चुनने का अधिकार होता है, पर जब पिता की यह शर्त हो कि मेरी पुत्री का विवाह उस राजकुमार के साथ होगा जो प्रत्यंका लगाकर इस धनुष को तोड़ देगा तो उस विवाह को वीर्यशुल्का ( मेरी पुत्री का विवाह उसके साथ होगा जो अपने पराक्रम – वीर्य का शुल्क देगा अर्थात प्रमाण देगा) कहा जाता था। यहां पर सीता जी अपने पिता के प्रण के साथ बंधी हुई हैं। यही बात राजा जनक के लिए चिंता का विषय बन गई है कि यदि कोई भी इस धनुष को तोड़ नहीं सका तो क्या उनकी पुत्री अविवाहित ही रह जाएगी? जब अनेक राजा इस धनुष को तोड़ने में असफल हो गए तब रामचंद्र जी का वहां आगमन राजा जनक के लिए प्रसन्नता का विषय तो था पर उन्हें शंका थी कि यह राजकुमार इस धनुष को तोड़ भी पाएगा या नहीं? परंतु-

जनक सभा के बीच में, किया धनुष को भंग। देख वीरता राम की, जनक भी रह गए दंग।। रामचंद्र को के इस पराक्रम को देखकर राजा जनक उनके दरबारी और उनकी रानी सहित सभी महिलएं दंग रह गईं।सबको अस्मि प्रसन्नता हो रही थी। राजा जनक और उनकी रानी इस बात को लेकर अत्यंत प्रसन्न थेकि अब उनकी पुत्री सीता का विवाह होने जा रहा है। विवाह के कार्य को विधिवत संपन्न करने के लिए विश्वामित्र जी के साथ परामर्श कर राजा जनक ने राजा दशरथ को निमंत्रण भेजा। उसके

परचात राजा जनक अपने सभी विशिष्ट जनों को साथ लेकर वरयात्रा के रूप में जनकपुरी पहुंच गए। तब राजा जनक ने राजा दशरथ के सामने प्रस्ताव रखा कि यह एक अद्भूत संयोग है कि अनेक राजा चरुपु हैं और दशरथ व मेरे अन्य भाइयों की कुल चार कन्याएं हैं। यह अति उत्तम होगा कि इस समय आपके चारों पुत्रों का विवाह मेरी चारों पुत्रियों के साथ हो। राजा दशरथ ने राजा जनक के इस प्रस्ताव को अन्य विद्वज्जनों की सहमति और समर्ति प्राप्त कर स्वीकार कर लिया।

दशरथ जी बुलवा लिए, किया विवाह संस्कार। दशरथ जी प्रसन्न थे, मिल गईं वधुएं चार।। राजा जनक ने इस समय राजा दशरथ के सम्मान में किसी प्रकार की कमी नहीं छोड़ी। उन्हें पर्याप्त दान दहेज देकर विदा किया। वाल्मीकि जी ने विवाह संस्कार के समय की तैयारियों का मनोरम चित्रण किया है। जनक भी प्रसन्न थे, दे दिया बहुत दहेज। लाख गाय दी दान में, पुष्पों की सजी सेज।। जिस समय विवाह के उपरांत राजा जनक राजा दशरथ सहित अपने सभी अतिथियों को विदा कर रहे थे, उस समय वहां पर भगवान परशुराम ए उपस्थित हुए। तुलसीदास जी ने परशुराम जी का आगमन उस समय बताया है, जिस समय रामचंद्र जी ने धनुष तोड़ा था। परंतु मूल रामायण में यही बताया गया है कि अतिथियों को विदा करते समय परशुराम जी उपस्थित हुए थे। इसी बात को प्रमाणिक माना चाहिए। सोना, चांदी दान की, मोती, मृगे खूब। भगवान परशु आ गए, धारे थे जटाजूट।। भगवान परशुराम जी के आगमन पर राजा दशरथ अत्यंत चिंतित हो उठे थे। उन्हें इस बात का डर सता रहा था कि कहीं ऐसा ना हो कि भगवान परशुराम जी उनके पुत्रों का वध कर दें, पर ऐसा नहीं हुआ। मर्यादा पुरुषोत्तम राम ने अपनी विवेकशीलता, धैर्य ,संयम व अनोखी का परिचय देते हुए परशुराम जी को ही पराजित कर दिया और वह लज्जित होकर वहां से चले गए।

### पता

नहीं आम तथा सामान्य व्यक्ति दोगी बाबाओं, अज्ञान, अंधकार तथा अंधविश्वासों के चंगुल से कब मुक्त होगा? धर्मों, पंथों, मतों तथा आस्था के नाम पर लोगों को उनकी जान की कीमत पर भीड़ इकट्ठ करने का सिलसिला वर्षों से चल रहा है। यह नहीं कहा जा सकता कि सभी बाबा दोगी तथा फरेबी होते हैं, लेकिन यह भी सत्य है कि बहुत से लोग धर्म, मत तथा आस्था के नाम पर अपना धंधा चला रहे हैं। उत्तर प्रदेश के सरकारी संगठन मानव कल्याण के लिए बहुत ही सराहनीय कार्य कर रहे हैं, परंतु सत्य यह भी है कि बहुत से मामलों में यह भी एक काला धंधा बन चुका है। अनेकों दोगी साधु तथा बामना यौन शोषण, हत्याओं तथा संगीन अपराधों के मामलों में जेलों की हवा खा रहे हैं।संगठन के माध्यम से किसी विचार, मत से तथा किसी लालच से अनुयायी बनाना अब आम बात हो गई है। बहुत से मामलों में लोग इन बाबाओं से

### दृष्टि

### कोण

# चमत्कारी बाबा की ‘चरण रज’ का सत्य

गुमराह ही होते हैं। अशिक्षा, अज्ञान तथा अन्धविश्वास ही इसका मुख्य कारण है।हजारों तथा लाखों की भीड़ इक्िट्ठ कर अपना प्रयुक्त दिखाना, धन उगाही करना, अपने संगठन का शक्ति प्रदर्शन इसका मुख्य उद्देश्य रहता है। लोकतांत्रिक व्यवस्था में कोई भी अपना संगठन खड़ा कर सकता है, अपना विचार फैला सकता है तथा अपने अनुयायियों की फौज खड़ी कर कहीं भी सत्संग, समारोह तथा समागम आयोजित कर सकता है। उत्तर प्रदेश के, हाथरस जिले मेंसिकंदराऊ क्षेत्र में हाल में एक रससंग कार्यक्रम में बाबा की चरण रज प्राप्त करने के चक्कर में 121 लोग भगदड़ में मारे गए। इस सत्संग कार्यक्रम में प्रशासन से 80 हजार लोगों के शामिल होने की अनुमति ली गई, जबकि करीब अढ़ाई लाख श्रद्धालु कार्यक्रम स्थल पर पहुंचे। कार्यक्रम के परचात भोले बाबा के नाम से मशहूर बाबा के चरणों पर धूल प्राप्त करने तथा बाबा के निजी सुरक्षा

कर्मियों द्वारा धक्के देने के फलस्वरूप भगदड़ मचने से 121 बेकसूर तथा नासमझ लोगों की जान चले जाना बहुत ही दुर्भाग्यपूर्ण है। आश्चर्य तथा खेदजनक है कि इन मृतकों में 114 महिलाएं शामिल हैं। कुछ मृतकों की पहचान नहीं हो पाई है। बहुत से गंभीर रूप से घायल लोगों का आगरा, अलीगढ़ तथा हाथरस के अस्पतालों में इलाज चल रहा है। मीत की ऐसी भयावह त्रासदी कोई पहली घटना नहीं है। धर्मस्थलों में भीड़ इकट्ठ होने, भगदड़ मचने, धक्का-मुक्की होने, पुल टूट जाना, गाड़ियों की दुर्घटना होने, आयोजन स्थल पर आगजनी होने से टैंट तथा शामियाने जलने, शार्ट सर्किट होने जैसे कारणों से अनेकों दुर्घटनाएं हो चुकी हैं। दुःखद यह है कि हर बार कुछ दिनों के अफसोस, पुलिस केस, जांच समिति गठित होने तथा न्यायालय के मुकदमों के अतिरिक्त हम कोई सीख नहीं ले पाते हैं।हमें अपने ऊपर विश्वास ही नहीं रहा, बाबाओं के चमत्कारों

तथा आर्डबरो के चक्कर में न जाने कितने बेकसूर लोग असमय मौत का शिकार हो चुके हैं। उत्तर प्रदेश पुलिस में कभी आरक्षक रहे सूरज पाल यादव को अनामक आध्यात्मिक जान हो गया। वर्ष 1997 में सूरज पाल ने स्वैच्छिक सेवानिवृत्ति लेने के बाद अपने घर को ही आश्रम का रूप देकर प्रवचन देने से अपना धंधा शुरू कर दिया। कुछ ही वर्षों में सूरज पाल भोले बाबा तथा चमत्कारी बाबा के नाम से प्रसिद्ध हो गए। उत्तर प्रदेश, मध्य प्रदेश, राजस्थान, हरियाणा तथा पंजाब आदि राज्यों में अनेकों भक्तों के बाबा बन गए। भोले बाबा के लिए सत्संग में लोग अपनी परेशानियां लेकर आने लगे, हाथ से छूकर भी बीमारियां दूर होने का चमत्कार होने लगा। बाबा की मार्किट बनती रही।चमत्कार को नमस्कार होने लगा। हैरानी की बात है कि न केवल आम आदमी बल्कि प्रसिद्ध व्यवसायी, उद्योगपति, राजनीतिज्ञ, फिल्मी सितारे तथा वीवीआईपी लोग भी लाभ

लेने के लिए इन बाबाओं के चक्कर में रहते हैं। इनके प्रभाव तथा भेड़चाल में आम व्यक्ति इस प्रकार के हादसों का शिकार हो जाते हैं। यह बहुत ही दुर्भाग्यपूर्ण है। यक्षप्रजन यह है कि हम कब तक अशिक्षा, अज्ञान तथा अंधविश्वास में प्रभाव में रहेंगे? कब तक ये बाबा लोग सामान्य जन की भावनाओं से खिलवाड़ कर अपना धंधा चलाते रहेंगे? कब तक प्रशासन, व्यवस्थाएं तथा सरकार बेफिक्र होकर सोई रहेंगी? कब तक समाज वास्तव में शिक्षित तथा जागरूक होगा? ऐसी घटना घटित होने के बाद कुछ दिनों तक आंखें खुली रहने के पश्चात हम फिर से ऐसी घटनाओं के लिए तैयार हो जाते हैं। बहरी घटनाओं, आम सूरज पाल सिंह उर नारायण साकार हरि उर्फ भोले बाबा, सत्संग कार्यक्रम के आयोजक देव प्रकाश माधु तथा अज्ञात लोगों के खिलाफ भारतीय न्याय संहिता की धारा 105, 110, 126, 223 तथा 238 के तहत मामला दर्ज हो चुका है।

पर्यटन से विदेशी मुद्रा में आय सालाना आधार पर 27.18 प्रतिशत बढ़कर 90600 करोड़ रुपए हो गई

# अपार संभावनाओं का पर्यटन सेक्टर

**इन** दिनों वित्तमंत्री निर्मला सीतारमण के द्वारा तैयार किए जा रहे वर्ष 2024-25 के बजट के तहत देश के घरेलू और विदेशी पर्यटन को मजबूत करने के लिए प्रभावी बजट आबंटन की संभावना उभरकर दिखाई दे रही है। इसमें कोई दो मत नहीं है कि नए बजट के माध्यम से सरकार पर्यटन से आय बढ़ाकर अर्थव्यवस्था को मजबूत करने की संभावनाओं को रणनीतिक रूप से आगे बढ़ाते हुए दिखाई दे सकती है। इन दिनों प्रकाशित हो रही भारत में पर्यटन संबंधी रिपोर्टों में कहा जा रहा है कि भारत में घरेलू और विदेशी पर्यटन तेजी से बढ़ रहा है और भारत में पर्यटन सेक्टर बढ़ने की असीम संभावनाएं हैं। ऐसे में भारत अपने बेजोड़ पर्यटन स्थलों पर सुविधाएं और सुंदरता निर्मित करके पर्यटन सेक्टर की ऊंची संभावनाओं को साकार करके पर्यटन से आय को कई गुना बढ़ा सकता है। हिमाचल प्रदेश में भी घरेलू और विदेशी पर्यटन की असीम संभावनाओं को मुझे मैं लेकर हिमाचल प्रदेश की अर्थव्यवस्था को मजबूती दी जा सकती है। हाल ही में पर्यटन मंत्रालय के द्वारा प्रकाशित रिपोर्ट के मुताबिक जनवरी से अप्रैल 2024 के दौरान भारत आने वाले विदेशी पर्यटकों की कुल संख्या 3471833 रही जो एक साल पहले की समान अवधि में 3133751 थी। इन चार महीनों में न केवल भारत आने वाले विदेशी पर्यटकों की संख्या बढ़ी है, वरन इन चार महीनों में पर्यटन से विदेशी मुद्रा में आय सालाना आधार पर 27.18 प्रतिशत बढ़कर 90600 करोड़ रुपए हो गई है। ऐसे में अब पर्यटन सेक्टर को मजबूत आधार देकर पर्यटन से विदेशी मुद्रा की कमाई बढ़ाई जा सकती है। विदेशी पर्यटकों से होने वाले आर्थिक लाभ का अनुमान इस बात से लगा सकते हैं कि एक विदेशी पर्यटक से औसतन 2 लाख रुपए की कमाई होती है। साथ ही पर्यटकों का खर्च स्थानीय अर्थव्यवस्था में पुन: निवेश का काम करता है। पर्यटकों की संख्या बढ़ने से रोजगार और पर्यटन से जुड़े विभिन्न उद्योग-कारोबार भी बढ़ते हैं। यह भी महत्वपूर्ण है कि भारत पर्यटन सेक्टर को बढ़ाने वाले विभिन्न मापदंडों के मद्देनजर लगातार प्राति करते हुए दिखाई दे रहा है। गौरतलब है कि हाल ही में वल्ल्ड इकोनॉमिक फोरम ने यात्रा और पर्यटन विकास सूचकांक (टीटीडीआई) 2024 जारी किया है। 119 देशों के इस सूचकांक में भारत 39वें स्थान पर है। इसके पहले टीटीडीआई सूचकांक 2019 में भारत काफी नीचे 54वें स्थान पर था। नए टीटीडीआई सूचकांक में भारत पर्यटन से



जुड़े कई महत्वपूर्ण संसाधन मापदंडों पर प्रमुख पर्यटन प्रधान देशों की सूची में शामिल है। प्राकृतिक मापदंड पर भारत छठे, सांस्कृतिक, कारोबार, चिकित्सा और शिक्षा के लिए यात्रा मापदंडों पर भारत 9वें क्रम पर है। कुछ और ऐसे प्रमुख पर्यटन मापदंड हैं, जिनमें भारत उभर कर दिखाई दे रहा है। इनमें कीमत प्रतिस्पर्धात्मकता के मामले में भारत 18वें, हवाई यातायात की प्रतिस्पर्धात्मकता के मामले में 26वें और जमीनी एवं बंदराहा बुनियादी ढांचे के मामले में 25वें स्थान पर है। इस पर्यटन सूचकांक के विश्लेषण से यह भी मालूम होता है कि स्वच्छता, स्वास्थ्य, पर्यावरण सतता, इंटरनेट कनेक्टिविटी और पर्यटन के सामाजिक-आर्थिक प्रभाव जैसे मापदंडों पर भी भारत ने प्रगति की है। उल्लेखनीय है कि दुनिया में सबसे अधिक विदेशी पर्यटक प्रमुखतया फ्रांस, स्पेन, अमेरिका, चीन और इटली में जाते हैं। इन प्रमुख वैश्विक पर्यटन देशों के अलावा सिंगापुर, वियतनाम, थाईलैंड, इंडोनेशिया, हांगकांग, मलेशिया और संयुक्त अरब अमीरात (दुबई) जैसे देश भी अपनी कुछ विशिष्टताओं से विदेशी पर्यटकों को आकर्षित करने के मामले में भारत से बहुत आगे हैं। लेकिन अभी भी दुनिया के विदेशी पर्यटकों की कुल संख्या का कोई दो फीसदी से भी कम हिस्सा ही भारत के खाते में आ रहा है। यद्यपि पर्यटन उद्योग भारत के सकल घरेलू उत्पाद (जीडीपी) में करीब 6 फीसदी का योगदान करता है, लेकिन इसमें सिर्फ 8 करोड़ लोगों को ही प्रत्यक्ष या अप्रत्यक्ष तरीके से रोजगार मिला हुआ है। इसमें कोई दो मत नहीं है कि भारत अपने बेजोड़ पर्यटन स्थलों की शक्ति के दम पर दुनिया के सबसे अधिक पर्यटकों को आकर्षित करने की संभावनाएं रखता है। लेकिन भारत इस डंगार पर बहुत पीछे है। भारत के कई ऐसे अनाखे पर्यटन स्थल हैं, जो देश में टूरिज्म के

## देश

## दुनिया से

# नेपाल में (अ)पवित्र गठबंधन

### पड़ोसी

मुल्क नेपाल में सियासी लुका-छिपी का खेल बरसों-बरस से जारी है। हिमालयी राष्ट्र के लोकतंत्र का दुर्भाग्य यह है, शटल कॉक का मानिंद सियासत अस्थिर है। इधर सोलह वर्षों का सियासी लेखा-जोखा टटोला जाए तो नेपाल में पुष्प कमल दहल प्रचंड की अल्पमत सरकार को हटाकर शेर बहादुर देउबा और केपी शर्मा ओली का नया गठबंधन अब सत्तारूढ़ होने की तैयारी में है। प्रचंड सरकार में शामिल सीपीएन-यूएमएल के आठ मंत्रियों ने इस्तीफा देकर अपनी मंशा साफ कर दी है, वे अब इस सरकार का संवैधानिक हिस्सा नहीं हैं। इससे पूर्व नेपाली कांग्रेस के मुखिया शेर बहादुर देउबा और सीपीएन-यूएमएल के सुप्रिमो केपी शर्मा ओली ने मिलकर नेपाल में बारी-बारी से सरकार बनाने का फैसला लिया है। ओली गुट के वजीरों के सामूहिक त्यागपत्र के बाद नेपाल में 2022 से काबिज श्री प्रचंड की सरकार अलविदा होने की स्थिति में है। नेपाल में नया गठबंधन कब काबिज होगा, भारत समेत पूरी दुनिया की नजर इस पर रहेगी। यह राजनीतिक बदलाव चंद घंटों या चंद दिनों में संभव है, क्योंकि प्रधानमंत्री प्रचंड का साफ कहना है, वह इस्तीफा नहीं देंगे, जबकि प्रचंड गुट के मुताबिक प्रचंड सरकार विश्वास मत का सामना करेगी। नेपाली संवैधानिक प्रावधानों के अनुसार, नेपाली संसद में बहुमत होने वाले प्रधानमंत्री को 30 दिनों के भीतर बहुमत सिद्ध करना होता है। नेपाली संविधान के अनुच्छेद 76(2) के अनुसार तत्कालीन राष्ट्रपति बिद्या भंडारी ने 25 दिसंबर 2022 को सीपीएन-मायोवादी सेंटर के मुखिया पुष्प कमल दहल प्रचंड को प्रधानमंत्री नियुक्त किया। प्रचंड ने 26 दिसंबर को नेपाल के प्रधानमंत्री पद की शपथ ली थी। यह महज संयोग था या इसके भी कुछ सियासी मायने हैं, यह सियासी टीकाकारों के मूल्यांकन का विषय है। इस दिन आधुनिक चीन के संस्थापक माओत्से तुंग की 130वीं जयंती थी। चीन ने प्रचंड के प्रधानमंत्री बनने पर सबसे पहले न केवल खुशी का इजहार किया, बल्कि लंबे समय से जारी सीमा विवाद को निपटाकर उन्हें रिटर्न गिफ्ट भी दे दिया। संसद में तीसरी सबसे बड़ी पार्टी के नेता के तौर पर उभरे प्रचंड को इस पर गंभीर दवेदार नहीं माना जा रहा था। इस चुनाव में नेपाली कांग्रेस 89 सीटों पर कब्जा करके सबसे बड़ी पार्टी बन गयी। नेपाल में 276 सीटों वाले सदन में बहुमत के लिए 138 सीटें हासिल करना अनिवार्य है। सीपीएन-

यूएमएल के खाते में 78 सीटें आईं, जबकि प्रचंड की पार्टी को महज 32 सीटों पर ही सफलता मिली। केवल 32 सीट जीतने के बावजूद प्रचंड गठबंधन सरकार में प्रधानमंत्री के पद पर काबिज हो गए। प्रचंड को नेपाल के सबसे बड़े विजयी दल- नेपाली कांग्रेस का साथ मिल गया। यह बेमेल गठबंधन अंततः 15 मार्च 2022 को टूट गया। सियासत के चतुर खिलाड़ी श्री प्रचंड ओली की पार्टी के बूते सरकार बचाने में सफल रहे। करीब-करीब 02 साल में यह तीसरी बार सत्ता परिवर्तन होने जा रहा है। काटमांडू पोस्ट के मुताबिक नई सरकार में डेढ़ साल तक केपी शर्मा ओली पीएम बनेंगे, जबकि बचे हुए कार्यकाल पर शेर बहादुर देउबा प्रधानमंत्री बनेंगे। पेंडुलम की मानिंद नेपाली सियासी दंगल में हार न मानने वाले प्रधानमंत्री श्री प्रचंड अंत तक सरकार बचाने की जुगत में रहे। उन्होंने इस सियासी संक्रमण काल से उभरने के लिए पहली जुलाई को आपात बैठक बुलाई, लेकिन राजनीतिक हवा को भांपते हुए अंतिम क्षणों में इस बैठक को निरस्त कर दिया। अंततः गठबंधन सरकार को बचाने की सारी कवायद विफल हो गई। इस्तीफा न देने पर अड़े हताश एवम् निराश प्रचंड को नेपाली कांग्रेस के प्रवक्ता डॉ. प्रकाश शरण सल्लाह देने हैं, बदलते सियासी परिदृश्य के चलते अल्पमत में आईं प्रचंड सरकार को खुद इस्तीफा देने की पहल करनी चाहिए, ताकि नेपाल में नए गठबंधन की सरकार स्थापित हो सके। नेपाल में यूं तो संसदीय लोकतंत्र का शिखरवाद 1951 में हो गया था, लेकिन इसे नेपाली राजशाही ने 1960 और 2005 में निलंबित कर दिया। 2008 में धर्मनिरपेक्ष गणराज्य की स्थापना के साथ ही दुनिया की अंतिम राजशाही का अंत हो गया। 2015 में नया संविधान लागू हुआ तो नेपाल संविधान लोकतांत्रिक गणराज्य बन गया। यहां का संविधान बहुजातीय, बहुभाषी, बहुधार्मिक, बहुसांस्कृतिक विशेषताओं से लबरेज है। कहने को तो, नेपाल और भारत में रोटी-बेटी का संबंध है। सियासी भाषा में नेपाल को भारत का लघु भ्राता भी कहा जाता है, लेकिन नेपाल की आयु भारत से दो गुना से भी ज्यादा है। दरस्तावेजों के मुताबिक नेपाल का आधिकारिक रूप से गठन 25 सितंबर 1768 में हुआ था। भारत के मानिंद नेपाल कभी भी उपनिवेशिक बंधन में नहीं रहा है, जबकि भारत का आधिकारिक गठन 15 अगस्त 1947 में हुआ। नेपाल भारत से 178 वर्ष, 10 महीने और 21 दिन बड़ा है।

# गुमराह-भ्रम की राजनीति

### राजद

अध्यक्ष लालू यादव ने भविष्यवाणी की है कि मोदी सरकार अगस्त में गिर जाएगी। यह हास्यास्पद और बचकाना बयान है।लालू अपनी पार्टी के कार्यकर्ताओं को संबोधित कर रहे थे कि वे बिहार में चुनाव के लिए तैयार रहें। कभी भी चुनाव घोषित किए जा सकते हैं।लालू की यह भविष्यवाणी इसलिए प्रहसन का विषय है, क्योंकि संदर्भ देश की सरकार का है। लालू ने कभी भी गंभीर राजनीति नहीं की, लिहाजा इस बार भी उनके बयान को 'मृगेरी लाल के सपने' जैसा लेना चाहिए। बहरहाल आम चुनाव का जनादेश बीती 4 जून को सार्वजनिक किया गया और 9 जून को प्रधानमंत्री समेत कैबिनेट के अन्य सदस्यों ने शपथ ग्रहण की। इस संपूर्ण प्रक्रिया में लालू की पार्टी के 4-5 सांसद ही हैं। यदि 'इंडिया' को विपक्षी गठबंधन की एकजुट ईकाई मान लिया जाए, तो उनके पाले में 233 सांसदों का समर्थन है। सरकार बनाने के लिए कम्पेवेश 272 सांसद होने चाहिए। 'इंडिया' का 233 वाला आंकड़ा भी सवालिया है, क्योंकि ममता बनर्जी की तुण्मूल कांग्रेस ने कथित 'इंडिया' के खिलाफ ही चुनाव लड़ा था। तुण्मूल के 29 सांसद जीत कर लोकसभा में आए हैं। तुण्मूल की तरफ से किसी भी नेता ने अधिकृत घोषणा नहीं की है कि अब पार्टी 'इंडिया' का घटक दल है। इसके अलावा, 'आम आदमी पार्टी' (आप) के साथ कांग्रेस का गठबंधन धूर-छांव जैसा है। कभी उजाला, तो कभी अंधेरा...! कांग्रेस ने घोषणा की है कि अक्टूबर में होने वाले हरियाणा विधानसभा चुनाव वह अकेले ही लड़ेगी। 'आप' के साथ कोई गठबंधन नहीं होगा। 'आप' के तीन लोकसभा सांसद संसद के भीतर 'इंडिया' का गठबंधन समर्थन करते रहेंगे, यह भी सवालिया और आशंका है। इस तरह लोकसभा में विपक्षी सांसदों की संख्या 200 के करीब होती है। उसमें भी प्रमुख विपक्षी पार्टी कांग्रेस के 98 सांसद हैं और लालू के राजद का अतिरिक्त तो 'नगण्य' है। दरअसल यह गुमराह करने, भ्रम फैलाने की राजनीति है। विपक्ष में लालू यादव ने ही मोदी सरकार के पतन का बयान नहीं दिया है, बल्कि कांग्रेस अध्यक्ष मल्लिकार्जुन खड्गा और लोकसभा में नेता प्रतिपक्ष राहुल गांधी भी अक्सर दावा करते रहते हैं कि मोदी सरकार को जनादेश नहीं मिला है, वह बैसाखियों के सरदार हैं, लिहाजा कभी भी गिर सकती है।सवाल यह भी है कि क्या औंप्रदेशी के मुख्यमंत्री एवं टीडीपी अध्यक्ष चंद्रबाबू नायडू और बिहार के मुख्यमंत्री एवं जद-यू के अध्यक्ष नीतीश कुमार ने कांग्रेस या लालू यादव से यह साझा किया है कि वे एनडीए में नाखुश और बेचैन हैं? क्या उन्होंने 'इंडिया' में शामिल होने के संकेत पर दिए हैं? क्या कांग्रेस और पूं 'इंडिया' का गठबंधन आंध्र और बिहार की आर्थिक विपन्नता की भरपाई कर सकते हैं? क्या वे उन दोनों राज्यों को 'आर्थिक पैकेज' मुहैया करा सकते हैं? बिल्कुल असंभव स्थिति है। चंद्रबाबू ने हालिया दिल्ली प्रवास के दौरान प्रधानमंत्री मोदी से रूबरू बात की है और कई मंत्रियों से भी मुलाकात की है। नायडू ने अपनी जरूरतों से केंद्र सरकार को अवगत करा दिया होगा। आंध्र को मोदी सरकार ही विशेष अनुदान दे सकती है।





## दिल्ली के बाद मुंबई में भी सीएनजी और पीएनजी गैस की कीमतों में बढ़ोतरी, एमजीएल ने किए ये बदलाव

नई दिल्ली, 10 जून (एजेंसियां)।

दिल्ली के बाद मुंबई में भी सीएनजी की कीमत 1.50 रुपये प्रति किलोग्राम और पाइप से घरों में पहुंचने वाली रसोई गैस (पीएनजी) की कीमत में एक रुपये की बढ़ोतरी की गई है। मुंबई और आसपास के शहरों में वाहनों के लिये सीएनजी और घरों में पाइप से प्राकृतिक गैस (पीएनजी) की आपूर्ति करने वाली महानगर गैस लिमिटेड (एमजीएल) ने कहा है कि बढ़ी हुई कीमतें आठ और नौ जुलाई को मध्य रात्रि रात से लागू होंगी।

कंपनी ने एक बयान में कहा, सीएनजी और

घरेलू पाइप प्राकृतिक गैस (पीएनजी) सेगमेंट की बढ़ती मांग को पूरा करने के लिए और घरेलू गैस आवंटन में कमी के कारण, एमजीएल अतिरिक्त बाजार मूल्य पर प्राकृतिक गैस (आयातित एलएनजी) की सोर्सिंग कर रही है, जिसके कारण गैस की लागत अधिक है।

कंपनी के अनुसार गैस लागत में हुई वृद्धि की आंशिक भरपाई के लिए सीएनजी की डिलीवरी कीमत में 1.50 रुपये प्रति किलोग्राम और घरेलू पीएनजी की कीमत में 1 रुपये प्रति मानक क्यूबिक मीटर (एससीएम) की

बढ़ोतरी की गई है। इससे, मुंबई और उसके आसपास के इलाकों में सभी करों सहित सीएनजी की संशोधित डिलिवरी मूल्य 75 रुपये प्रति किलोग्राम और घरेलू पीएनजी की कीमत 48 रुपये प्रति एससीएम होगी।

राष्ट्रीय राजधानी और आसपास के शहरों के लिए सिटी गैस लाइसेंस धारक इंड्रप्रस्थ गैस लिमिटेड ने 22 जून को दिल्ली में सीएनजी की कीमत एक रुपये प्रति किलोग्राम बढ़ाकर 75.09 रुपये कर दी थी। हालांकि, दिल्ली में पीएनजी की कीमतों में कोई बदलाव नहीं किया गया है यह 48.59 रुपये प्रति एससीएम

बनी हुई है। कंपनी ने कहा, उपरोक्त संशोधन के बाद भी, एमजीएल की सीएनजी मुंबई में मौजूदा मूल्य स्तरों पर पेट्रोल और डीजल की तुलना में क्रमशः लगभग 50 प्रतिशत और 17 प्रतिशत की आकर्षक बचत प्रदान करती है, जबकि एमजीएल की घरेलू पीएनजी उपभोक्ताओं को बेजोड़ सुविधा, सुरक्षा, विश्वसनीयता और पर्यावरण के लिहाज से श्रेष्ठता प्रदान करती है। मामूली वृद्धि के बाद भी, एमजीएल की सीएनजी और घरेलू पीएनजी की कीमत देश में सबसे कम है।

### न्यूज़ ब्रीफ

**एचएमडी विव फोन मिलेगा मेटल फ्रेम और बेहतरीन डिज़ाइन में, फोन को लेकर लीक रिपोर्ट में भी जानकारी मिली**



नई दिल्ली। स्मार्टफोन बनाने वाली कंपनी एचएमडी ग्लोबल ने नए फोन एचएमडी विव का ऐलान कर दिया है। अब आने वाले मिड-रेंज एचएमडी विव फोन को लेकर लीक रिपोर्ट में भी जानकारी मिली है। लीक में रेडो नोकिया लुमिया डिज़ाइन और दमदार 108-मेगापिक्सल कैमरे के साथ हाई-एंड एचएमडी स्कार्डीलाइन की झलक पहले ही पेश की जा चुकी है। एचएमडी विव के डिज़ाइन के बारे में बात करें तो उम्मीद की जा रही है कि फोन थ्रू ड्राइव डिज़ाइन वाले मेटल फ्रेम के साथ आएगा। इसका फिंगरप्रिंट सेंसर इसके पावर बटन में दिया जाएगा। इसमें दो लेंस और एक एलईडी फ्लैश के साथ एक रेडटूगुलर कैमरा मॉड्यूल होगा। बताया गया है कि ये फोन तीन कलर ऑप्शन मेंटयोर ब्लैक, आइस और वेल्डेट में आ सकता है। कहा जा रहा है कि ये एक मिड-रेंज फोन होगा, और इसमें 1080 पी व्हास रेजोल्यूशन वाला ओलेड डिस्प्ले होने की बात सामने आई है। ये नया एचएमडी एचएमडी प्रोसेसर 2.3 जीएचज़ेड तक चलने वाले दो हाई-परफॉर्मस वाले एआरएम कार्टेक्स-ए78 कोर और 2.0 जीएचज़ेड पर चलने वाले छह कार्टेक्स-ए55 कोर के साथ आता है। ऐसा कहा जा रहा है कि एचएमडी व्यू को कम से कम एक वेरिएंट 8 जीबी रैम के साथ पेश किया जाएगा। फोन की कीमत के बारे में कोई खुलासा नहीं किया गया है, लेकिन लीक में एक कॉमिक्ट डिज़ाइन, एक ओलेड डिस्प्ले, एक 50-मेगापिक्सल कैमरा और एक लंबे समय तक चलने वाली बैटरी होने की बात कॉमिक्ट की गई है। ऐसा कहा जाता है कि कैमरा सेटअप के तौर पर फोन में 50-मेगापिक्सल के प्राइमरी सेंसर के साथ एक सेकेंडरी लेंस मिलता है। पावर के लिए फोन में 4700 एमएचपी की बैटरी होने की उम्मीद की जा रही है।

### मारुति ब्रेजा उरबानो एडिशन किया पेश



नई दिल्ली। बेहतरीन कारें बनाने वाली कंपनी मारुति सुजुकी ने ब्रेजा कॉमिक्ट एक्सट्रीम के लिए एक स्पेशल एडिशन पेश किया है। उरबानो एडिशन अपनी उपकरण सूची को बेहतरीन बनाने के लिए एंटी-लेवल एलएक्सआई और मिड-लेवल वीएक्सआई वेरिएंट पर उपलब्ध कराया गया है। यह एडिशन पेट्रोल और सीएनजी दोनों पावरट्रेन ऑप्शन के साथ उपलब्ध है। मेनुअल और ऑटोमैटिक दोनों ट्रिप्स को नया पैकेज मिलता है। इस एडिशन को 8.49 लाख रुपये की कीमत पर पेश किया गया है। इसमें अनिवार्य रूप से रियरव्यू मिरर पर कई सहायक उपकरण शामिल हैं। ब्रेजा एलएक्सआई के लिए उरबानो एडिशन में एक रियर पार्किंग कैमरा, एक टचस्क्रीन, स्पीकर, फ्रंट फॉग लैंप, फॉग लैंप गार्निश, फ्रंट और रियर रिकड प्लेट, फ्रंट लिफ्ट क्रॉम गार्निश, बॉडी साइड मॉल्डिंग और एक व्हील आर्क किट शामिल है। स्टैंडअलोन खरीदने पर इन एक्ससेरीज की कीमत 52,370 रुपये होगी। वीएक्सआई वेरिएंट के साथ जोड़े जाने पर, उरबानो एडिशन एक रियर कैमरा, फॉग लैंप, एक विशेष डैशबोर्ड ट्रिम, बॉडी साइड मॉल्डिंग, व्हील आर्क किट, मेटल सिलि गार्ड, एक पीसीएम प्लेट फ्रेम और 3 डी व्हील मेट के आएगा। इसमें आप अलग से 26,149 रुपये के प्राइज पर एक्ससेरीज और 18,500 रुपये की किट खरीद सकते हैं।

### सोना 72300 और चांदी 92,500 के पार



नई दिल्ली। सोना-चांदी की कीमतों में मामूली बढ़त देखने को मिली है। सोने का भाव लगभग 20 रुपये प्रति 10 ग्राम मजबूत हुआ है, जबकि चांदी में भी करीब 20 रुपये प्रति किलो की बढ़त देखने को मिली है। इससे पहले सोना और चांदी दोनों धातुओं की कीमतों में उछाल दर्ज किया गया है। मल्टी कमोडिटी एक्सचेंज (एमसीएक्स) पर 5 अगस्त को वायदा डिलीवरी वाला सोना 72755 रुपये प्रति 10 ग्राम के भाव पर कारोबार कर रहा है, जबकि 4 अक्टूबर की वायदा डिलीवरी वाला सोना 72755 रुपये प्रति 10 ग्राम के भाव पर कारोबार कर रहा है। इसके अलावा 5 दिसंबर की फ्यूचर डिलीवरी वाला सोने में लगभग 250 रुपये की गिरावट दर्ज की गई है, जिसके बाद यह 72964 रुपये प्रति 10 ग्राम के भाव पर कारोबार कर रहा है।

### मोदी...

भारत अब विश्व की तीसरी सबसे बड़ी अर्थव्यवस्था है। राष्ट्रपति पतिन ने कहा कि पीएम मोदी ने अपना जीवन भारत के लोगों को समर्पित कर दिया। भारत के प्रधानमंत्री नरेंद्र मोदी के रूस दौरे के बीच अमेरिका के विदेश विभाग ने भारत से अपील की कि यूक्रेन युद्ध का समाधान संयुक्त राष्ट्र चार्टर के अनुसार हो और जीवन भारत के लोगों को राजी करने की कोशिश करे। व्लादिमीर पतिन ने पीएम मोदी को कजान में हो रहे ब्रिक्स सम्मेलन के लिए आमंत्रित किया है। यह शिखर सम्मेलन 22 से 24 अक्टूबर को रूस में आयोजित किया जाएगा।

राष्ट्रपति पतिन के प्रति सद्भावना और आभार जताते हुए प्रधानमंत्री मोदी ने कहा, भारत के लोगों ने मुझे मातृभूमि की सेवा करने का एक और मौका दिया है। राष्ट्रपति पतिन ने कहा कि मैंने अपना पूरा जीवन भारत के लोगों को समर्पित कर दिया है। हां, आप सही कह रहे हैं, मेरा केवल एक ही लक्ष्य है, देश और देशवासियों की सेवा करना। दोनों विश्वस्तरीय नेताओं ने मास्को के बाहर आधिकारिक आवास पर चाय के साथ एक अनौपचारिक चर्चा की। इस दौरान राष्ट्रपति पतिन ने पीएम मोदी को इलेक्ट्रिक कार में घुमाया। उल्लेखनीय है कि रूस-यूक्रेन युद्ध के बीच पीएम मोदी का यह पहला रूस दौरा है। रूस से खाना होने से पहले पीएम मोदी ने कहा कि भारत एक शांतिपूर्ण और स्थिर क्षेत्र के लिए सहायक भूमिका निभाना चाहता है। पीएम मोदी ने कहा, मुझे इस बात का संतोष है कि कल हम इतने खुले मन से बात कर रहे थे। कोई लीपापोती नहीं थी। मैंने देखा कि बहुत सारे विचार थे। मैं एक नई सोच महसूस कर रहा हूं और एक नई सोच सामने आई है। शांति की बहाली में भारत हर संभव सहयोग करने के लिए तैयार है। विश्व समुदाय को आश्चर्य करता है कि भारत शांति के पक्ष में है। शांति के लिए मेरे मित्र पतिन की बातों को सुनकर मुझमें नई आशा जगी है। प्रधानमंत्री मोदी ने राष्ट्रपति व्लादिमीर पतिन के साथ वार्ता में कहा, मुझे विश्वास है कि आने वाले वर्षों में हमारे संबंध और मजबूत होंगे। ऊर्जा क्षेत्र में भारत और रूस के सहयोग से दुनिया को भी मदद मिली है। भारत लगभग 40 वर्ष से आतंकवाद की चुनौती का सामना कर रहा है। मैं सभी प्रकार के आतंकवाद की निंदा करता हूं। दुनिया को पिछले पांच वर्ष में अनेक चुनौतियों का सामना करना पड़ा है। प्रधानमंत्री नरेंद्र मोदी ने रूस की सेना में भारतीयों की भर्ती का मसला भी उठाया। पीएम मोदी द्वारा राष्ट्रपति व्लादिमीर पतिन के समक्ष रूसी सेना में भारतीयों के फंसे होने का मुद्दा उठाए जाने के बाद रूस ने रूसी सेना में कार्यरत सभी भारतीयों को फौरन मुक्त करने का निर्णय लिया। दो दिवसीय रूस यात्रा पर मास्को आए प्रधानमंत्री मोदी ने सोमवार शाम राष्ट्रपति पतिन के साथ निजी भ्रातृभोज में यह मुद्दा उठाया। रूसी राष्ट्रपति ने तत्काल प्रभाव से अपनी सेना में कार्यरत सभी भारतीयों को मुक्त करने और उनकी भारत वापसी में मदद करने का आदेश जारी कर दिया। प्रधानमंत्री नरेंद्र मोदी सोमवार को रूस के दो दिवसीय दौरे पर राजधानी मास्को पहुंचे। रूसी राष्ट्रपति पतिन ने गर्मजोशी से गले मिलकर प्रधानमंत्री मोदी का स्वागत किया। पतिन ने प्रधानमंत्री मोदी से तीसरी बार सरकार में आने के बाद भारतीय समुदाय से मेरा पहला संवाद यहां मास्को में आपके साथ हो रहा है। (हमारा नेता कैसा हो, मोदी जी कैसा हो के नारे लगे) आज जैसे 9 जुलाई है। आज मुझे शपथ लिए पूरा एक महीना हुआ है। आज से ठीक एक महीने पहले नौ जून को मैंने तीसरी बार भारत के पीएम पद की शपथ ली थी और उसी दिन मैंने एक प्रण लिया था। मैंने प्रण किया था कि अपने तीसरे कार्यकाल में मैं तीन गुना ताकत से काम करूंगा।

प्रधानमंत्री ने अपने संबोधन में कहा, जब भारत जी-20 का आयोजन करता है, तो दुनिया एक स्वर में बोलती है कि भारत बदल रहा है। जब 10 साल में भारत अपने एयरपोर्ट की संख्या बढ़ाकर दोगुना कर देता है, तब दुनिया कहती है कि भारत बदल रहा है। जब भारत सरकार 40 हजार किमी से ज्यादा रेल लाइन का विद्युतीकरण कर देती है तो दुनिया को भारत की ताकत का अहसास होता है। उन्हे लगता है देश बदल रहा है। आज जब भारत डिजिटल पेंमेंट का रिकॉर्ड बना रहा है। आज जब भारत एल-1 पॉइंट से सूरज की परिक्रमा पूरी करता है। आज जब भारत दुनिया का सबसे ऊंचा रेलवे ब्रिज बनाता है। आज जब सबसे ऊंचा स्टेच्यू बनाता है, तब दुनिया कहती है भारत बदल रहा है। प्रधानमंत्री ने कहा, यह भी एक संयोग है कि सरकार के कई लक्ष्यों में तीन का अंक छाया हुआ है। सरकार का लक्ष्य है तीसरे टर्म में भारत को दुनिया की तीसरी सबसे बड़ी अर्थव्यवस्था बनाना। सरकार का लक्ष्य है तीसरे कार्यकाल में गरीबों के लिए तीन करोड़ आवास बनाना। सरकार का लक्ष्य है तीसरे कार्यकाल में तीन करोड़ लखपति दीदी बनाना। यह लक्ष्य देखने में बड़े लग सकते हैं। लेकिन आप लोगों के होते ये छोटे लक्ष्य लगते हैं। आज का भारत जो लक्ष्य ठान लेता है, उन्हें पूरा कर के ही रहता है। आज भारत वह देश है जो चंद्रगंगा को चंद्रगंगा पर वहां पहुंचाता है, जहां दुनिया का कोई देश नहीं पहुंचा। आज भारत वह देश है, जो डिजिटल ट्रांज़ेक्शन का सबसे बेहतरीन मॉडल

दुनिया को दे रहा है। आज भारत वह देश है, जो सोशल सेक्टर की बेहतरीन नीतियों से अपने नागरिकों का सशक्तिकरण कर रहा है। आज भारत वह देश है, जहां दुनिया का तीसरा सबसे बड़ा स्टार्टअप ईकोसिस्टम है। प्रधानमंत्री मोदी ने कहा कि भारत 140 करोड़ नागरिकों के सामर्थ्य पर भरोसा करता है, विश्वभर में फैले हुए भारतीयों के सामर्थ्य पर भरोसा करता है, गर्व करता है। इस वजह से भारत बदल रहा है। 140 करोड़ देशवासियों ने करके दिखाया है। भारत को अपने सामर्थ्य पर भरोसा है। भारत डिजिटल ट्रांज़ेक्शन का सबसे बड़ा मॉडल है। आज हिंदुस्तान मेहनत कर रहा है। विदेशों में रहने वाले भारतीय आज भारत पर गर्व करते हैं। पीएम मोदी ने कहा, मेरे डीएनए में है, चुनौती को चुनौती देना। हमने अभी तक जो विकास किया है, वो सिर्फ ट्रेलर है। आगे आने वाले दस साल में सेमीकंडक्टर से मैनुफैक्चरिंग तक, ग्रीन हाइड्रोजन से ग्रीन व्हीकल तक भारत की नई गति दुनिया के विकास का प्रतीक होगी। दुनिया के विकास का अध्येतृ लिखेगी। ग्लोबल स्तर पर 15 फीसदी विकास में भारत की हिस्सेदारी है। आने वाले समय में इसका और ज्यादा विस्तार होना तय है।

पीएम मोदी ने कहा कि देशवासियों ने विकसित भारतीयों का संकल्प लिया है। सामर्थ्य पर भरोसे की वजह से भारत बदला है। दुनिया भारत का नवनिर्माण देख रही है। पीएम मोदी ने भारतीय समुदाय के लोगों को संबोधित करते हुए कहा, आज मैं आपके साथ एक खुशखबरी साझा करना चाहता हूं। रूस के कजान और येकातेरिनबर्ग में भारत के दो नए काउंसिलेट खुलने जा रहे हैं। इससे यहां आना-जाना और व्यापार और आसान हो जाएगा। पीएम मोदी से मिलने के लिए भारतीय समुदाय में उत्सुकता और उत्साह का माहौल था। रूस के कलाकारों ने पीएम मोदी के संबोधन से पहले रंगारंग कार्यक्रम आयोजित किए और इस दौरान पूरा माहौल भारतीयता के रंग में रंगा दिखाई दिया। भारतीय समुदाय के एक व्यक्ति ने कहा, हम प्रधानमंत्री नरेंद्र मोदी को देखकर बहुत उत्साहित हैं। वे हमेशा हमारी मदद करते रहे हैं। हम सभी उनसे मिलने के लिए उत्साहित हैं और मास्को आने के लिए उनका धन्यवाद किया।

### मोदी की पहल...

युद्ध में कम से कम चार भारतीय नागरिक मारे जा चुके हैं। यही कारण है कि भारत सरकार ने ऐसी भर्ती पर तत्काल रोक लगाते और रूसी सेना में लड़ रहे भारतीयों की शोध रिहाई का मुद्दा रूस के सामने उठाया। इसी साल मई में केंद्रीय जांच ब्यूरो (सीबीआई) ने धोखा देकर रूसी सेना में भर्ती कराने वाले मानव तस्करी नेटवर्क से जुड़े चार लोगों को गिरफ्तार किया था। एजेंसी ने कहा था कि इस नेटवर्क से जुड़े लोग युवाओं को आकर्षक नौकरी या विश्वविद्यालय में प्रवेश दिलाने का वादा करके रूस ले जाते थे, ताकि उन्हें यूक्रेन में युद्ध में लड़ने के लिए मजबूर किया जा सके। सीबीआई ने मार्च में बताया था कि इस तरीके से लगभग 35 पुरुषों को ठगा गया।

मई में गिरफ्तार किए गए चार भारतीय नागरिकों में एक अनुवादक, वीजा प्रक्रिया और एयरलाइन टिकटों की बुकिंग में मदद करने वाले एक व्यक्ति के साथ-साथ केरल और तमिलनाडु के लिए दो मुख्य भर्तीकर्ता शामिल थे। युद्ध में मारे गए दो भारतीय व्यक्तियों के परिवारों ने कहा है कि वे सेना में सहायक के रूप में काम करने की उम्मीद से रूस गए थे। भारत के अलावा अन्य दक्षिण एशियाई देशों में भी ऐसे तस्करी नेटवर्क का खुलासा हुआ। श्रीलंका ने भी कहा कि उसके कई सेवानिवृत्त सैनिकों को रूस-यूक्रेन युद्ध मोर्चे पर सेना में सेवा करने के लिए अच्छा वेतन, नागरिकता और अन्य फायदे देने का वादा करके लाया गया था, जिनमें से कुछ भी उन्हें नहीं दिया गया। भारत के पड़ोसी देश नेपाल ने भी कहा है कि कई युवा बेरोजगार नेपालियों को एजेंटों द्वारा अवैध रूप से रूसी सेना में भर्ती किया गया है, जिन्होंने उनसे वीजा के लिए भारी रकम वसूली थी। यही कारण है कि जनवरी में इसने रूस और यूक्रेन के लिए कई परमिट जारी करना रोक दिया था। अधिकारियों ने बताया कि अनुमान है कि कम से कम 200 नेपाली रूसी सेना में कार्यरत हैं और लगभग 100 लापता हैं।

### तिरंगे के रंग...

रूस ने पीएम मोदी का स्वागत करने के लिए उनसे वरिष्ठ पद पर बैठे राजनेता को भेजा है, जो दिखाता है कि रूस अपने संबंधों में भारत को चीन से अधिक प्राथमिकता देता है। मंट्रोव ने न सिर्फ पीएम मोदी का एयरपोर्ट पर स्वागत किया, बल्कि उनके साथ एक ही कार में बैठ कर होटल तक उन्हें छोड़ने गए। शीत युद्ध के समय से ही भारत-रूस के संबंध अच्छे हैं, साथ ही रूस भारत को सबसे अधिक हथियार सप्लाई करने वाले देशों में भी शामिल है। प्रधानमंत्री मोदी ने टॉम्ब ऑफ द अननोन सोल्जर्स पर जाकर श्रद्धांजलि अर्पित की। पीएम मोदी के आगमन के दौरान मास्को के 540 मीटर ऊंचे लोकप्रिय ऑस्ट्रेनकीनो टावर को तिरंगा झंडे के रंग में रंगा गया था।

### कांग्रेस...

कांग्रेस के तीनों लोकसभा प्रत्याशियों उदित राज, जेपी अग्रवाल और कन्हैया कुमर ने कांग्रेस की फेक्ट फाईंडिंग कमेटी के सामने स्वीकार किया है कि आम आदमी पार्टी के नेताओं और कार्यकर्ताओं ने चुनाव के दौरान उनका साथ नहीं दिया, जिसके कारण उनकी करारी हार हुई। पूर्व के लोकसभा चुनावों में कांग्रेस ने अकेले दम पर चुनाव लड़ने का फैसला किया था, तब उसका प्रदर्शन इससे कहीं बेहतर रहा था।

लोकसभा चुनाव में हार की समीक्षा के लिए कांग्रेस ने

वरिष्ठ नेता पीएल पुनिया, रजनी पाटिल और दिल्ली प्रदेश कांग्रेस के कार्यकारी अध्यक्ष देवेन्द्र यादव के नेतृत्व में एक कमेटी गठित की थी। इस कमेटी ने तीनों लोकसभा प्रत्याशियों से बातचीत करने के बाद अपनी रिपोर्ट पार्टी के केंद्रीय नेतृत्व को सौंप दी है। इस रिपोर्ट में तीनों प्रत्याशियों ने यही दावा किया है कि आम आदमी पार्टी के नेताओं और कार्यकर्ता ने चुनाव में उनका साथ नहीं दिया। उन्हें इस बात का डर था कि यदि कांग्रेस दिल्ली में खड़ी हो जाएगी तो इससे विधानसभा चुनाव में अरविंद केजरीवाल की जमीन खिसक सकती है। यही कारण है कि दोनों दलों के कार्यकर्ताओं में कोई सामंजस्य नहीं बना और कांग्रेस को अपने हिस्से की सभी तीनों सीटों पर करारी हार का सामना करना पड़ा।

कांग्रेस नेता राजेश लिलोठिया ने कहा कि आम आदमी पार्टी के साथ गठबंधन को लेकर पार्टी के ही कई नेता असहज थे। उनका मानना था कि कांग्रेस को अकेले दम पर चुनाव में उतरना चाहिए और उसे केजरीवाल के प्रचार का बोझ अपने कंधों पर नहीं उठाना चाहिए। लेकिन बड़े उद्देश्यों को ध्यान में रखकर चुनाव लड़ रही पार्टी ने अंततः कई अन्य राज्यों की तरह दिल्ली में भी आम आदमी पार्टी के साथ चुनाव लड़ने का निर्णय किया। हालांकि इसका कोई लाभ नहीं मिला। दोनों दल मिलकर चुनाव लड़ने के बावजूद एक भी सीट पर सफलता नहीं हासिल कर सके।

कांग्रेस नेता ने कहा कि पूरे देश में मुसलमान और दलित मतदाताओं ने कांग्रेस के प्रति अपनी निष्ठा दिखाई है। उनके अंदर यह भावना प्रबल हो गई है कि यदि देश में धर्मनि-पेक्षता और भाईघाट को यदि कोई बचा सकता है तो वह कांग्रेस ही है। दलित समुदाय इस बात से बहुत आशंकित रहा कि भाजपा को पूर्ण बहुमत की सत्ता मिल जाने के बाद देश के संविधान में परिवर्तन किया जा सकता है। इसलिए उसने पूरे दमखम के साथ कांग्रेस का साथ दिया और पूरे देश में भाजपा को हराने का काम किया। अब कांग्रेस अपने इन्हीं दो मूल मतदाता वर्ग को अपने साथ लेते हुए अन्य समाज के लोगों को भी साधने का काम करेगी। कांग्रेस नेता ने विश्वास जताया कि पार्टी दिल्ली में एक बार फिर मजबूत वापसी करने में सफल रहेगी।

कांग्रेस की पूरी उम्मीद मुसलमान और दलित मतदाताओं के समर्थन पर टिकी हुई है। मुसलमान मतदाता पूरे देश में रणनीतिक टोटिंग करने के लिए जाना जाता है। मुसलमान मतदाता उसी राजनीतिक दल को वोट करता है, जो भाजपा को हराने की स्थिति में होता है। ऐसे में पिछले तीन लोकसभा चुनाव और तीन विधानसभा चुनाव में शून्य पर अटक रही कांग्रेस को मुसलमान मतदाता वोट देंगे, इस पर कांग्रेस की निगाह है। नगर निगम चुनाव में भी कांग्रेस ने इसी वोट बैंक पर भरोसा किया था, इसका उसे कुछ लाभ अवश्य मिला और 250 सीटों वाले नगर निगम में उसके नौ प्रत्याशियों को (11.68 फीसदी वोट के साथ) जीत हासिल हुई थी। लेकिन ज्यदातर मामलों में मुस्लिम मतदाताओं ने आम आदमी पार्टी को ही सपोर्ट किया। ऐसे में इस बार विधानसभा चुनाव में वह किसको सपोर्ट करेगा, यह देखने वाली बात होगी। इसी प्रकार दलित समाज के मतदाता भी दिल्ली में आम आदमी को पर भरोसा जता रहे हैं। ऐसे में अपने इस पुराने वोट बैंक को साथ लाना कांग्रेस के लिए बहुत चुनौती का काम साबित होने वाला है।

### त्रिपुरा में...

एक बार इस वायर्स की चपेट में आने पर अगर समय रहते इसे काबू में नहीं किया गया, तो यही असाध्य एक्स रोग बन जाता है। एक्स (एक्याइड इम्प्यूरोडिफिशिएंसी सिंड्रोम) का अभी तक कोई पुख्ता इलाज नहीं है। ऐसे में समय रहते इस वायर्स की पहचान कर सही इलाज लेना बेहद जरूरी हो जाता है।

### मुस्लिमों की...

एनएफएचएस 1 (1992-93) में यह 4.4 थी जो एनएफएचएस 5 (2019- 21) में 2.3 हो गई है।

जनसंख्या नियंत्रण और समान नागरिक संहिता (यूसीसी) संघ की प्रमुख वैचारिक परिरोजनाओं में से एक है जो अधूरी रह गई है। लोकसभा में कम संख्या के साथ भाजपा के सत्ता में आने के साथ, यूसीसी पर एक राष्ट्रीय कानून निर्माण अब पहले से कहीं अधिक कठिन लगता है क्योंकि उसके प्रमुख सहयोगी जनता दल (यूनाइटेड) और तेलुगु देशम पार्टी (टीडीपी) ने इसके बारे में आपत्ति व्यक्त की है। 2019 में राज्यसभा के लिए मनोनीत हुए संघ विचारक राकेश सिन्हा ने एक निजी सदस्य विधेयक पेश किया था जिसमें छोटे परिवार की प्रथा को अपनाने वालों के लिए प्रोत्साहन और इसका उल्लंघन करने वालों के लिए दंड देकर दो बच्चों के नियम को लागू करने की मांग की गई थी।

संघ का कहना है कि जनसांख्यिकीय परिवर्तन किसी भी अन्य खतरे से अधिक देश को अस्थिर कर सकता है। कट्टरपंथी इस्लामी ताकतों द्वारा अतीत में किया गया विश्वासघात, जिन्होंने भारतीय संस्कृति को लूटा और यह करने की कोशिश की, हमारे सामने आने वाले जोखिमों की याद दिलाता है। यह राष्ट्रीय और राज्य की राजनीति को भी प्रभावित कर रहा है। उदाहरण के तौर पर हाल ही में पश्चिम बंगाल के उत्तर दिनाजपुर जिले में एक पुरुष और एक महिला की पिटाई पूरे देश में चर्चा का विषय रही। का हवाला दिया गया है। इस लोकसभा चुनाव में भी, अधिकांश मुसलमानों ने इंडी गठबंधन को वोट दिया और कांग्रेस से लेकर समाजवादी पार्टी और तुथमूल कांग्रेस तक ने वहां अच्छा प्रदर्शन किया जहां मुस्लिम निर्णायक संख्या में थे। फरवरी में अंतर्गत बजट भाषण में केंद्रीय वित्त मंत्री निर्मला सीतारमण ने इस पर विचार करने के लिए एक उच्चाधिकार प्राप्त समिति गठित करने की योजना की घोषणा की थी जो तीव्र जनसंख्या वृद्धि

और जनसांख्यिकीय परिवर्तनों से उत्पन्न चुनौतियों पर विचार करेगी। हालांकि, अभी तक कमेटी का गठन नहीं हुआ है। इससे पहले जनवरी 2024 में एक वरिष्ठ सरकारी अधिकारी ने सदन में कहा था कि लोकसभा क्षेत्रों के परिसीमन के दौरान दक्षिणी राज्यों की चिंताओं का ध्यान रखा जाएगा। उन्होंने पांच राज्यों को आश्वासन दिया कि उन्हें कोई नुकसान नहीं होगा। अधिकारी ने कहा, जनगणना 2024 के लोकसभा चुनावों के बाद की जाएगी। जनगणना समाप्त होने के बाद उसके आधार पर निर्वाचन क्षेत्रों का परिसीमन किया जाएगा। परिसीमन के दौरान, दक्षिणी राज्यों की चिंताओं को ध्यान में रखा जाएगा। अर्थव्यवस्था के अभाव में केंद्र सरकार ने केंद्र सरकार से आग्रह किया कि 2026 के बाद जनगणना के आधार पर की जाने वाली परिसीमन प्रक्रिया को नहीं किया जाना चाहिए। अपरिहार्य कारणों से अगर जनसंख्या के आधार पर सीटों की संख्या में वृद्धि होती है, तो इसे राज्यों की विधानसभाओं और संसद के दोनों सदनों के बीच 1971 की जनसंख्या के आधार पर निर्धारित निर्वाचन क्षेत्रों के वर्तमान अनुपात पर बनाए रखा जाएगा।

परिसीमन का शाब्दिक अर्थ है किसी देश या प्रांत में निर्वाचन क्षेत्रों की सीमाएं तय करने की प्रक्रिया। परिसीमन का कार्य परिसीमन आयोग द्वारा किया जाता है। भारत में परिसीमन आयोगों का गठन चार बार किया गया है- 1952 में परिसीमन आयोग अधिनियम, 1952 के तहत; 1963 में परिसीमन आयोग अधिनियम, 1962 के तहत; 1973 में परिसीमन अधिनियम, 1972 के तहत और 2002 में परिसीमन अधिनियम, 2002 के तहत।

### उत्तराखंड...

घटना के दोषी आतंकवादियों को मौत के घाट उतारा जाना चाहिए। कैबिनेट मंत्री प्रेमचंद अग्रवाल ने कहा, यह कार्रवाया घटना है। मैं शहीदों को शत शत नमन करता हूं। उनकी शहादत खाली नहीं जाएगी। शहीदों की शहादत का बदला लिया जाएगा।

शहीद होने वाले जांबाजों में शामिल आदर्श नेगी डागर पट्टी के रहने वाले थे। शहीद राइफलमैन अनुज नेगी खली खाल विकासखंड के डारबिया गांव में रहते थे। शहीद अनुज के दो भाई-बहन हैं। पिता भारत सिंह वन विभाग में दैनिक श्रमिक के पद पर काम करते हैं। जबकि मां सुमित्रा देवी गृहिणी है। अनुज की शादी बीते साल नवंबर माह में हुई थी। नई टिहरी जाखणीधर ब्लॉक के चौंड-जसपुर निवासी विनोद सिंह (33) ने भी कठुआ में हुए आतंकी हमले में अपनी शहादत दी। वीर सिंह भंडारी और शशि देवी के पुत्र विनोद सिंह 10वीं गढ़वाल राइफल में तैनात थे। वर्तमान में उनका परिवार भानियावाल देहरादून में रहता है। विनोद 2011 में सेना में भर्ती हुए थे। वह घर के इकलौते बेटे थे। विनोद का चार साल का बेटा और चार माह की बेटी है। डेढ़ माह पहले ही वह घर भानियावाला आए थे। शहीद विनोद सिंह के पिता वीर सिंह भंडारी भी पूर्व सैनिक थे।

कीर्तिनगर ब्लॉक के थाती डागर निवासी राइफलमैन आदर्श नेगी भी कठुआ में शहीद हुए। 26 वर्षीय आदर्श नेगी 2018 में सेना में भर्ती हुए थे। उनके पिता दत्तबिं सिंह नेगी गांव में ही खेतीबाड़ी का काम करते हैं। आदर्श की 12वीं तक की पढ़ाई राजकीय इंटर कालेज पिपलीधार से हुई। 2018 में वह गढ़वाल राइफल में भर्ती हो गए। उस दौरान वह गढ़वाल विश्वविद्यालय में बीएससी द्वितीय वर्ष के छात्र थे। आदर्श तीन भाई-बहन में सबसे छोटे थे।

रुद्रप्रयाग जखोली ब्लाक के कांडा-भरदार निवासी नायब सबेदार आनंद सिंह रावत भी देश के लिए शहीद हो गए। 41 वर्षीय आनंद सिंह रावत का परिवार देहरादून में रहता है। पीड़ी जिले के रिखणीवाल विकासखंड के पापड़ी गांव पोस्ट धामधार के निवासी हवलदार कमल सिंह तीन बहनों के इकलौते भाई थे। उनके पिता का काफी साल पहले निधन हो गया था। गांव के घर में मां सुमति देवी, पत्नी रजनी देवी अपनी तीन और पांच साल की बेटियों के साथ रहती हैं। इसी साल कमल सिंह ने बच्चों को पढ़ाने के लिए कोटद्वार में किराए पर मकान लिया था।

### जम्मू संभाग में ...

इसके ठीक एक पखवाड़े बाद राजौरी जिले के कंडी में आतंकवादियों द्वारा किए गए आईईडी विस्फोट में पांच पैरा कमांडो शहीद हो गए और एक मेजर घायल हुए। शहादतों का क्रम यहीं नहीं रुका, 22 नवंबर 2023 को राजौरी के कालाकोट के धर्मशाल इलाके के बाजीमाल में दो विदेशी आतंकियों को ढेर करते हुए पांच सैन्यकर्मी शहीद हो गए, जिनमें दो कैप्टन शामिल थे। 21 दिसंबर 2023 को पुंछ के सुरनकोट इलाके के डेरा की गली में पांच और बहादुर जवान शहीद हो गए और दो अन्य घायल हुए। यह क्रम इस साल भी जारी है। 28 अप्रैल 2024 को उधमपुर जिले के बसंतगढ़ में एक वीडीजी जवान शहीद हो गया। 4 मई 2024 को पुंछ के सुरनकोट में एक भारतीय वायुसेना के जवान ने अपनी जान गंवाई। 11 जून 2024 को कठुआ के हीरागढ़ में एक सीआरपीएफ जवान ने अपनी जान कुर्बान कर दी। और अब कठुआ जिले के बिलावर इलाके के मच्छेड़ी में कल सेना के पांच जवान शहीद हो गए।

**BOOK YOUR DISPLAY CLASSIFIED ADVERTISEMENTS AT**  
Timings : 9 am to 7 pm

**Head office**  
**SHREE SIDDHINAYAK PUBLICATIONS**  
Plot No. A-23/5 & 6 2nd Floor,  
APIE, Balanagar, Hyderabad - 500 037

**City office**  
**SHREE SIDDHINAYAK PUBLICATIONS**  
4th Floor, 19 Towers (T19),  
Near Bus Stand, Ranigunj,  
Secunderabad - 500 003  
**8688868345**

**शुभ लाभ**  
**महारी भाग्यनगर**

दैनिक हिन्दी शुभ लाभ, हैदराबाद, बुधवार, 10 जुलाई, 2024

**शुभ लाभ**  
**आपकी सेवा में**  
शुभ लाभ से जुड़ी किसी भी समस्या या सुझाव के लिए  
मो. 86888 68345 पर  
संपर्क करें।

# रेवंत ने एनएचएआई से हैदराबाद-विजयवाड़ा राजमार्ग विस्तार शुरू करने का आग्रह किया

हैदराबाद, 09 जुलाई (शुभ लाभ ब्यूरो)। तेलंगाना के मुख्यमंत्री ए. रेवंत रेड्डी ने मंगलवार को भारतीय राष्ट्रीय राजमार्ग प्राधिकरण (एनएचएआई) से हैदराबाद-विजयवाड़ा राष्ट्रीय राजमार्ग के विस्तार के लिए तुरंत काम शुरू करने का आग्रह किया। रेवंत रेड्डी ने एनएचएआई के अधिकारियों से कहा कि हैदराबाद-विजयवाड़ा राष्ट्रीय राजमार्ग का विस्तार जल्द से जल्द शुरू किया जाना चाहिए। उन्होंने सुझाव दिया कि अधिकारी काम को आगे बढ़ाने के लिए आंध्र प्रदेश सरकार के साथ समन्वय करें। मुख्यमंत्री ने हैदराबाद और विजयवाड़ा के बीच एक ग्रीनफील्ड राजमार्ग के लिए आंध्र प्रदेश सरकार के प्रयासों को भी अधिकारियों के ध्यान में लाया। उन्होंने यह भी कहा कि चूंकि तेलंगाना में बंदरगाह नहीं है, इसलिए उसने एक सूखा बंदरगाह बनाने का प्रस्ताव रखा है और



सूखे बंदरगाह को आंध्र प्रदेश के बंदरगाह से जोड़ने के लिए एक हाई-स्पीड एक्सप्रेसवे का प्रस्ताव रखा है। मुख्यमंत्री ने एनएचएआई के अधिकारियों से तेलंगाना सरकार द्वारा शुरू की जा रही प्रतिष्ठित क्षेत्रीय रिंग रोड (आरआरआर) परियोजना में सहयोग करने का भी आग्रह किया। उन्होंने उर्ध्व बताया कि उन्होंने हाल ही में प्रधानमंत्री

नरेंद्र मोदी से केंद्र के भारत माला कार्यक्रम के तहत आरआरआर को शुरू करने का अनुरोध किया था। उन्होंने एनएचएआई अधिकारियों को यह भी बताया कि आउटर रिंग रोड और रीजनल रिंग रोड के बीच 12 रेडियल सड़कें बनाई जाएंगी। इन सड़कों के बीच कुछ क्लस्टर और सैटेलाइट टाउनशिप विकसित किए जाएंगे। उन्होंने

एनएचएआई अधिकारियों से हैदराबाद-मनेगुडा राजमार्ग पर तुरंत काम शुरू करने को कहा। वह चाहते थे कि अधिकारी अनुबंध करने वाली फर्म से बातचीत करें और समस्या का समाधान करें। रेवंत रेड्डी यह भी चाहते थे कि एनएचएआई हैदराबाद-कलवाकूर्ती राष्ट्रीय राजमार्ग को अपने हाथ में ले। यह एक

रणनीतिक राजमार्ग होगा जो तिरुपति की दूरी को 70 किलोमीटर कम कर देगा। इससे महाराष्ट्र, कर्नाटक और हैदराबाद से तिरुपति की यात्रा भी आसान हो जाएगी। उन्होंने राष्ट्रीय राजमार्गों के विकास के लिए राज्य सरकार की ओर से पूर्ण समर्थन का आश्वासन दिया। बैठक में सड़क और भवन मंत्री कोमाटिरेड्डी वेंकट रेड्डी, एनएचएआई परियोजना सचिव अनिल चौधरी, विशेष सचिव, आरएंडबी, दूसरी हरिचंदना, सीएम के सचिव शाहनवाज कासिम और अन्य ने भाग लिया। एनएचएआई अधिकारियों ने मुख्यमंत्री को राष्ट्रीय राजमार्गों के विकास में भूमि अधिग्रहण और अन्य समस्याओं के बारे में जानकारी दी। रेवंत रेड्डी ने एनएचएआई अधिकारियों को आश्वासन दिया कि बुधवार को राज्य सचिवालय में एक उच्च स्तरीय बैठक आयोजित की

जाएगी, जिसमें मुद्दों को सुलझाया जाएगा। बैठक में उन जिलों के कलेक्टर और वन विभाग के अधिकारी शामिल होंगे, जहां राष्ट्रीय राजमार्ग विकसित किए जा रहे हैं। सीएम ने सुझाव दिया कि बैठक के दौरान सभी मुद्दों पर चर्चा की जाए और उनका समाधान किया जाए। उन्होंने कासिम से राजमार्गों पर काम की प्रगति पर सामाहिक रिपोर्ट पेश करने को कहा।

**श्री रघुमंदिर**  
कांचीगुडा हैदराबाद

प्रातः दर्शन 09-07 2024

## पति की हत्या के मामले में पत्नी को आजीवन कारावास

हैदराबाद, 09 जुलाई (शुभ लाभ ब्यूरो)। तेलंगाना के नारायणपेट जिले के मारीकल मंडल के पेदा चिंताकुटा गांव के 35 वर्षीय एम. श्रीनिवासुलु की उसके मकान में संदिग्ध परिस्थितियों में मौत हो गई थी। पीड़िता के पिता एम. परमेश्वर ने श्रीनिवासुलु की पत्नी एम. सुजाता पत्नी पर संदेह व्यक्त किया। दर्ज

शिकायत में उन्होंने बताया कि दूसरे व्यक्ति के अवैध संबंध होने की 7 दिसंबर 2022 को मैरिकल पुलिस स्टेशन में शिकायत दर्ज की थी। दर्ज शिकायत पर तत्कालीन एसएसएस अशोक बाबू ने एफआईआर दर्ज की। तत्कालीन सीआई श्रीकांत रेड्डी ने आरोप पत्र दर्ज किया और तत्कालीन सीआई राम लाल ने जांच शुरू की और सुजाता ने

अपना अपराध कबूल किया कि उसने अपने पति को जब वह नशे था उसके चेहरे पर तकिया रखकर हत्या कर दी। जिला प्रधान न्यायाधीश ने अपराधी सुजाता को दोषी करार देते हुए आजीवन कारावास और 20000 रुपये जुर्माने की सजा सुनाई। डीएसपी नल्लपु लिंग्या ने एक बयान में कहा कि सजा और जुर्माना की सजा सुनाई है।

## शिव से ही संसार की उत्पत्ति : पुष्पेंद्र शुक्ला



हैदराबाद, 09 जुलाई (शुभ लाभ ब्यूरो)। कांचीगुडा स्थित श्री श्याम मंदिर में पांच दिवसीय श्री शिव महापुराण कथा में कथा व्यास पुष्पेंद्र शुक्ला ने कहा कि भगवान शिव से ही समस्त विश्व की उत्पत्ति हुई। उन्होंने कहा कि जब ब्रह्मा और विष्णु में बड़ा हूँ की लड़ाई हुई तो एक ज्योति उत्पन्न हुई और जो ज्योति स्वरूप के अन्त का पता लगाया वही सबसे

बड़ा कहलाया। ब्रह्मा और विष्णु को उस ज्योति स्वरूप लिंग का अंत नहीं मिला तभी से संसार में सबसे पहले शिव लिंग की स्थापना हुई। कथा में सुनील अग्रवाल कन्हैया लाल अग्रवाल बसईवाले परिवार, सुनील कुमार पाण्डेय, ओम प्रकाश गौतम, अमित शुक्ला, सोनू मिश्रा, घनश्याम भाटी, शत्रुघ्न, योगेश अग्रवाल आदि उपस्थित थे।

## श्री महाकाली देवालयम के 116वें वार्षिक बोनालु महोत्सव में बंडारू ने की पूजा-अर्चना



नई दिल्ली, 09 जुलाई (शुभ लाभ ब्यूरो)। हरियाणा के राज्यपाल बंडारू दत्तात्रेय ने मंगलवार को सिंहवाहिनी श्री महाकाली देवालयम, लाल दरवाजा, हैदराबाद द्वारा आयोजित 116वें वार्षिक बोनालु महोत्सव में भाग लिया, जो दि. 9 जुलाई 2024 को इंडिया गेट के पास नई दिल्ली में कर्तव्य पथ पर आयोजित किया गया था। मीडियाकर्मियों से बात करते हुए उन्होंने इस बात पर प्रकाश डाला कि दिल्ली में प्रतिवर्ष मनाया जाने वाला बोनालु महोत्सव हमारी

सांस्कृतिक विरासत को संरक्षित करने में महत्वपूर्ण भूमिका निभाता है। उन्होंने आयोजकों से इस परंपरा को जारी रखने का आग्रह किया, ताकि यह सुनिश्चित हो सके कि आने वाली पीढ़ियों को बोनालु महोत्सव के महत्व और उत्सव से परिचित हो। राज्यपाल ने इस आयोजन की मेजबानी के लिए सिंहवाहिनी श्री महाकाली देवालयम, लाल दरवाजा, हैदराबाद को अपनी बधाई और शुभकामनाएं दीं। उन्होंने बोनालु महोत्सव को इस तरह से मनाते रहने के महत्व पर जोर दिया कि यह दिल्ली

और उत्तर भारत में रहने वाले तेलंगाना के लोगों को उनकी जड़ों से जोड़े रखे। राज्यपाल श्री बंडारू ने नई दिल्ली में महोत्सव के दौरान तेलंगाना की संस्कृति और परंपराओं के समृद्ध प्रदर्शन पर भी प्रसन्नता व्यक्त की। समारोह के दौरान राज्यपाल का स्वागत फूलों के गुलदस्ते से किया गया। उन्होंने पारंपरिक तरीके से पूजा भी की। उन्होंने इस अवसर पर विभिन्न कलाकारों से बातचीत की, उनका उत्साहवर्धन किया और उनके प्रयासों की सराहना की। इस अवसर पर उपस्थित

प्रमुख लोगों में एम.अंजन कुमार यादव पूर्व सांसद, सी राजेंद्र यादव, सिंहवाहिनी श्री महाकाली देवालयम, लाल दरवाजा, हैदराबाद के अध्यक्ष के. वेंकटेश और जी. अरविंद कुमार गौड़, दिल्ली बोनालु महोत्सव के प्रभारी; महासचिव बी मारुति यादव, कोषाध्यक्ष पोषानी सतीश मुदीराज; संयोजक जी अरविंद गौड़; सांस्कृतिक सचिव ए विनोद कुमार; प्रचार सचिव एस शास नारायण; आयोजन सचिव ए श्रीनिवास गुप्ता और सी कार्तिक यादव शामिल थे।

## कनक दुर्गम्मा मंदिर में बोनालु उत्सव मनाया गया



हैदराबाद, 09 जुलाई (शुभ लाभ ब्यूरो)। पुरानापूल स्वामी, विवेकानन्दनगर बस्ती स्थित कनकदुर्गम्मा वेलासी मंदिर में स्काई यूथ एसोसिएशन के तत्वावधान में चौथे वर्ष बलकम्पेट एल्लम्मा बोनालु उत्सव आयोजन भव्यता के साथ किया गया। आषाढ मास बोनालु उत्सव के सम्मान में स्वामी विवेकानन्दनगर कनकदुर्गा मंदिर में सुबह-सुबह

देवी-देवताओं का अभिषेक और पूजा की गई। मंदिर में विशेष रूप से स्थापित बलकम्पेटा एल्लम्मा अम्मावरु में पूजा की गई। शाम छह बजे अम्मावारी थोड्डे और पोतर-1जू के नृत्यों के बीच बलकम्पेटा अम्मावारी मंदिर के लिए जुलूस में निकले। इस अवसर पर भाजपा नेता गोविंद राठी ने मंदिर में विशेष पूजा की। स्काई प्रतिनिधि मिर्चिचिन्ना, सुधाकर, भरत, सतीश, पी. किरण व अन्य उपस्थित थे।



भाजपा महिला मोर्चा की अध्यक्ष शिल्पा रेड्डी के नेतृत्व में मोर्चा ने कांग्रेस की ओर से महिलाओं के लिए किये गए चुनावी वादों को पूरा करने की मांग को लेकर मंगलवार को धरना-प्रदर्शन किया। धरना में भाग लेती हुई भाजपा नेता सपना गुप्ता, लक्ष्मी राजशेखर रेड्डी व अन्य। डॉ. सुप्रभा म.सा. आदि ठाणा-6 का प्रदार्पण रामनगर में बाबुलाल माणकचंद मोहित पोकरणा के निवास स्थान शुभम् कुटीर में हुआ और प्रवचन सभा में जीवन में परिवर्तन लाने के लिए संबोधित किया।

## मारवाड़ी युवा मंच पर्ल महिला शाखा सिकंदराबाद द्वारा किया गया वृक्षारोपण



हैदराबाद, 09 जुलाई (शुभ लाभ ब्यूरो)। मारवाड़ी युवा मंच पर्ल महिला शाखा सिकंदराबाद द्वारा वृक्षारोपण किया गया। प्रेस को जारी विज्ञप्ति के अनुसार शाखा अध्यक्ष रक्षा जैन की अध्यक्षता में

तेलंगाना सरकार द्वारा आयोजित हरित हारम कार्यक्रम के अन्तर्गत डीवी कॉलोनी स्थित राम मंदिर के प्रांगण में वृक्षारोपण किया गया। सभी सदस्यों ने वृक्ष लगाकर वातावरण सुरक्षित रहे ऐसा प्रयास किया। कार्यक्रम को सफल बनाने में

पूम बोहरा, संतोष गुजरानी, कविता मांडण, सुमन घोड़ेला रजनी जैन, सुनीता इंगरवाल, पायल पारीक, पुष्पा कोठारी, मंजू घोड़ेला का सराहनीय योगदान रहा। शाखा की वृक्षारोपण संयोजिका अंकिता जैन ने सभी का आभार व्यक्त किया।

## जेपी नड्डा ने तेलंगाना को उर्वरकों की पर्याप्त आपूर्ति का आश्वासन दिया

हैदराबाद, 09 जुलाई (शुभ लाभ ब्यूरो)। केंद्रीय रसायन एवं उर्वरक मंत्री जेपी नड्डा ने तेलंगाना राज्य को उर्वरकों, खास तौर पर डायमोनियम फॉस्फेट की पर्याप्त आपूर्ति का आश्वासन दिया है। यह आश्वासन कृषि मंत्री तुम्मा

नागेश्वर राव द्वारा उन्हें लिखे गए पत्र के जवाब में आया है, जिसमें खरीफ किसानों की बढ़ती मांग को देखते हुए राज्य को डीएपी की आपूर्ति बढ़ाने की जरूरत पर बल दिया गया है। अनुरोध का जवाब देते हुए नड्डा ने कृषि मंत्री को

पत्र लिखकर स्पष्ट किया कि केंद्र सभी उर्वरकों की आवश्यक मात्रा में आपूर्ति सुनिश्चित करेगा। मंत्रालय समय-समय पर राज्य में उर्वरक स्टॉक का जायजा लेता रहा है। वास्तव में राज्य को इस साल अप्रैल

और मई के दौरान करीब 1.2 लाख मीट्रिक टन की आवश्यकता के मुकाबले सिर्फ 43,000 मीट्रिक टन डीएपी मिला। मंत्री तुम्माला ने जुलाई में कम से कम 80,000 टन डीएपी की आपूर्ति के लिए केंद्र से अनुरोध किया।

## टीएस एमसेट 2024 : काउंसलिंग प्रक्रिया वेब विकल्पों की प्रविष्टि आरंभ



पर जाएं।

चरण 2: मुख पृष्ठ पर, टीएस ईएमसीईटी वेब विकल्प प्रविष्टि लिंक ढूँढें और उस पर क्लिक करें।

चरण 3: अपना लॉगिन विवरण यानी एडमिट कार्ड नंबर, ऐप आईडी और अन्य विवरण दर्ज करें।

चरण 4: आपको एक नई विंडो पर पुनः निर्देशित किया जाएगा और अपने विकल्पों को पूरा करने के लिए कहा जाएगा।

चरण 5: अपनी पसंद के क्रम में अपने विकल्पों को पूरा करें।

चरण 6: विकल्पों को सहेजें और उन्हें ध्यान से जांचें।

चरण 7: वेब विकल्प सबमिट करें और भविष्य के संदर्भ के लिए स्क्रीनशॉट लें।

टीएस एमसेट चरण 1 काउंसलिंग 2024 के लिए दस्तावेज सत्यापन प्रक्रिया 6 जुलाई को शुरू हुई और 13 जुलाई को समाप्त होगी। उम्मीदवार 15 जुलाई को अपने वेब विकल्प फ्रीज कर सकेंगे।

टीएस एमसेट 2024 काउंसलिंग प्रक्रिया का चरण-2 दि.26 जुलाई से शुरू होगा और राउंड 2 के लिए वेब विकल्पों में प्रवेश 27 से 28 जुलाई तक शुरू होगा।

इस साल, टीएस एमसेट इंजीनियरिंग परीक्षा 9 से 11 मई तक आयोजित की गई थी, जबकि कृषि और फार्मसी शाखा परीक्षा 7 और 8 मई, 2024 को आयोजित की गई थी। परिणाम 18 मई को घोषित किए गए थे।

किसी भी अन्य अतिरिक्त जानकारी के लिए उम्मीदवारों को सूचित किया जाता है। टीएस एमसेट के आधिकारिक पोर्टल tgeapcet.nic.in पर जाएं।

हैदराबाद, 09 जुलाई (शुभ लाभ ब्यूरो)। तेलंगाना राज्य इंजीनियरिंग, कृषि और मेडिकल कॉमन एंट्रेंस टेस्ट (टीएस ईएमसीईटी) 2024 की काउंसलिंग प्रक्रिया के चरण 1 के लिए वेब विकल्पों की प्रविष्टि शुरू हो गई है।

जिन उम्मीदवारों ने काउंसलिंग प्रक्रिया के लिए पंजीकरण किया है, वे अपने पसंदीदा पाठ्यक्रम और कॉलेज विकल्पों का चयन कर सकेंगे आधिकारिक वेबसाइट tgeapcet.nic.in के माध्यम से। वेब विकल्प जमा करने की अंतिम तिथि 15 जुलाई है। बोर्ड उम्मीदवार की पसंद, रैंक और संस्थानों में सीटों की

उपलब्धता के आधार पर सीट आवंटन सूची 19 जुलाई को जारी करेगा। आवंटन के बाद, अपने स्थानों से संतुष्ट उम्मीदवारों को ऑनलाइन जानकारी प्राप्त करनी होगी और 19 से 23 जुलाई के बीच पंजीकरण शुल्क का भुगतान करना होगा। टीएस एमसेट 2024 तेलंगाना में विभिन्न संस्थानों द्वारा आयोजित बीई, बीटेक, बीफार्मा, फार्मडी, बीएससी, बीएफएससी और बीवीएससी कार्यक्रमों में प्रवेश के लिए एक राज्य स्तरीय प्रवेश परीक्षा है।

टीएस एमसेट 2024: वेब विकल्प कैसे दर्ज करें?

चरण 1: आधिकारिक वेबसाइट tgeapcet.nic.in

## एससीआर ने मानसून सुरक्षा उपायों की समीक्षा की



हैदराबाद, 09 जुलाई (शुभ लाभ ब्यूरो)।

दक्षिण मध्य रेलवे (एससीआर) ने पूरे जोन में मानसून की बारिश के मद्देनजर मानसून की तैयारियों और सुरक्षा उपायों के बारे में एक विस्तृत समीक्षा बैठक की। बैठक के दौरान, मानसून के मौसम के लिए संवेदनशील खंडों, पुलों, सुरंगों और उनके रखरखाव की स्थिति पर मानसून के संभावित प्रभाव पर जोर दिया गया। वरिष्ठ रेलवे अधिकारियों ने किसी भी घटना के मामले में आपातकालीन उपकरणों और रेत, बोल्टर और पाइप जैसी सामग्रियों के आरक्षित स्टॉक की उपलब्धता की समीक्षा की। इसके

अतिरिक्त, चौबीसों घंटे निगरानी सुनिश्चित करेगी कि आपात स्थिति के जवाब में त्वरित कार्रवाई की जाए।

एससीआर के महाप्रबंधक अरुण कुमार जैन ने अधिकारियों को ट्रैक पर बाढ़ को रोकने और ट्रेनों के सुचारू संचालन को सुनिश्चित करने के लिए साइड वाटर ड्रेन और जलमार्गों की सफाई और रखरखाव को प्राथमिकता देने का निर्देश दिया।

उन्होंने उपकरण सुरक्षा प्रोटोकॉल का सख्ती से पालन करने, ट्रेन संचालन के रजिस्ट्रों के उचित रखरखाव और सभी आवश्यक मानसून सावधानियों को अपनाने की भी सलाह दी।

## जागरूकता कार्यक्रम आयोजित



कागजनगर दिनांक (शुभ लाभ ब्यूरो)।

कोमुरमभीम आसिफाबाद जिले के पुलिस अधीक्षक डीवी श्रीनिवास राव (आईपीएस) के आदेशानुसार जिले के कागजनगर के वसुंधरा जूनियर कॉलेज में पुलिस कला दल द्वारा विद्यार्थियों के लिए विभिन्न विषयों पर जागरूकता कार्यक्रम आयोजित किया गया। कागजनगर शहर के पुलिसकर्मियों के सहयोग से जिला पुलिस कला टीम छात्रों को विभिन्न विषयों पर शिक्षित किया।

उक्त कार्यक्रम में कागजनगर

टाउन सीआई शंकरय्या, एसए-सआई अंजैया, आसिफाबाद के छात्र, छात्राएं और पुलिस टीम ने भाग लिया।

एडिशनल एसपी प्रभाकर राव की देखरेख में कागजनगर डिवीजन के अंतर्गत आने वाले जेडपीएसएस स्कूल रामपल्ली गांव में जागरूकता सम्मेलन का आयोजन किया गया। इस मौके पर रमादेवी ने कहा कि अगर कोई भी महिला हिंसा, छेड़छाड़ और साइबर क्राइम की शिकार है तो उन्हें तुरंत शीटिस से संपर्क करना चाहिए।

उन्होंने बताया कि लोगों को

फेसबुक, व्हाट्सएप, इंस्टाग्राम जैसे सोशल मीडिया का उपयोग करते समय बहुत सावधान रहना चाहिए और फोटो और वीडियो पोस्ट करते समय व्यक्तिगत सुरक्षा से संबंधित सभी प्रकार की सावधानियां बरतनी चाहिए। उन्होंने कहा कि महिलाओं की सुरक्षा के लिए टीमों में काम कर रही हैं किसी भी आपातकालीन स्थिति में जिला एवं 100 नंबर पर कॉल करें। कार्यक्रम में स्कूल की प्रधानाध्यापिका रमादेवी सुनीता और उनकी टीम के स्टाफ के सदस्यों ने भाग लिया।

## चंद्रबाबू नायडू की नजर जीएचएमसी चुनावों पर!

हैदराबाद, 09 जुलाई (शुभ लाभ ब्यूरो)।

आंध्र प्रदेश के मुख्यमंत्री एन. चंद्रबाबू नायडू ने तेलुगु देशम पार्टी (टीडीपी) के पुनरुद्धार के लिए तेलंगाना पर अपनी नजरें गड़ा दी हैं, वहीं बीआरएस और कांग्रेस इस परिदृश्य पर बहुत करीब से नजर रख रहे हैं। बीआरएस इस बात पर विचार कर रही है कि क्या वह चंद्रबाबू नायडू के राज्य में प्रवेश की प्रतिकूल परिस्थितियों का सबसे अच्छा उपयोग तेलंगाना की भावना को भड़काने और वापस उछालने के लिए कर सकती है।

चंद्रबाबू नायडू के लिए तेलंगाना में तत्काल लक्ष्य अगले साल होने वाले ग्रेटर हैदराबाद नगर निगम चुनाव हैं। नायडू द्वारा तेलंगाना में पार्टी को पुनर्जीवित करने की इच्छा व्यक्त करने के साथ ही कांग्रेस को भी टीडीपी के हाथों अपना वोट शेर खोने का डर है। टीपीसीसी के कार्यकारी अध्यक्ष टी. जयप्रकाश रेड्डी उर्फ जगमा रेड्डी ने कहा है कि नेताओं को भाजपा और जन सेना पार्टी के साथ हैदराबाद में टीडीपी के प्रवेश के खतरे को लेकर सतर्क रहना चाहिए। टीडीपी का मानना है कि जीएचएमसी क्षेत्र में उसका आधार है। कांग्रेस नेता टीडीपी से जुड़े नेताओं के संभावित पलायन को लेकर चिंतित हैं। कांग्रेस में अब ऐसे कई नेता हैं, जिन्होंने टीडीपी से अपने



राजनीतिक करियर की शुरुआत की थी। इनमें विधायक और मनोनीत पदों पर नियुक्त किए गए लोग शामिल हैं। अगर वे अपने मातृ संस्थान में वापस लौटते हैं, तो कांग्रेस को नुकसान होने की संभावना है। अब ऐसी खबरें हैं कि टीडीपी जीएचएमसी के चुनाव में भाजपा और जन सेना के साथ गठबंधन कर चुनाव लड़ सकती है, वही तिकड़ी जिसने पड़ोसी राज्य में आंध्र प्रदेश में चुनाव लड़ा और जीता था। इस बात पर गरमागरम बहस चल रही है कि ऐसी स्थिति में बीआरएस और कांग्रेस का क्या होगा।

भाजपा के सूत्रों ने कहा कि पार्टी को लगता है कि उसे कुछ हद तक बसने वाले क्षेत्रों में लाभ हो सकता है। लेकिन वार्ड्सएसआरसी है, जिसकी जीएचएमसी में कुछ इलाकों में पकड़ है। अगर पार्टी

चुनाव लड़ने का फैसला करती है, तो इससे टीडीपी-भाजपा-जन सेना गठबंधन की संभावनाओं को नुकसान पहुंचेगा और बीआरएस को मदद मिलेगी।

बीआरएस के एक नेता और पूर्व मंत्री ने कहा कि गुलाबी पार्टी छह से आठ विधानसभा क्षेत्रों में 20 से 30 डिवीजनों में अपनी संभावनाओं को बेहतर बनाने के लिए वार्ड्सएसआरसी के साथ गठबंधन कर सकती है, जहां आंध्र के मतदाता बड़ी संख्या में रहते हैं।

2002 में हैदराबाद नगर निगम (एमसीएच) के चुनावों में, टीडीपी ने 99 सीटों में से 22, एआईएमआईएम ने 34, कांग्रेस ने 22, भाजपा ने 18, टीआरएस (अब बीआरएस) ने 2, एमबीटी ने 2, तेलंगाना साधना समिति ने 1 और अन्य ने 1 सीट जीती थी। लेकिन 2009 के ग्रेटर हैदराबाद नगर निगम चुनावों में, कांग्रेस ने 52 सीटें, टीडीपी ने 55, एआईएमआईएम ने 43, भाजपा ने 5 और निर्दलीय ने 150 सीटों में से 5 सीटें जीती थीं। बीआरएस ने चुनाव नहीं लड़ा था। 2016 के चुनावों में, बीआरएस ने 99 सीटें, एआईएमआईएम ने 44, भाजपा ने 4, टीडीपी ने 1 और कांग्रेस ने 2 सीटें जीती थीं। 2020 में, बीआरएस ने 56 सीटें, एआईएमआईएम ने 44, भाजपा ने 47, कांग्रेस ने 3 और टीडीपी ने शून्य सीटें

जीतीं। चूंकि टीडीपी का जीएचएमसी परिषद टीडीपी जीएचएमसी कॉंसिल में कोई प्रतिनिधित्व नहीं है, इसलिए पार्टी अब वापसी करना चाहती है।

अब, आंध्र प्रदेश विधानसभा चुनाव जीतने और नायडू के चौथी बार मुख्यमंत्री बनने के बाद टीडीपी का ध्यान तेलंगाना पर है। माना जाता है कि टीडीपी का कुकटपल्ली, शेरिलिंगमपल्ली, राजेंद्रनगर, एलबी नगर, उप्पल, सनतनगर, मलकाजगिरी, कुतबुल्लापुर और जुबली हिल्स के विधानसभा क्षेत्रों में मजबूत आधार है।

बीआरएस के टिकट पर पिछले दो चुनाव जीतने वालों में से कई पहले टीडीपी के पार्षद थे। अब, बीआरएस हर गुजरते दिन के साथ कमजोर होती जा रही है और विधायक और एमएलसी बड़ी संख्या में कांग्रेस में शामिल हो रहे हैं। कई पार्षद पहले ही सत्तारूढ़ पार्टी में शामिल हो चुके हैं। ग्रेटर हैदराबाद सीमा के अंतर्गत लगभग 80 प्रतिशत विधायक पहली बार टीडीपी के चुनाव चिह्न पर विधायक बने और बाद में बीआरएस में शामिल हो गए। नायडू ने कहा था कि नेताओं ने निष्ठा बदली है, लेकिन कैडर नहीं।

अभी तक, भाजपा ने नायडू के तेलंगाना में प्रवेश करने के इरादे पर कोई प्रतिक्रिया नहीं दी है।

## चटनी में चूहा : जेएनटीयू घटना को लेकर मंत्री दामोदर राजा नरसिम्हा गंभीर, दिये जांच के आदेश

हैदराबाद 9 जुलाई (शुभ लाभ ब्यूरो)।

तेलंगाना के स्वास्थ्य मंत्री सी. दामोदर राजा नरसिम्हा ने संगारेड्डी जिले के सुल्तानपुर जेएनटीयू में चटनी में चूहा पाये जाने की घटना पर अपना गुस्सा जाहिर किया है। जेएनटीयू बॉयज कैम्प में छात्रों द्वारा खाये जाने वाली चटनी में चूहा निकलने पर मंत्री दामोदर ने प्रतिक्रिया दी। पिछले कुछ दिनों से जेएनटीयू में हो रहे घटनाक्रम की व्यापक जांच कर जांच रिपोर्ट सौंपने का आदेश संबंधित विभाग के अधिकारियों को दिया गया। हम यह सुनिश्चित करना चाहते हैं कि ऐसी घटनाएं दोबारा न हों। खाद्य सुरक्षा नियमों का पालन न करने वालों के खिलाफ कार्रवाई की जाए और उनके लाइसेंस रद्द किए जाएं।

इसी तरह, मंत्री ने राज्य भर के सरकारी, निजी, स्कूलों और कॉलेजों में छात्रावासों और कैटीनों में निरीक्षण करने का आदेश दिया। लोगों को गुणवत्तापूर्ण भोजन उपलब्ध



कराने के लिए फूड सेफ्टि अधिकारियों को हमेशा होटल, रेस्तरां, बेकरी और बोर्डिंग हाउस में निरीक्षण करना चाहिए। खाद्य सामग्री बनाने वाले प्रबंधकों पर विशेष

निगरानी रखी जाए। खाद्य निर्माताओं को एफएसएसआई लाइसेंस लेना चाहिए। मंत्री के आदेश के समय अपर समाहर्ता माधुरी, आरडीओ पांडु, फूड सेफ्टिक वर्क इंस्पेक्टर धर्मेन्द्र समेत अधिकारी मौजूद हैं।

गौरतलब है कि संगारेड्डी जिले के सुल्तानपुर जेएनटीयू के मेस की चटनी में एक चूहा मिला। इसका एक वीडियो भी सामने आया है। जहां एक बर्तन के अंदर चटनी में जीवित चूहा तैरता हुआ दिखाई दे रहा है। इस वीडियो को कई छात्रों ने अपने फोन पर रिकॉर्ड किया है। इसने हॉस्टल के छात्रों के लिए भोजन की सुरक्षा को लेकर गंभीर चिंताएं पैदा कर दी हैं।

सोशल मीडिया पर वीडियो वायरल होने के बाद छात्रों के स्वास्थ्य को लेकर चर्चाएं तेज हो गई हैं। नेटिजंस इस लापरवाही पर चुटकी ले रहे हैं। छात्रावास में परीसे जाने वाले घटिया भोजन की निंदा की जा रही है।

## तिरुमला मंदिर में कोइल अलवर तिरुमंजनम का हुआ आयोजन



तिरुमला, 09 जुलाई (शुभ लाभ ब्यूरो)।

आंध्र प्रदेश के तिरुमला मंदिर में 16 जुलाई को होने वाले अनिवारा अस्थान के मद्देनजर मंगलवार को पारंपरिक मंदिर सफाई अनुष्ठान कोइल अलवर तिरुमंजनम का आयोजन किया गया।

तिरुमंजनम के पूरा होने के बाद

मंदिर के बाहर अनुष्ठान के महत्व के बारे में बोलते हुए तिरुमला तिरुपति देवस्थान (टीटीडी) के कार्यकारी अधिकारी जे. श्यामला राव ने कहा कि यह उत्सव मंदिर में आम तौर पर वर्ष में चार बार आयोजित किया जाता है, पहला उगादी पर, दूसरा वैकुंठ एकादशी के अवसर पर, तीसरा वार्षिक

ब्रह्मोत्सव पर और चौथा अनिवारा अस्थान के अवसर पर मनाया जाता है।

अनुष्ठान के एक भाग के रूप में, छत, दीवारों, स्तंभों सहित पूरे मंदिर परिसर को परिमलम, कई सुगंधित सामग्रियों से बने एक विशेष मिश्रण से साफ किया गया।

बाद में, भक्तों को श्री वेंकटेश्वर स्वामी के दर्शन की अनुमति दी गई। इस अवसर पर जेईओ वीरब्रह्मम, सीवीएसओ नरसिंह किशोर, उप कार्यकारी अधिकारी लोकनाथम, पेशकार श्रीहरि भी मौजूद थे।

## राज्य सरकार क्षेत्रीय रिंग रोड परियोजना के लिए हुडको से 3,000 करोड़ का ऋण लेगी!

हैदराबाद, 09 जुलाई (शुभ लाभ ब्यूरो)।

क्षेत्रीय रिंग रोड (आरआरआर) के निर्माण को सर्वोच्च प्राथमिकता मानते हुए राज्य सरकार धन जुटाने में तेजी ला रही है। वह वित्तीय संस्थानों से ऋण जुटाने पर विचार कर रही है। प्रस्तावित आरआरआर करीब 350 किलोमीटर का है। सरकार ने इसे दो चरणों में बनाने का फैसला किया है। आरआरआर का उत्तरी भाग संगारेड्डी से चौटुपल तक और दक्षिणी भाग चौटुपल से संगारेड्डी तक है। अधिकारियों ने अनुमान लगाया है कि इस परियोजना के निर्माण पर 31,000 करोड़ रुपये खर्च होंगे। पहले चरण में सरकार 15,000 करोड़ रुपये की अनुमानित लागत से उत्तरी भाग का निर्माण करेगी। यह करीब 161 किलोमीटर लंबा है, जिसके लिए 1,940 हेक्टेयर भूमि की आवश्यकता होगी। अधिकारियों ने कहा कि भूमि अधिग्रहण के लिए मुआवजे के भुगतान

के लिए 5,000 करोड़ रुपये की राशि की आवश्यकता है। यह राशि राज्य सरकार का 50 प्रतिशत हिस्सा है।

सूत्रों ने बताया कि इस राशि में से राज्य सरकार ने 3,000 करोड़ रुपये आवास एवं शहरी विकास निगम (हुडको) से मांगने का प्रस्ताव रखा है, जो केंद्रीय शहरी विकास मंत्रालय के अधीन है। उन्होंने कहा कि हुडको से ऋण स्वीकृति प्राप्त करने के लिए राज्य सरकार को गारंटी देनी चाहिए। हाल ही में हुडको ने महाराष्ट्र में इसी तरह की एक परियोजना के लिए ऋण स्वीकृत किया था।

इसने पुणे क्षेत्रीय रिंग रोड के निर्माण के लिए 5,500 करोड़ रुपये स्वीकृत किए। इस बीच, बताया जा रहा है कि भारतीय राष्ट्रीय राजमार्ग प्राधिकरण (एनएचआई) तेलंगाना आरआरआर के उत्तरी भाग के निर्माण के लिए निविदाएं आमंत्रित करने की योजना तैयार कर रहा है।

राज्य में अगले 24 घंटों में भारी बारिश का अनुमान : मौसम विभाग

हैदराबाद, 09 जुलाई (शुभ लाभ ब्यूरो)।

मौसम विज्ञान केंद्र ने मंगलवार को कहा कि अगले 24 घंटों के दौरान तेलंगाना के आदिलाबाद, कोमारमभीम आसिफाबाद, मंचेरियल, निर्मल, मुलुगु, भद्राद्री कोत्तागुडम, संगारेड्डी, कामारेड्डी जिलों में अलग-अलग स्थानों पर भारी बारिश होने का अनुमान है। यहां एक दैनिक मौसम रिपोर्ट में कहा गया कि 12 जुलाई को राज्य के मंचेरियल, निर्मल, निजामाबाद, पेदापल्ली, जयशंकर भूपालपल्ली, मुलुगु, भद्राद्री कोत्तागुडम, मेडक और कामारेड्डी जिलों में भी यही स्थिति रहने का अनुमान है।

## खेती में जागरूकता प्रदान करने के लिए रायथु नेस्थम कार्यक्रम आयोजित

आसिफाबाद 9 जुलाई (शुभ लाभ ब्यूरो)।

आसिफाबाद जिला कलेक्टर वेंकटेश धोत्रे ने कहा कि किसानों को फसल की खेती में आने वाली समस्याओं को दूर करने और उच्च उपज के लिए जागरूकता प्रदान करने के लिए रायथु नेस्थम कार्यक्रम बहुत उपयोगी है।

कार्यक्रम में जिला अपर कलक्टर (स्थानीय निकाय) दीपक तिवारी, जिला कृषि विभाग अधिकारी आर. श्रीनिवास राव के साथ उक्त कार्यक्रम शामिल हुए। इस



अवसर पर जिलाधिकारी ने कहा कि वर्तमान वर्षा ऋतु में धान की अल्पकालीन खेती एवं महत्वपूर्ण फसलों में खरपतवार प्रबंधन पर राज्य के

स्थानीय वैज्ञानिकों द्वारा प्रशिक्षण कार्यक्रम आयोजित किया गया है। उन्होंने कहा कि किसानों को इकाइयों का सदुपयोग

करना चाहिए और फसलों की खेती में आने वाली समस्याओं को हर मंगलवार को होने वाले रायथु नेस्तम कार्यक्रम में वैज्ञानिकों के सामने रखना चाहिए और शंकाओं को दूर करना चाहिए तथा अच्छी पैदावार हासिल करनी चाहिए। उक्त कार्यक्रम में सहायक कृषि निदेशक मिलिंद कुमार, कृषि अधिकारी खादर हुसैन, संभाग स्तरीय कृषि विस्तार अधिकारी, लगभग 250 किसानों और संबंधित अधिकारियों ने भाग लिया।

# पर्यावरण संरक्षण में भारत दुनिया में अग्रणी है : ओम बिरला

## सबसे किफायती खर्च में यूपी के घर-घर पहुंचा नल से जल

जल जीवन मिशन में अन्य राज्यों के लिए नजीर बना यूपी मॉडल

इंदौर, 09 जुलाई (एजेंसियां)।

लोकसभा अध्यक्ष ओम बिरला ने प्रधानमंत्री नरेन्द्र मोदी के 'एक पेड़ माँ के नाम' अभियान के अंतर्गत इंदौर के बिजासन वन शिविर वृक्षारोपण स्थल पर आज पौधारोपण किया।

श्री बिरला मध्य प्रदेश के एक दिवसीय दौरे पर आये हुए हैं। इस अवसर पर उन्होंने कार्बन फुटप्रिंट कम करने की भारत की प्रतिबद्धता और सरकार द्वारा किए जा रहे उपायों के बारे में बताते हुये कहा कि वृक्षारोपण ग्लोबल वार्मिंग, वनों की कटाई और पर्यावरण को होने वाले नुकसान को रोकने का सबसे प्रभावी उपाय है। श्री बिरला ने यह भी कहा कि वृक्षारोपण से हमें जलवायु परिवर्तन की समस्या से निपटने और पारिस्थितिक संतुलन बनाए रखने में मदद मिलेगी। हमारा लक्ष्य केवल पौधे लगाना ही नहीं होना चाहिए, बल्कि हमें उन्हें संरक्षित भी करना चाहिए ताकि वे बड़े पेड़ बन सकें।



लोकसभा अध्यक्ष बिरला ने सुझाव दिया कि सरकार द्वारा जियो टैगिंग जैसी तकनीक से पेड़ों की सुरक्षा में बहुत मदद मिलेगी। उन्होंने लोगों से वृक्षारोपण और पेड़ों की सुरक्षा को जन आंदोलन बनाने का आग्रह किया। वृक्षारोपण के सांस्कृतिक और आध्यात्मिक पहलुओं का

उल्लेख करते हुए श्री बिरला ने बताया कि पर्यावरण संरक्षण भारतीय संस्कृति का एक प्रमुख आयाम है और भारत में प्राचीन काल से ही लोगों और प्रकृति के बीच सामंजस्य रहा है। हमारी संस्कृति और परंपराओं से हमें अन्य प्राणियों और प्रकृति के साथ सामंजस्य बनाकर जीवन

जिने की भी सीख मिली है।

जलवायु संरक्षण के क्षेत्र में प्रधानमंत्री नरेन्द्र मोदी द्वारा की गई पहल की सराहना करते हुए श्री बिरला ने कहा कि प्रधानमंत्री के विजन और प्रयासों के फलस्वरूप एक एक बेहतर दुनिया और सतत विकास के लक्ष्य की ओर अग्रसर हैं। उन्होंने बताया कि प्रधानमंत्री द्वारा शुरू किया गया 'एक पेड़ माँ के नाम' अभियान जलवायु संरक्षण की दिशा में भारत के प्रयासों में उल्लेखनीय कदम होगा। श्री बिरला ने इस बात पर जोर दिया कि जलवायु परिवर्तन की समस्या के निवारण में भारत दुनिया का नेतृत्व कर रहा है और भारत जलवायु संबंधी वैश्विक समस्या का समाधान करेगा। पूर्व लोक सभा अध्यक्ष, श्रीमती सुमित्रा महाजन और मध्य प्रदेश सरकार में मंत्री कैलाश विजयवर्गीय भी इस कार्यक्रम में शामिल हुए। इससे पहले, श्री बिरला ने पितरेश्वर हनुमान मंदिर में दर्शन किए और समाज में शांति और समृद्धि की प्रार्थना की।

लखनऊ, 09 जुलाई (एजेंसियां)।

हर घर तक नल कनेक्शन पहुंचाने में यूपी की योगी सरकार अन्य बड़े राज्यों पर भारी पड़ी। यही नहीं, हर घर नल और नल से जल पहुंचाने में एक तरफ जहां यूपी सबसे पहले पायदान पर है, वहीं हर घर तक नल कनेक्शन पहुंचाने में यूपी का खर्च अन्य कई बड़े राज्यों की अपेक्षा सबसे किफायती है। हर घर नल, नल से जल के वितरण में छाया डबल इंजन सरकार का यूपी मॉडल अन्य विशेष राज्यों की तुलना में सर्वश्रेष्ठ है। डबल इंजन सरकार की नीतियों की बदौलत प्रत्येक परिवार तक नल कनेक्शन पहुंचाने में लगभग 59 हजार रुपये लगे। जबकि अन्य राज्यों में कम कनेक्शन पर भी खर्च होने वाली राशि यूपी से बहुत अधिक रही।

राज्य	नल कनेक्शन	लागत (प्रति परिवार)
उत्तर प्रदेश	26031317	59706
महाराष्ट्र	9827937	62601
हिमाचल प्रदेश	946006	65543
उत्तराखंड	1323739	71231
मध्य प्रदेश	9827551	75117
केरल	5416785	79224
कर्नाटक	7663623	86152
राजस्थान	9521118	87489
जम्मू-कश्मीर	1296169	100510
अरुणाचल प्रदेश	205770	228454

उत्तर प्रदेश में निकट भविष्य में सबसे सस्ते पानी की आपूर्ति के लिए और तेजी से तैयार चल रही है। इसके पीछे सबसे बड़ा कारण है कि यहां लगभग 80 फीसदी योजनाएं सोलर पर निर्भर हैं। इससे बिजली का खर्च कमतर होता जाएगा। वर्तमान में उत्तर प्रदेश में जल जीवन मिशन के तहत हर घर नल और जल पहुंचाने के लिए लगभग 32930 योजनाएं सोलर बेस्ड चल रही हैं। शेष 40591 योजनाओं को बिजली से चलाया जा रहा। सोलर बेस्ड परियोजना से 2,23,66,237 परिवारों तक शुद्ध पेयजल का आपूर्ति हो रही है, जबकि बिजली से अभी 36,65,080 परिवारों को जल मुहैया कराया जा रहा है।

विंध्य और बुंदेलखंड में पानी पहुंचाना योगी सरकार की प्राथमिकता में रहा। मुख्यमंत्री योगी आदित्यनाथ की संजीवनी का ही असर रहा कि विंध्य-बुंदेलखंड में लगभग 98 फीसदी इलाकों में नल कनेक्शन के साथ हर घर जल पहुंच गया। विंध्य-बुंदेलखंड के लिए साल 2024 ऐतिहासिक रहा। पीने के पानी के लिए कभी त्राहिमाम करने वाले विंध्य-बुंदेलखंड में इस गर्मी में कहीं भी पानी की किल्लत नहीं रही। पीने के पानी को लेकर न प्रदर्शन दिखा और न ही टैकों का जमावड़ा लगा। इसका कारण जल जीवन मिशन के तहत इस क्षेत्र के गांवों में पानी की समुचित जलापूर्ति हुई।

## रेवंत रेड्डी ने दिए दिसंबर 2025 से पहले कलवाकुर्ती लिफ्ट सिंचाई परियोजना को पूरा करने के निर्देश



महबूबनगर, 09 जुलाई (शुभ लाभ ब्यूरो)।

मुख्यमंत्री ए. रेवंत रेड्डी ने अधिकारियों को दिसंबर 2025 से पहले कलवाकुर्ती लिफ्ट सिंचाई परियोजना को पूरा करने और क्षेत्र का दौरा करके तदनुसार कार्य योजना तैयार करने का निर्देश दिया। सरकार काम में तेजी लाने के लिए ग्रीन चैनल के जरिए फंड जारी करने के लिए तैयार है। उन्होंने मंगलवार को यहां अधिकारियों के साथ बैठक के दौरान कहा कि हर महीने काम की प्रगति की समीक्षा बैठक की जानी चाहिए और काम युद्ध स्तर पर पूरा किया जाना चाहिए। इससे पहले दिन में मुख्यमंत्री ने पूर्ववर्ती महबूबनगर जिले में 353.66 करोड़ रुपये के विकास कार्यों की आधारशिला

रखी। इनमें 276.80 करोड़ रुपये से शहर में एसटीपी के निर्माण और 37.87 करोड़ रुपये से सीसी रोड और स्टोरेज टैंक बिछाने का शिलान्यास किया गया।

इसी तरह, पलामुरु विश्वविद्यालय में 42.40 करोड़ रुपये की लागत से विभिन्न कार्यों, एमवीएस डिग्री कॉलेज में 10 करोड़ रुपये की लागत से लड़कियों के छात्रावास का निर्माण, देवरकट्टा में 6.10 करोड़ रुपये की लागत से डिग्री कॉलेज का निर्माण, ग्रामीण महबूबनगर में 3.25 करोड़ रुपये की लागत से केजीबीवी भवन का निर्माण और गंदेड में 6.20 करोड़ रुपये की लागत से केजीबीवी भवन के निर्माण सहित अन्य कार्यों की आधारशिला रखी गई।

## केजरीवाल के खिलाफ पूरक चार्जशीट 12 को कोर्ट में पेश होंगे



नई दिल्ली, 09 जुलाई (एजेंसियां)।

दिल्ली शराब नीति घोटाले में मुख्यमंत्री अरविंद केजरीवाल और आम आदमी पार्टी के खिलाफ प्रवर्तन निदेशालय (ईडी) द्वारा दायर पूरक आरोपपत्र पर दिल्ली की राउज एवैन्यू कोर्ट ने मंगलवार को संज्ञान लिया। विशेष न्यायाधीश कावेरी बावेजा ने मनी लॉन्ड्रिंग मामले में मुख्यमंत्री और आम आदमी पार्टी के खिलाफ दखिल सातवें पूरक अभियोजन पत्र का संज्ञान लिया। अदालत ने केजरीवाल के लिए 12 जुलाई को पेशी का वारंट जारी किया है।

## राज्य में 50 लाख एकड़ में धान की कटाई हुई : मुख्य सचिव

हैदराबाद, 09 जुलाई (शुभ लाभ ब्यूरो)।

मुख्य सचिव ए. शांति कुमारी ने कहा कि राज्य भर में 50 लाख एकड़ में धान की बुआई की गई है, जबकि पिछले साल 44 लाख एकड़ में बुआई की गई थी। उन्होंने मंगलवार को अधिकारियों के साथ बैठक में कहा कि सभी मंडलों में पर्याप्त मात्रा में यूरिया और अन्य उर्वरक उपलब्ध हैं और जिला कलेक्टरों को उनके वितरण की नियमित रूप से दैनिक आधार पर निगरानी करनी चाहिए। मुख्य सचिव ने अधिकारियों को वर्तमान मानसून के मौसम में डायरिया, डेंगू, मलेरिया और चिकनगुनिया जैसी मौसमी



बीमारियों के प्रसार को रोकने के लिए प्रभावी उपाय करने का निर्देश दिया। इन बीमारियों के प्रसार को रोकने के लिए लोगों को जागरूक किया जाना चाहिए और फार्मिंग, एंटी-लार्वा ऑपरेशन और घरेलू स्वास्थ्य सर्वेक्षण किए जाने चाहिए। उन्होंने कहा कि सभी जिला केंद्रों में चौबीसों घंटे हेल्पलाइन और रैपिड

रिस्पांस टीमों स्थापित की जानी चाहिए। मुख्य सचिव ने जिला कलेक्टरों को धरनी शिकायतों के समाधान पर ध्यान केंद्रित करने का निर्देश दिया। उन्होंने कहा कि पिछले दस साल में 57,000 से अधिक आवेदनों का समाधान किया गया और सभी लंबित आवेदनों को संबोधित करने के लिए कदम उठाए जाने चाहिए। मुख्य सचिव ने कहा कि कर्मचारियों के तबादलों की प्रक्रिया 20 जुलाई तक पूरी कर ली जाए। उन्होंने बताया कि विभागवार रिक्तियों का ब्यौरा घोषित कर दिया गया है तथा तबादलों की प्रक्रिया सरकारी नियमों के अनुसार पारदर्शी तरीके से पूरी की जाए।

## इंजीनियरिंग छात्र ने सट्टे में कॉलेज की फीस हारने के बाद की आत्महत्या

हैदराबाद, 09 जुलाई (शुभ लाभ ब्यूरो)।

21 वर्षीय इंजीनियरिंग छात्र ने मंगलवार को घाटकेसर के पास कॉलेज की फीस 'सट्टेबाजी' में हारने के बाद कथित तौर पर आत्महत्या कर ली। सरकारी रेलवे पुलिस (जीआरपी) ने बताया कि बी-टैक तृतीय वर्ष का छात्र और नलगोंडा जिले का निवासी मंगलवार को सुबह मालगाड़ी के सामने कूद गया जिससे उसकी मौत हो गई। पुलिस के अनुसार, छात्र के माता-पिता ने उसे कॉलेज की फीस भरने के लिए 1.03 लाख रुपये दिए थे, लेकिन उसने इस राशि का इस्तेमाल सट्टे में किया और उसे नुकसान हुआ। उसके माता-पिता को हाल ही में कॉलेज के अधिकारियों द्वारा संदेश भेजे जाने के बाद फीस न चुकाने के बारे में पता चला। जब उन्होंने पूछताछ की, तो उसने बताया कि वह पैसे जुए में हार गया था। पुलिस ने प्रारंभिक जांच के आधार पर कहा कि बाद में, छात्र वित्तीय नुकसान के कारण अवसाद में चला गया और कथित तौर पर यह कदम उठाया।

## 'अयोध्या-काशी: पुण्य क्षेत्र यात्रा' भारत गौरव पर्यटक ट्रेन सिक्ंदराबाद रेलवे स्टेशन से शुरू हुई

हैदराबाद, 09 जुलाई (शुभ लाभ ब्यूरो)।

भारत गौरव, एक थीम आधारित पर्यटक सर्किट ट्रेन है, जिसे भारतीय रेलवे द्वारा भारत की समृद्ध सांस्कृतिक विरासत और ऐतिहासिक स्थलों को प्रदर्शित करने के लिए शुरू किया गया था, जो रेल यात्रियों के बीच काफी लोकप्रिय रही है। भारत गौरव की एक और यात्रा, अयोध्या-काशी: पुण्य क्षेत्र यात्रा ने मंगलवार दि. 09 जुलाई, 2024 को सिक्ंदराबाद रेलवे स्टेशन से अपनी यात्रा शुरू की। 121वीं भारत गौरव ट्रेन में यात्रा करने वाले वरिष्ठ नागरिकों में से एक, श्री हनमन्थ, उम्र 67 वर्ष ने इसे सिक्ंदराबाद रेलवे स्टेशन से लॉन्च किया। अयोध्या-काशी: पुण्य क्षेत्र यात्रा, भारत गौरव ट्रेन जिसने मंगलवार को अपनी यात्रा शुरू की, 360 यात्रियों के साथ चल रही है। पुण्य क्षेत्र यात्रा का यह 09 दिवसीय दौरा गया, चाराणसी, अयोध्या और प्रयागराज के दिव्य/तीर्थ स्थलों को कवर करेगा। पुण्य क्षेत्र यात्रा: अयोध्या-



काशी तेलंगाना और आंध्र प्रदेश के रेल यात्रियों को आध्यात्मिक ज्ञान के लिए नवनिर्मित राम जन्मभूमि (अयोध्या) और ज्योतिर्लिंग (काशी) विश्वनाथ मंदिर) के दर्शन करने या गया में पिंडदान अनुष्ठान (अपने पूर्वजों को श्रद्धांजलि अर्पित करने) का अनूठा अवसर प्रदान करती है। सिक्ंदराबाद के अलावा, ट्रेन में यात्रियों के लिए काजीपेट (वारंगल), तेलंगाना में खम्मम और आंध्र प्रदेश में विजयवाड़ा, एलुरु, राजमुंदरी, समालकोट, विजाग (पेंडुर्थी), विजयनगरम और ओडिशा में टिटलगाढ़ में बोरडिंग/डी-बोरडिंग की सुविधा प्रदान की गई है।

दक्षिण मध्य रेलवे के महाप्रबंधक अरुण कुमार जैन ने दक्षिण मध्य रेलवे से भारत गौरव पर्यटक ट्रेन के लिए यात्रियों से प्राप्त अच्छी प्रतिक्रिया पर अपनी प्रसन्नता व्यक्त की है। उन्होंने कहा कि भारत गौरव ट्रेनें देश में आध्यात्मिक पर्यटन के विकास को बढ़ावा दे रही हैं। उन्होंने कहा कि ट्रेन यात्रियों के लिए सभी क्षेत्रों की सुविधा प्रदान करती है और इसमें एसी और नॉन-एसी दोनों कोच उपलब्ध हैं। उन्होंने रेल उपयोगकर्ताओं से सांस्कृतिक रूप से प्रमुख और ऐतिहासिक स्थानों पर जाने के अवसर का उपयोग करने की अपील की।

गडवाल, 09 जुलाई (शुभ लाभ ब्यूरो)।

मुख्यमंत्री रेवंत रेड्डी ने आलमपुर निर्वाचन क्षेत्र में व्यापक विकास उपायों का आश्वासन दिया और बुनियादी ढांचे, स्वास्थ्य सेवा और शिक्षा की जरूरतों को पूरा करने के वादे किए।

आलमपुर निर्वाचन क्षेत्र के निवासियों के लिए एक आशाजनक कदम के रूप में, मुख्यमंत्री रेवंत रेड्डी की महबूबनगर जिले की अपनी यात्रा के दौरान महत्वाकांक्षी विकास परियोजनाओं की शुरुआत की है। स्थानीय विधायक विजयुडू के साथ, मुख्यमंत्री ने क्षेत्र के भीतर बुनियादी ढांचे, स्वास्थ्य सेवा और शिक्षा को बढ़ावा देने के उद्देश्य से प्रस्तावित पहलों की गहन समीक्षा की। यात्रा के दौरान, विधायक विजयुडू ने कार्यान्वयन की प्रतीक्षा कर रहे महत्वपूर्ण परियोजनाओं की रूपरेखा तैयार करते हुए एक विस्तृत याचिका प्रस्तुत की।



इनमें सबसे प्रमुख- मल्लामा कुंटा जलाशय, जुलाकल जलाशय और वल्लूर जलाशय का तत्काल निर्माण। ये जलाशय निर्वाचन क्षेत्र में आरडीएस नहर में व्यापक सिंचाई सुनिश्चित करने के लिए महत्वपूर्ण हैं। इसके अतिरिक्त, 99 और 100 बैकेज के तहत लंबित कार्यों को पूरा करने पर जोर दिया गया, जिससे मंडल और ऐजा मंडल में लगभग 32,000 एकड़ नई आवंटित भूमि का आवंटन आसान हो जाएगा।

अधूरी सड़क परियोजनाओं के लंबे समय से चले आ रहे मुद्दे को संबोधित करते हुए, मुख्यमंत्री रेवंत रेड्डी ने महत्वपूर्ण पंचायत सड़कों सहित सभी सड़कों के निर्माण में तेजी लाने की अपनी

प्रतिबद्धता की पुष्टि की। इस पहल का उद्देश्य पूरे आलमपुर निर्वाचन क्षेत्र में कनेक्टिविटी और बुनियादी ढांचे की पहुंच को बढ़ाना है।

मुख्यमंत्री के दौर के दौरान स्वास्थ्य सेवा के बुनियादी ढांचे पर भी काफी ध्यान दिया गया। उन्होंने आलमपुर एक्स रोड पर स्थित एक नए पूर्ण 100-बेड वाले अस्पताल के संचालन के लिए सभी आवश्यक पदों को मंजूरी देने का वचन दिया। यह सुविधा व्यापक तेलंगाना आरोग्य श्री सेवाएं प्रदान करने के लिए तैयार है, जो स्वास्थ्य सेवा पहुंच में सुधार करके जोगुलम्बा गडवाल जिले के निवासियों, कर्मचारियों और पत्रकारों को लाभान्वित करेगी। स्थानीय परिवहन आवश्यकताओं के जवाब में, मुख्यमंत्री रेवंत रेड्डी ने आलमपुर एक्स रोड पर एक आरटीसी डिपो स्थापित करने और निर्वाचन क्षेत्र के सभी गांवों को कवर करने के लिए बस सेवाओं का विस्तार करने की

योजना की घोषणा की। इन उपायों से परिवहन चुनौतियों को कम करने और स्थानीय निवासियों के लिए बेहतर कनेक्टिविटी को बढ़ावा देने की उम्मीद है। इसके अलावा, क्षेत्र

के युवाओं को सशक्त बनाने और शिक्षित करने के लिए, मुख्यमंत्री ने आलमपुर निर्वाचन क्षेत्र में विशेष रूप से महिलाओं के लिए आवासीय विद्यालय भवन बनाने के प्रस्ताव का समर्थन किया।

**शुभ लाभ - Classifieds**

<p><b>CHANGE OF NAME</b> I, ASHWINI Spouse of Army No. 16113523P Hav RAMESH HURAKADLI, R/o Vill and Po: Hosur, Tq: Savadatti, Dist: Belgaum, Karnataka-591111 have changed my name from ASHWINI to ASHWINI RAMESH HURAKADLI vide affidavit dt:9-7-2024 before G. Shobha, Advocate and Notary, Brahmanavadi, Begumpet, Hyderabad.</p>	<p><b>CHANGE OF NAME</b> I, No. JC 735013H Nb Sub GORADE RANGNATH TUKARAM, R/o Vill Masla, Po: Opali, Teh: Sillod, Dist: Chhatrapati Sambhajnagar (Aurangabad), Maharashtra hereby declare that my son name is to be changed from PRATHAMESH to PRATHAMESH RANGNATH GORADE vide affidavit dt:9-7-2024 before CVN Ramakrishna, Advocate and Notary, Secunderabad, vide Affidavit S/No. BF064727.</p>
<p><b>CHANGE OF NAME</b> I, JC 735013H Nb/Sub GORADE RANGNATH TUKARAM, R/o Vill Masla, Po: Opali, Teh: Sillod, Dist: Chhatrapati Sambhajnagar (Aurangabad), Maharashtra hereby declare that my daughter name is to be changed from PRITY to PREETI RANGNATH GORADE vide affidavit dt:9-7-2024 before CVN Ramakrishna, Advocate and Notary, Secunderabad vide affidavit S.No. BF064726.</p>	<p><b>CHANGE OF NAME</b> I, BHAGU Spouse of Army No. JC 735013H Nb Sub GORADE RANGNATH TUKARAM, Resident of Vill Masla, Po: Opali, Tq: Sillod, Dist: Chhatrapati Sambhajnagar (Aurangabad), Maharashtra have changed my name from BHAGU to BHAGU RANGNATH GORADE vide affidavit dt:9-7-2024 before CVN Ramakrishna, Advocate and Notary, Secunderabad, vide affidavit S.No. BF064728.</p>

## नेहरू प्राणी उद्यान में बाड़े से भागी शेरनी, केयरटेकर पर किया हमला

हैदराबाद, 09 जुलाई (शुभ लाभ ब्यूरो)।

सिरिशा नाम की आठ वर्षीय अफ्रीकी मादा शेरनी, जो पक्षाघात से पीड़ित थी, सोमवार की सुबह हैदराबाद के नेहरू प्राणी उद्यान में अपने बाड़े से भाग निकली और एक देखभाल करने वाले पर हमला कर दिया, उसके बाद उसे दोबारा

पकड़ लिया गया। चिड़ियाघर के अधिकारियों ने मंगलवार को एक विज्ञापन में कहा कि मानक संचालन प्रक्रिया (एसओपी) के अनुसार मुख्य द्वार बंद कर दिए गए थे। हालांकि, पशु चिकित्सा दल स्वास्थ्य जांच के लिए मौके पर मौजूद था। उन्होंने 10 मिनट के

भीतर जवाबी कार्रवाही करते हुए मगरमच्छ की खाई के पास पाई गई सिरिशा को बेहोश कर दिया और 20 मिनट के भीतर उसे सुरक्षित रूप से नाइट हाउस में वापस कर दिया। यह घटना सुबह करीब 10.20 बजे हुई, जब सहायक पशुपालक सैयद हुसैन नाइट हाउस की सफाई कर रहे थे और

दरवाजे बंद करने में चूक गये। चिड़ियाघर के अधिकारियों ने बताया कि बाड़ों के बीच का दरवाजा ठीक से बंद नहीं था। जब पशुपालक सैयद हुसैन दूसरे बाड़े की सफाई कर रहे थे, सिरिशा अपने बाड़े से भाग निकली और अपने पंजे से उन्हें घायल कर दिया। हुसैन तुरंत उस

क्षेत्र से बाहर भागे और अन्य कर्मचारियों को सचेत किया। सहायक कर्मचारियों ने तुरंत उच्च अधिकारियों को घटना की सूचना दी। हुसैन को तुरंत इलाज के लिए उस्मानिया जनरल अस्पताल ले जाया गया और देखभाल के बाद उन्हें छुट्टी दे दी गई।

**CHANGE OF NAME**  
I, Shaik Mohammad Gouse Unit: 174 FD Regt (Sehira), R/o H.No.2-96-A, Kottapeta, Bestawaripeta, Prakasam, A.P-523346, I have changed my son's name from: SHAIK AMMEN SHAH to SHAIK AMENSHA vide affidavit date 9-7-2024 before the Sec-Bad Court

## केटीआर ने कांग्रेस नेता राहुल गांधी पर किया कटाक्ष राहुल गांधी को मिलेगा ऑस्कर अवार्ड



नई दिल्ली, 09 जुलाई (एजेंसियां)। पिछले साल विधानसभा चुनाव में मिली हार के बाद से ही भारत राष्ट्र समिति (बीआरएस) के एमएलसी के पार्टी छोड़ने का सिलसिला जारी है। बीआरएस को लगातार विधायकों और एमएलसी के दल-बदल का सामना करना पड़ रहा है। विधानसभा चुनाव के बाद से अभी तक सात विधायक और छह एमएलसी पार्टी छोड़ चुके हैं। पार्टी के नेताओं के दल-

बदल को लेकर बीआरएस कार्यकारी अध्यक्ष केटी रामा राव (केटीआर) ने लोकसभा में विपक्ष के नेता और कांग्रेस सांसद राहुल गांधी पर जमकर निशाना साधा। उन्होंने कांग्रेस नेता पर कटाक्ष करते हुए उनके प्रदर्शन को ऑस्कर योग्य बताया। केटीआर ने कहा, राहुल गांधी को जल्दी ही ऑस्कर अवार्ड मिलेगा। बीआरएस नेता ने दावा किया कि वे कांग्रेस के पाखंड को उजागर कर उसपर दबाव

बनाएंगे। मीडिया से बात करते हुए बीआरएस नेता केटी रामा राव ने कहा, हम कांग्रेस के पाखंड को उजागर करेंगे और उनपर दबाव बनाएंगे। राहुल गांधी का प्रदर्शन ऑस्कर योग्य है। नाटु-नाटु के बाद राहुल को ऑस्कर का अगला अवार्ड मिलना चाहिए। कांग्रेस पार्टी खुद को लोकतंत्र के रक्षक के रूप में दिखाती है और जब उनके विधायक भाजपा में शामिल होने लगते हैं तब वह विक्रम

कार्ड खेलती है। कांग्रेस भी वही कर रही है जो भाजपा ने उनके साथ किया था। केटी रामा राव ने कहा, मैं कांग्रेस और एआईसीसी से पूछना चाहूंगा कि जब आपके साथ कुछ होता है तो आप उसे अन्याय बताते हो। लेकिन जब आप यही किसी और के साथ करते हो तब उसे उचित कैसे ठहरा सकते हैं? एक तरफ आप संविधान लेकर चलते हैं और दूसरी तरफ आप इसका अपमान करते हैं। आप जो उपदेश देते हैं आपको उसका अभ्यास करने की आवश्यकता है। हम कांग्रेस को नहीं छोड़ेंगे। हम उन्हें बेनकाब करेंगे। हम न्याय के लिए दिल्ली में सभी संवैधानिक निकायों से मिलेंगे।

केटीआर ने कहा, हमारा अनुरोध है कि रेवंत रेड्डी पूरे कार्यकाल तक सरकार चलाएं और केवल सरकार पर ध्यान केंद्रित करें। उन्होंने बताया कि बीआरएस 2004 में कांग्रेस के साथ था, लेकिन कांग्रेस ने उन्हें बर्बाद कर दिया। इसके बाद अब वह ऐसी गलती दोबारा नहीं दोहराना चाहते हैं।

## डीएससी परीक्षा स्थगित करने की मांग को लेकर उस्मानिया विश्वविद्यालय में छात्रों का प्रदर्शन



हैदराबाद, 09 जुलाई (शुभ लाभ ब्यूरो)।

जिला चयन समिति परीक्षा के उम्मीदवारों और भारत राष्ट्र समिति विद्यार्थी नेताओं ने मंगलवार को राज्य सरकार से डीएससी परीक्षा को स्थगित करने की मांग करते हुए विरोध प्रदर्शन किया, जो सरकारी और स्थानीय निकाय स्कूलों में शिक्षकों की भर्ती के लिए एक परीक्षा है। डीएससी उम्मीदवारों और बीआरएस वी नेताओं ने हैदराबाद में उस्मानिया विश्वविद्यालय में तेलंगाना के मुख्यमंत्री रेवंत रेड्डी का पुतला जलाया। परीक्षा के उम्मीदवारों और बीआरएस वी (भारत राष्ट्र समिति विद्यार्थी) द्वारा किया गया विरोध प्रदर्शन तब उग्र हो गया जब छात्रों ने पुतला जलाने का प्रयास किया। हालांकि, पुलिस ने हस्तक्षेप किया और 20 लोगों को हिरासत में लिया। उस्मानिया पुलिस स्टेशन के इंसपेक्टर

राजेंद्र के अनुसार, जिला चयन समिति परीक्षा को स्थगित करने की मांग को लेकर विरोध प्रदर्शन किया गया। ओयू पुलिस इंसपेक्टर राजेंद्र ने कहा, डीएससी उम्मीदवारों और बीआरएस वी के छात्रों ने डीएससी परीक्षा स्थगित करने की मांग को लेकर विरोध प्रदर्शन किया। उन्होंने सीएम का पुतला जलाने की कोशिश की, लेकिन हमने उन्हें रोक दिया। हमने 20 लोगों को एहतियातन हिरासत में लिया है। जिला चयन समिति (डीएससी), सरकारी और स्थानीय निकाय स्कूलों में शिक्षक पदों के लिए भर्ती है। इसे पहले 21 जून को, अखिल भारतीय विद्यार्थी परिषद ने नीट-यूटी परीक्षा में कथित अनियमितताओं और यूटीसी-नेट परीक्षा को रद्द करने को लेकर उस्मानिया विश्वविद्यालय में राष्ट्रीय परीक्षा एजेंसी के खिलाफ विरोध प्रदर्शन किया था।

## भाजपा महिला मोर्चा का कांग्रेस के चुनावी वादों को पूरा करने की मांग को लेकर धरना-प्रदर्शन

हैदराबाद, 09 जुलाई (शुभ लाभ ब्यूरो)। तेलंगाना भारतीय जनता पार्टी (भाजपा) महिला मोर्चा की अध्यक्ष शिल्पा रेड्डी के नेतृत्व में मोर्चा ने कांग्रेस की ओर से महिलाओं के लिए किये गए चुनावी वादों को पूरा करने की मांग को लेकर मंगलवार को धरना-प्रदर्शन किया। भाजपा महिला मोर्चा ने इस मांग को लेकर यहां इंदिरा पार्क में धरना चौक पर धरना-प्रदर्शन किया।



इस अवसर पर केंद्रीय कोयला एवं खान मंत्री जी. किशन रेड्डी ने पिछले

विधानसभा चुनाव से पहले के लिए कांग्रेस पार्टी की किए गए वादों को पूरा न करने आलोचना की। उन्होंने कहा कि

सिलेंडर, 15,000 रुपये की वार्षिक फसल निवेश सहायता और 18 वर्ष की आयु पूरी करने वाली लड़कियों के लिए मुफ्त स्कूटी सहित कई अंधेरे वादों को उजागर किया गया। रेड्डी ने नए राशन कार्डों की कमी, महिलाओं के लिए 2,500 रुपये प्रति माह की वादा की गई वित्तीय सहायता और किसानों और किरायेदार किसानों के लिए निवेश सहायता की ओर भी इशारा किया। उन्होंने कर्ज बढ़ने और अवैध बेल्ट की दुकानों और महिलाओं के खिलाफ बलात्कार के बढ़ते मामलों जैसे मुद्दों को संबोधित न करने के लिए कांग्रेस सरकार की आलोचना की। इस विरोध प्रदर्शन का उद्देश्य तेलंगाना की जनता से किए गए वादों को पूरा करने के लिए कांग्रेस सरकार पर दबाव डालना था, जिसमें महिलाओं से किए गए वादों पर विशेष ध्यान दिया गया।

## ए. श्रीधर ने दक्षिण मध्य रेलवे के मुख्य जनसंपर्क अधिकारी का पदभार संभाला

हैदराबाद, 09 जुलाई (शुभ लाभ ब्यूरो)। ए. श्रीधर ने दि. 9 जुलाई, 2024 को रेल निलयम, सिकंदराबाद में दक्षिण मध्य रेलवे के मुख्य जनसंपर्क अधिकारी का पदभार ग्रहण किया। वे भारतीय रेल यातायात सेवा (आईआर टीएस) के 2011 बैच के हैं। नए कार्यभार से पहले, वे दक्षिण मध्य रेलवे में उप महाप्रबंधक (जी) के पद पर कार्यरत थे। वे चौधरी राकेश का स्थान लेंगे, जो उप मुख्य सतर्कता अधिकारी



(यातायात और आरपीएफ) के रूप में शामिल हुए हैं। ए. श्रीधर ने प्रतिष्ठित उस्मानिया विश्वविद्यालय से एम.ए. की डिग्री प्राप्त की है। उन्होंने भारतीय रेलवे में एससीआर के सिकंदराबाद

डिवीजन के भद्राचलम में एरिया ऑफिसर के रूप में अपना करियर शुरू किया। नांदेड़ डिवीजन के वरिष्ठ मंडल परिचालन प्रबंधक और योजना एवं एफओआईएस, एससीआर के उप मुख्य परिचालन प्रबंधक रहे। अधिकारी वर्ग में उत्कृष्ट प्रदर्शन के लिए उन्हें 2022 का महाप्रबंधक पुरस्कार दिया गया है। पूर्णता के लिए दृढ़ निश्चयी ए. श्रीधर सकारात्मक दृष्टिकोण रखते हैं और अभिनव कार्य पद्धतियों के प्रति शुकाव रखते हैं।

## भारतीय क्रिकेटर मो. सिराज ने रेवंत रेड्डी से मुलाकात की, टीम इंडिया की जर्सी भेंट की



हैदराबाद, 09 जुलाई (शुभ लाभ ब्यूरो)। हाल ही में टी20 विश्व कप जीतने वाली भारतीय टीम का हिस्सा रहे भारतीय क्रिकेटर मो. सिराज ने मंगलवार को हैदराबाद में मुख्यमंत्री रेवंत रेड्डी से मुलाकात की। इस मुलाकात के

दौरान सिराज ने मुख्यमंत्री को टीम इंडिया की जर्सी भेंट की। मुख्यमंत्री ने सिराज को टी20 विश्व कप में भारत की जीत पर बधाई भी दी। इस कार्यक्रम में मंत्री कोमाटिरेड्डी वेंकटरेड्डी, पोंगुलेटी श्रीनिवास रेड्डी और वरिष्ठ कांग्रेस

नेता अजहरुदीन शामिल हुए। विश्व कप जीत के बाद हैदराबाद आए सिराज का उनके प्रशंसकों ने बड़े उत्साह के साथ स्वागत किया। वह खुली छत वाली गाड़ी में सवार हुए, गाने गाए और अपनी मौजूदगी से प्रशंसकों को उत्साहित किया।

## बलकम्पेट येल्ममा कल्याण महोत्सव का भव्य आयोजन



हैदराबाद, 09 जुलाई (शुभ लाभ ब्यूरो)।

बलकम्पेट येल्ममा कल्याण महोत्सव का मंगलवार को शुभ मुख नक्षत्र युक्त अभिजित लग्न के दौरान भव्य आयोजन किया गया। कल्याण महोत्सव को देखने के लिए बड़ी संख्या में श्रद्धालु उमड़े। सरकार की ओर से धर्मस्व मंत्री कोंडा सुरेखा ने देवी को रेशमी वस्त्र भेंट किए। केंद्रीय कोयला एवं खान मंत्री जी. किशन रेड्डी ने सुबह बलकम्पेट येल्ममा मंदिर का दौरा किया और देवी की विशेष पूजा की।

परिवहन एवं हैदराबाद प्रभारी मंत्री पोन्नम प्रभाकर और हैदराबाद की मेयर गडवाल विजयलक्ष्मी भी कार्यक्रम में शामिल हुईं। तीन दिवसीय कल्याण उत्सव की शुरुआत सोमवार सुबह गणपति पूजा और अन्य अनुष्ठानों के साथ हुई। मंगलवार को कल्याण महोत्सव का आयोजन किया गया। मंदिर सूत्रों के अनुसार, बुधवार को सुबह 8 बजे महाशांति चंडीहोमा का आयोजन किया जाएगा और शाम को रथोत्सव (रथ यात्रा) निकाली जाएगी। मंदिर का निर्माण पहली बार 15वीं शताब्दी में हुआ था और बाद में 20वीं शताब्दी की शुरुआत में इसका जीर्णोद्धार किया गया था। देवी की मूर्ति जमीन से 10 फीट नीचे स्थित है और भक्तों का मानना है कि कुएं का पानी सभी बीमारियों को ठीक कर सकता है। इस पवित्र जल को तीर्थम माना जाता है। मंदिर में एक अखंड ज्योति भी है, जिसे जीर्णोद्धार के दौरान जलाया गया था। यह सिकंदराबाद रेलवे स्टेशन से 10

## स्वास्थ्य मंत्री ने तबादलों में पारदर्शी प्रक्रिया का आह्वान किया

हैदराबाद, 09 जुलाई (शुभ लाभ ब्यूरो)।

तेलंगाना के स्वास्थ्य मंत्री दामोदर राजा नरसिम्हा ने स्वास्थ्य विभाग को जीओ 80 को लागू करने और सामान्य तबादलों के लिए एक योजना विकसित करने का निर्देश दिया। उन्होंने इस बात पर जोर दिया कि बिना किसी समस्या के स्थानांतरण प्रक्रिया को पारदर्शी तरीके से संचालित किया जाना चाहिए, जिससे सहायक नर्स और दाइयों (एनएनएम) से लेकर प्रोफेसर्स तक सभी कर्मचारियों का सुचारू स्थानांतरण सुनिश्चित हो सके। उन्होंने विभाग प्रमुखों को बिना किसी समस्या के सुचारू स्थानांतरण प्रक्रिया



सुनिश्चित करने का निर्देश दिया। स्वास्थ्य विभाग के लगभग 40% कर्मचारियों को राज्य के सरकारी अस्पतालों और मेडिकल कॉलेजों में स्थानांतरित किए जाने की उम्मीद है। बैठक में स्वास्थ्य सचिव, आयुक्त आयुक्त, स्वास्थ्य और परिवार कल्याण आयुक्त, चिकित्सा शिक्षा और चिकित्सा स्वास्थ्य

के निदेशक और वैद्य विधान परिषद और आईपीएम के आयुक्तों सहित वरिष्ठ अधिकारियों ने भाग लिया। उन्होंने राज्य की दवा कंपनियों से हैदराबाद के गांधी और उस्मानिया जनरल अस्पतालों में चिकित्सा सेवाओं और बुनियादी ढांचे को बेहतर बनाने के लिए अपने कॉर्पोरेट सामाजिक उत्तरदायित्व (सीएसआर) फंड का योगदान करने का आग्रह किया। मंत्री ने 12 फार्मा कंपनियों के प्रतिनिधियों से भी मुलाकात की और उनसे इन सरकारी अस्पतालों में प्रदान की जाने वाली स्वास्थ्य देखभाल की गुणवत्ता बढ़ाने में मदद करने की अपील की।

किमी दूर स्थित है। टीएसआरटीसी हैदराबाद की मुख्य सड़कों से भक्तों के लिए अम्मावरी मंदिर तक 80 विशेष बसें चला रहा है। मंदिर के आसपास की सभी प्रमुख सड़कें बंद हैं और वाहनों का मार्ग बदला जा रहा है। पुलिस ने कहा कि ये प्रतिबंध 10 जुलाई को रात 8 बजे तक रहेंगे। उन्होंने यात्रियों को अपने गंतव्य तक जाने के लिए वैकल्पिक मार्ग अपनाने की सलाह दी।

॥ ऊँ नमः शिवाय ॥

### पांच दिवसीय श्री शिव महापुराण कथा

9 से 13 जुलाई 2024 तक

दोपहर 3.00 से सायं 7.00 बजे तक

LIVE ON YouTube

पंडित श्री पुष्पेन्द्रजी शास्त्रीजी

आज सायं 7 से 11 बजे तक

### श्री श्याम भजन

आयोजक : डॉ. सुनील अग्रवाल एवं समस्त परिवार

### मुसदीलाल गजानंद अग्रवाल

M. G. Enterprises (Pavan Agarwal Mob : 9849203956)  
M. G. Synthetics (Anirudh Agarwal Mob : 9391032631)  
PIC N PIC Retail Pvt. Ltd. (Dr. Sunil Agarwal Mob : 9393935753)  
Krishinathan Enterprises (Kanaiah Agarwal Mob : 9949211121)  
Sri Sri Lagan Projects Pvt. Ltd. (Yogesh Agarwal Mob : 7799599014)  
(Lagan Agarwal Mob : 7842826620)